

आनन्दाश्रममुद्रणालयस्थग्रन्थानां सूचीपत्रम् ।

ग्रन्थनाम ।

मूल्यम् ।

रु० आ०

१ गणेशार्थवर्षीर्षम्—सभाष्यम् ।	०	६
२ रुद्राध्यायः—सायणाचार्यभट्टभास्करप्रणीतभाष्याभ्यां संवलितः ।	१	६
३ पुरुषसूक्तम्—सायणभाष्योपेतम् ।	०	४
४ योगरत्नाकरः—वैद्यकशास्त्रीयग्रन्थोऽनीव पुरातनः । ...	५	०
५ ईशावास्योपनिषत्—सटीकशांकरभाष्याद्युपेता । ...	०	१४
६ केनोपनिषत्—सटीकशांकरभाष्याद्युपेता ।	१	०
७ काठकोपनिषत्—टीकाद्वयसहितशांकरभाष्योपेता । ...	१	४
८ प्रश्नोपनिषत्—सटीकशांकरभाष्याद्युपेता ।	१	०
९ मुण्डकोपनिषत्—सटीकशांकरभाष्यद्युपेता ।	०	१०
१० माण्डूक्योपनिषत्—सटीकशांकरभाष्यगौडपादीयकारिकाद्युपेता । २		५
११ ऐतरेयोपनिषत्—सटीकशांकरभाष्याद्युपेता । ...	१	४
१२ तैत्तिरीयोपनिषत्—सटीकशांकरभाष्याद्युपेता । ...	१	१२
१३ तैत्तिरीयोपनिषद्भाष्यवार्तिकम्—सुरेश्वराचार्यरुतं सटीकम् । २		२
१४ छान्दोग्योपनिषत्—सटीकशांकरभाष्योपेता ।	५	०
१५ बृहदारण्यकोपनिषत्—सटीकशांकरभाष्योपेता । ...	८	०
१६ बृहदारण्यकोपनिषद्भाष्यवार्तिकम्—भागवत्यात्मकम् । २२		८
१७ श्वेताश्वतरोपनिषत्—भाष्यदीपिकाद्युपेता ।	२	४
१८ सौरपुराणम्—श्रीमद्द्वैपायनप्रणीतम् । उपपुराणम् । ...	३	०
१९ रसरत्नसमुच्चयः—श्रीमद्वाग्भटाचार्यविरचितः । वैद्यकग्रन्थः । ३		१२
२० जीवनमुक्तिविवेकः—विद्यारण्यविरचितः सटीकः । ...	३	१२
२१ ब्रह्मसूत्राणि—सटीकशांकरभाष्योपेतानि भागद्वयात्मकानि । १२		०
२२ श्रीमच्छंकरदिग्विजयः—विद्यारण्यरुतः । टीकाटिप्पणीभ्यां सहितः । ६		०
२३ वैयासकन्यायमालाविस्तरः—भारतीतीर्थमुनिप्रणीतः । ...	१	१२
२४ जैमिनीयन्यायमालाविस्तरः—श्रीमाधवप्रणीतः । ...	८	०
२५ सूतसंहिता—माधवरुतटीकोपेता । भागवत्यात्मिका । ...	११	८
२६ हस्त्यायुर्वेदः—पालकाप्यमुनिविरचितः ।	७	६
२७ वृन्दमाधवः—श्रीमद्वृन्दप्रणीतः । सटीकः । वैद्यकग्रन्थः । ६		१२
२८ ब्रह्मपुराणम्—श्रीमद्व्यासविरचितम् । प्रथमं महापुराणम् । ६		४
२९ उपनिषदां समुच्चयः—श्रीनारायणशंकरानन्दरुतटीपिकासहितः । ६		१२
३० नृसिंहपूर्वोत्तरतापनीयोपनिषत्—भाष्याद्युपेता । ...	१	१२

३१ बृहदारण्यकोपनिषन्मिताक्षरा—श्रीनित्यानन्दमुनिविरचिता । २	१२
३२ ऐतरेयब्राह्मणम्—सायणभाष्यसमेतम् । भागद्वयात्मकम् । ... १०	१०
३३ धन्वन्तरीयनिघण्टुः—श्रीधन्वन्तरिविरचितः । वैद्यकग्रन्थः ६	४
३४ श्रीमद्भगवद्गीता—शांकरभाष्योपेता । ... २	०
३५ श्रीमद्भगवद्गीता—सटीकशांकरभाष्योपेता । ... ६	४
३५ मंगीतरत्नाकरः—शार्ङ्गदेववृतः सटीको द्विभागः । गानशास्त्रम् । १०	४
३६ तैत्तिरीयारण्यकम्—सायणभाष्यसमेतं भागद्वयात्मकम् । ९	१
३७ तैत्तिरीयब्राह्मणम्—सायणभाष्यसमेतं भागत्रयात्मकम् । ... १४	८
३८ ऐतरेयारण्यकम्—सायणभाष्यसहितम् । ... ३	०
३९ संस्काररत्नमाला—गोपीनाथभट्टविरचिता । भागद्वयात्मिका । १२	८
४० संध्याभाष्यममुच्चयः—स्वण्डराजश्रीकृष्णपण्डितादिप्रणीतः । २	०
४१ अग्निपुराणम्—महर्षिव्यासप्रणीतम् । महापुराणम् ... ५	४
४२ तैत्तिरीयसंहिता—सायणभाष्यसमेता । भागनवकात्मिका । ४८	१०
४३ वैयाकरणसिद्धान्तकारिकाः—भट्टोजीदीक्षितरुताः सटीकाः । ०	१२
४४ श्रीमद्भगवद्गीता—पैशाचभाष्यसमेता । ... १	८
४५ श्रीमद्भगवद्गीता—मधुसूदनश्रीधररुतटीकोपेता । ... ५	४
४६ याज्ञवल्क्यस्मृतिः—अपरार्करुतटीकासहिता भागद्वयात्मिका । १३	०
४७ पातञ्जलयोगसूत्राणि—भाष्यवृत्तिभ्यां समेतानि । ... ३	०
४८ स्मृतनिर्णयः—अङ्गिरःप्रभृतिसप्तविंशतिस्मृत्यात्मकः । ५	०
४९ वायुपुराणम्—महर्षिव्यासप्रणीतम् । महापुराणम् । ... ४	१२
५० यतीन्द्रमतदीपिका—श्रीनिवासदासरुता । प्रकाशटीकोपेता । १	४
५१ मर्यदार्शनसंग्रहः—माधवाचार्यप्रणीतः । ... २	०
५२ श्रीमद्भगवद्गीता—नीलकण्ठरुतटीकोपेता । ... २	०
५३ सत्यापाठश्रौतसूत्रम्—सत्यापाठविरचित भागदशकात्मकम् । २८	५
५४ मत्स्यपुराणम्—श्रीमद्भगवद्गीतायनमुनिप्रणीतम् । महापुराणम् । ६	०
५५ पुरुषार्थचिन्तामणिः—आठवलेइत्युपाध्विष्णुभट्टरुतः । ४	०
५६ नित्यापोडशिकार्णवः—भास्कररायोज्जीवटीकासहितः । ३	८
५७ आचारभूषणम्—हिरण्यकेश्याह्निकमोकोपाध्वन्यम्बररुतम् । ४	६
५८ आचारेन्दुः—माटेइत्युपाध्वन्यम्बरविरचितः । ... ४	०
५९ श्राद्धमञ्जरी—केळकरोपाध्वनापूभट्टविरचिता । ... २	-
६० यतिधर्मसंग्रहः—विश्वेश्वरसरस्वतीरुतः । ... १	१२

अन्यताम ।

मूल्यम् ।

रु० आ०

६१ गौतमप्रणीतधर्मसूत्रम्—हरदत्तकृतटीकासमेतम् । ...	२	८
६२ ईशकेनकठप्रश्नमुण्डमाण्डूक्यानन्दवल्लीभृगूपनिषदः—सटीकाः २		८
६३ छान्दोग्योपनिषत्—रङ्गरामानुजविरचितप्रकाशिकोपेता ।	३	१२
६४ बृहदारण्यकोपनिषत्—रङ्गरामानुजविरचितप्रकाशिकोपेता ।	३	४
६५ शाङ्खायनब्राह्मणम्—ऋग्वेदान्तर्गतवाष्कलशास्त्रीयम् । ...	१	४
६६ काव्यप्रकाशः—उद्योतयुतप्रदीपसहितः । ...	६	४
६७ ब्रह्मसूत्राणि—दीपिकासमेतानि । ...	४	८
६८ बृहद्ब्रह्मसंहिता—नारदपञ्चरात्रान्तर्गता । ...	१	१२
६९ ज्ञानार्णवतन्त्रम्—ईश्वरप्रोक्तम् । तन्त्रशास्त्रग्रन्थः । ...	१	४
७० स्मृत्यर्थसारः—श्रीधराचार्यविरचितः । ...	१	१०
७१ बृहद्योगतरङ्गिणी—त्रिमल्लभट्टविरचिता भागद्वयोपेता ।	१०	१२
७२ परिभाषेन्दुशेखरः—वैद्यनाथकृतगदाख्यटीकायुतः । ...	२	६
७३ गायत्रीपुरश्चरणपद्धतिः—श्रीमच्छंकराचार्यविरचिता । ...	१	८
७४ द्राष्टायाणगृह्यसूत्रवृत्तिः—रुद्रस्कन्दप्रणीता । ...	१	०
७५ ब्रह्मसूत्रभाष्यार्थरत्नमाला—सुब्रह्मण्यविरचिता । ...	४	४
७६ ईशकेनकठोपनिषदः—दिगम्बरानुचरकृतव्याख्यासमेताः ।	१	०
७७ वेदान्तसूत्रमुक्तावलिः—ब्रह्मानन्दसरस्वतीविरचिता । ...	२	६
७८ त्रिस्थलीसेतुः—नारायणभट्टविरचितः । ...	३	१२
७९ छान्दोग्योपनिषत्—मिताक्षराव्याख्यासमेता । ...	२	०
८० वाक्यवृत्तिः—श्रीमच्छंकराचार्यकृता सटीका । ...	०	८
८१ आश्वलायनश्रौतसूत्रम्—नारायणकृतवृत्तिसमेतम् । ...	४	११
८२ ब्रह्मसूत्रवृत्तिः—हरिदीक्षितविरचिता । ...	२	७
८३ संक्षेपशारीरकम्—व्याख्यासहितं भागद्वयोपेतम् । ...	९	१
८४ अद्वैतामोदः—अभ्यंकरोपाध्वासुदेवशास्त्रिप्रणीतः । ...	२	०
८५ ज्योतिर्निबन्धः—शूरमहाठश्रीशिवराजविरचितः । ...	३	१५
८६ विधानमाला—श्रीनृसिंहभट्टविरचिता । ...	४	४
८७ अमिहोत्रचन्द्रिका—किंजवडेकरोपाध्वावामनशास्त्रिकृता ।	२	१४
८८ निरुक्तम्—दुर्गाचार्यकृतवृत्तिसमेतम् । भागद्वयात्मकम् । ...	१६	४
८९ काव्यप्रकाशः—संकेताख्यटीकासमेतः । ...	३	४
९० शाङ्खायनारण्यकम्—ऋग्वेदान्तर्गतवाष्कलशास्त्रीयम् । ...	०	९

आनन्दाश्रमसंस्कृतग्रन्थावलिः ।

ग्रन्थाङ्कः ६

सटीकशांकरपदभाष्यवाक्यभाष्योपेता

केनोपनिषत् ।

रत्नागिरिग्रामनिवासिभिर्वेदशास्त्रज्ञैर्महामहोपाध्यायैः

आगाशे इत्युपाह्वैर्वालशास्त्रिभिः संशोधिता ।

तथा

शंकरानन्दकृता केनोपनिषदीपिका नारायणविरचिता केनोपनिषदीपिका च ।

इदं पुस्तकद्वितयमानन्दाश्रमस्थपण्डितैः

संशोधितम् ।

एतत्पुस्तकं

बी. ए. इत्युपपदधारिणा

विनायक गणेश आपटे

इत्यनेन

पुण्याख्यपत्रने

श्रीमन् 'महादेव चिमणाजी आपटे' इत्यभिधेय-

महाभागप्रतिष्ठापिते

आनन्दाश्रममुद्रणालये

आयसासरेर्मुद्रयित्वा

प्रकाशितम् ।

षष्ठीयमङ्कनावृत्तिः ।

शालिवाहनशकाब्दाः १८५६ ।

ख्रिस्ताब्दाः १९३४ ।

(अस्य सर्वेऽधिकारा राजशासनानुसारेण स्वायत्तीकृताः) ।

मूल्यमेको रूपकः (रु० १) ।



Sa & Vuke
SAN

BHAVAN'S LIBRARY

This book is valuable and
NOT to be ISSUED
out of the Library
without Special Permission

केनोपनिषद् आदर्शपुस्तकानि शुद्धीकरणार्थं येषां मिलितानि
तेषां नामानि पुस्तकानां संज्ञाश्च प्रदर्शयन्ते ।

- (क.) इतिसंज्ञिता—केनोपनिषत्सटीकपदभाष्योपेता ' विव्जिओधिको इ-
ण्डिका' इति ग्रन्थावल्यां मुद्रिता पुण्यपत्तननिवासिनां
कैलासवासिनां वे० शा० सं० देवोपाह्ववालशास्त्रिणाम् ।
- (ख.) इतिसंज्ञिता—केनोपनिषत्सटीकपदभाष्योपेता काश्यां शिलामुद्रिता
रा० रा० महादेव चिमणाजी आपटे इत्येतेषाम् ।
- (ग.) इतिसंज्ञिता—केनोपनिषत्सटीकपदभाष्योपेता, इन्दूरपुरनिवासिनां
क्रिये इत्युपाह्वानां श्रीयुतानां रा० रा० भाऊसाहेब
वाळासाहेब इत्येतेषाम् ।
- (घ.) इतिसंज्ञिता—केनोपनिषत्सटीकपदभाष्योपेता वटोदरनिवासिनां श्री-
युतानां पटवर्धनोपाह्वानां रा० रा० कृष्णराव भीमाशं-
कर इत्येतेषाम् ।
- (ङ.) इतिसंज्ञिता—केनोपनिषत्सटीकपदभाष्योपेता वे० शा० सं० रा०
रा० दिनकरशास्त्री जोशी नागावकर इत्येतेषाम् ।
लेखनकालः सं० १८६२
- (च.) इतिसंज्ञिता—केनोपनिषत्सटीकपदभाष्योपेता बडलीग्रामनिवासिनां
श्रीयुतानां वे० शा० सं० रा० रा० चिदम्बरदीक्षित-
कुलोत्पन्नानां मार्तण्डदीक्षितानाम् । लेखनकालः
शके १७६७
- (छ.) इतिसंज्ञिता—केनोपनिषत्पुण्यपत्तननिवासिनां श्रीयुतानां रा० रा०
भाऊसाहेब नगरकर इत्येतेषाम् ।
- (ज.) इतिसंज्ञिता—केनोपनिषत्पुण्यपत्तननिवासिनां श्रीमतां पुरंदरे इत्यु-
पाह्वानां मल्हारराव इत्येतेषाम् ।
- (झ.) इतिसंज्ञितम्—केनोपनिषत्पदभाष्यं सटीकं करवीरपुरनिवासिनां वे०
शा० सं० द्रविडोपाह्वानां नानाशास्त्रिणाम् ।
- (व्य.) इतिसंज्ञिता—केनोपनिषत्सटीकपदभाष्योपेता करवीरपुरनिवासिनां
श्रीमतां वे० शा० सं० गुरुमहाराजानाम् । लेखन-
कालः सं० १८७८

(ज.) इतिसंज्ञिता—केनोपनिषद्दीपिका केवाक्यभाष्योपेता ेनागपुरनिवासिनां श्रीयुवानां रा० रा० अप्पासाहेब घुटी इत्येतेषाम् ।

(क.) इतिसंज्ञिता—केनोपनिषद्दीपिका मुम्बापुरनिवानिनां वे० शा० सं० रा० रा० जयकृष्णमहाराजानाम् ।

(ख.) इतिसंज्ञिता—केनोपनिषद्दीपिका बटोदरनिवासिनां श्रीयुवानां पटवर्धनोपाह्वानां रा० रा० कृष्णराव भीमाशंकर इत्येतेषाम् ।

(ग.) इतिसंज्ञिता—केनोपनिषद्दीपिका मूळयुता ×

(घ.) इतिसंज्ञिता—केनोपनिषद्दीपिका नारायणविरचिता, पुण्यपत्तननिवासिनां श्रीयुवानां रा० रा० भाऊसाहेब नगरकर इत्येतेषाम् ।

समाप्तेयमादर्शपुस्तकोल्लेखपत्रिका ।



अथास्याः केनोपनिषदो मन्त्रप्रतीकानां
वर्णानुक्रमणिका ।

—:⊙:—

मन्त्रप्रतीकानि		ख० म० पृ०		
	अ.			
अथ वायुमद्भुवन्वायो	३ ७ २४
अथाध्यास्मं यदैवत्	४ ५ २७
अथेन्द्रमद्भुवन्मघवन्	३ ११ २५
	इ.			
इह वेदवेदीदय	२ ५ २१
	उ.			
उपनिषदं भो ब्रूहि	४ ७ २८
	फ.			
केनेषितं पतति मेषितं मनः	१ १ ४
	स.			
सदभ्यद्रवक्षमभ्यवदत्	३ ४ २४
" "	" ८ "
सद्ध सद्गनं नाम	४ ६ २८
सद्धैषां विजज्ञौ	३ २ २३
तस्माद्वा इन्द्रोऽतितराम्	४ ३ ३६
तस्माद्वा एते देवाः	४ २ २६
तस्मिंश्चैवयि किं वीर्यम्	३ ५ २४
" "	" ९ २५
तस्मै तृणं निदधौ	३ ६ २४
" "	" १० २५
तस्यै तपो दमः कर्मेति	४ ८ ३०
तस्यैष आदेशो यदेवत्	४ ४ २७
तेऽग्निमद्भुवञ्जातवेदः	३ ३ २३
	न.			
न तत्र चक्षुर्गच्छति	१ ३ ८
नाहं मन्ये सुषेदेति	२ ३ १६

मन्त्रप्रतीकानि

ख० म० पृ०

	प.			
प्रतिबोधविदितम्	२ ४ १७
		ब.		
अस्मि ह देवेभ्यः	३ १ २२
		य.		
यच्चक्षुषा न पश्यति	१ ६ १२
यच्छ्रोत्रेण न शृणोति	१ ७ १३
यत्पाणेन प्राणिति	१ ८ १३
यदि मन्यसे सुवेदेति	२ २ १३
यद्वाचाऽनभ्युदितम्	१ ४ ११
यन्मनसा न मनुते	१ ५ १२
यस्यामर्तं तस्य मतम्	२ ३ १६
यो वा एतामेवम्	४ ९ ३१
		श.		
ओषस्य ओषम्	१ २ ६
		स.		
स तस्मिन्नेवाऽऽकाशे	३ १२ १५
सा अस्मेति होवाच	४ १ २६

समाप्तिपत्रादियं वर्णानुक्रमणिका ।



ॐ तत्सद्ब्रह्मणे नमः ।

आनन्दगिरिकृतटीकासंवलितशांकरभाष्यसमेता

केनोपनिषत् ।

—:०:—

अथ श्रीमच्छंकरभगवत्पादविरचितं भाष्यम् ।

केनेषितमित्याद्योपनिषत्परब्रह्मविषया वक्तव्येति नवमस्याध्यायस्याऽऽ-
रम्भः । प्रागेतस्मात्कर्माण्यशेषतः परिसमापितानि समस्तकर्माश्रयभूतस्य
च प्राणस्योपासनान्युक्तानि कर्माङ्गसामविषयाणि च । अनन्तरं च
गायत्रसामविषयं दर्शनं वंशान्तमुक्तं कार्यं सर्वमेतद्यथोक्तं कर्म च ज्ञानं
च सम्पगनुष्ठितं निष्कामस्य मुमुक्षोः सत्त्वशुद्धयर्थं भवति । सकामस्य
तु ज्ञानरहितस्य केवलानि श्रौतानि स्मार्तानि च कर्माणि दक्षिणमार्ग-

अथाऽऽनन्दगिरिकृता टीका ।

यच्छ्रोत्रादेराधिष्ठानं चक्षुर्वागाद्यगोचरम् ।

स्वतोऽध्यक्षं परं ब्रह्म नित्यमुक्तं भवामि तत् ॥

केनेषितमित्यादिकां तलवकारशाखोपनिषदं व्याचिरुयासुर्भगवान्भाष्यकारोऽहंप्रत्यय-
गोचरस्याऽऽत्मनः संसारित्वादसंसारिब्रह्मभावस्योपनिषत्प्रतिपाद्यस्यासंभवात्त्रिविषयत्वा-
दव्याख्येयत्वमित्याशङ्क्याहंकारसाक्षिणः संसारित्वप्राहकप्रमाणाविषयत्वाद्ब्रह्मत्वप-
तिपादने विरोधासंभवात्सविषयत्वाद्व्याख्येयत्वं प्रतिजानीते—केनेषितमित्याद्येति ।
कस्तर्हि नवमस्याध्यायस्याष्टाध्याय्या सह नियतपूर्वोत्तरमावानुपपत्तिरुच्यते संबन्ध-
इत्याशङ्क्य हेतुहेतुमद्भावलक्षणसंबन्धं दर्शयितुं वृत्तमनुवदति—प्रागेतस्मादित्यादिना ।
कर्माङ्गसाम पाञ्चभक्तिकं साष्टभक्तिकं च तद्विषयाण्युपासनानि पृथिव्यादिदृष्ट्यो-
क्तानि । प्राणदृष्ट्या गायत्रसामोपासनं च । शिष्याचार्यसंतानाविच्छेदो वंशस्तदव-
सानेन ग्रन्थेन कार्यरूपमेव वस्तुत्वं चेत्तर्हि प्राणाद्युपासनसहितस्य कर्मणः संसारफल-
त्वाद्ब्रह्मज्ञानानुपयोगात्कथं हेतुहेतुमद्भावः संबन्धोऽभिधिरित इत्याशङ्क्य नित्यक-
र्मणां तावज्ज्ञानोपयोगित्वं कथयति—सर्वमेतादिति । काम्यानां प्रतिषिद्धानां च
फलं तद्विषयदर्शनेन पैराग्यार्थं कथयति—सकामस्य त्विति । एतयोः पयोर्ज्ञान-

प्रतिपत्तये पुनरावृत्तये च भवन्ति । स्वाभाविकया त्वशास्त्रीयया प्रवृत्त्या
 पश्चादिस्थावरान्ताऽधोगतिः स्यात् । “ अथैतयोः पयोर्न कतरेण चन
 तानीमानि क्षुद्राप्यसकृदावर्तानि भूतानि भवन्ति । जायस्व म्रियस्वेत्ये-
 तत्तृतीयं स्थानम् ” इति श्रुतेः । “ प्रजा ह तिस्रो अत्यायभीयुः ”
 इति मन्त्रवर्णाद्विशुद्धसत्त्वस्य तु निष्कामस्यैव बाह्यादनित्यात्साध्यसाधन-
 संवन्धादिह कृतात्पूर्वकृताद्वा संस्कारविशेषोद्भवाद्विरक्तस्य प्रत्यगात्मविषया
 जिज्ञासा प्रवर्तते । तदेतद्वस्तु प्रश्नमतिवचनलक्षणया श्रुत्या प्रदर्श्यते
 केनेपितमित्याशया । काठके चोक्तम्—“ पराञ्चि खानि व्यतृणत्स्व-
 यंभूस्तस्मात्पराङ्पश्यति नान्तरात्मन् । कश्चिद्धीरः प्रत्यगात्मानमैक्षदाहृ-
 तचक्षुरमृतत्वमिच्छन् ” इत्यादि । “ परीक्ष्य लोकान्कर्मचितान्ब्राह्मणो
 निर्वेदमायान्नास्त्यंकृतः कृतेन ” “ तद्विज्ञानार्थं स गुरुमेवाभिग-
 च्छेत्समित्पाणिः श्रोत्रियं ब्रह्मनिष्ठम् ” इत्याद्यायर्षणे च । एवं विर-
 क्तस्य प्रत्यगात्मविषयं विज्ञानं श्रोतुं मन्तुं विज्ञातुं च सामर्थ्यमुपप-
 द्यते नान्यथा । एतस्माच्च प्रत्यगात्मब्रह्मविज्ञानात्संसारबीजमज्ञानं कामक-
 र्मप्रवृत्तिकारणमशेषतो निवर्तते । “ तत्र को मोहः कः शोक एकत्व-
 मनुपश्यतः ” इति मन्त्रवर्णात् । “ तरति शोकमात्मवित् ” इति,

कर्मणोर्मध्ये केनापि मार्गेण ये न प्रवृत्तास्ते प्रातिपिद्वानुष्ठायिन इत्यर्थः । जायस्व
 म्रियस्वेति । पुनः पुनर्जायन्ते म्रियन्ते चेत्यर्थः । तिस्रः प्रजा जरायुजाण्डजो-
 म्रिज्जलक्षणाः पितृयाणदेवयानलक्षणमार्गद्वयगमनमतीत्य कष्टमेव गतिमीयुः प्राप्ता
 इत्यर्थः । एवं कर्मफलमुक्त्वा ततो विरक्तस्य विशुद्धसत्त्वस्य ब्रह्मज्ञानेऽधिकार इति
 दर्शयन्हेतुहेतुमद्भाषमाह—विशुद्धसत्त्वस्य त्विति । साध्यसाधनसंवन्धाद्विरक्तस्येति
 संवन्धः । तत्र निमित्तस्यादृष्टस्यानियतत्वमाह—इह कृतादिति । कर्मफलाद्विरक्तस्य
 ब्रह्मजिज्ञासा भवतीत्यत्रान्यसंवादमाह—काठके चेति । आहृतचक्षुरिति ।
 साध्यसाधनमाबाधुपरतकरणप्राग्वक्षुर्ग्रहणस्योपलक्षणार्थत्वात् । अन्वयव्यतिरेकसि-
 द्धत्वं चाऽऽह—एवं हीति । नान्यथेति । अविरक्तस्य बहिर्विषयातिष्ठचेतस आत्म-
 जिज्ञासैवानुपपन्ना कर्मचिज्जाताऽपि न फलायसाना स्याच्छूद्रायागादिषदित्यर्थः । यद्य-
 प्येवमुपनिषदः कर्मकाण्डसंभवोऽस्ति तथाऽऽप्युपनिषज्जन्यज्ञानस्य निष्पद्योन्नतत्वाच्चो-
 पनिषदो व्याख्यारम्भः संभवतीत्याहुश्चाऽऽह—एतस्माच्चेति । समुच्चयवादिनोऽ-

मिथ्यते हृदयग्रन्थिश्छिद्यन्ते सर्वसंशयाः ।

सीयन्ते चास्य कर्माणि तस्मिन्दृष्टे पुरावरे ॥

इत्यादिश्रुतिभ्यश्च । कर्मसहितादपि ज्ञानादेतत्सिध्यतीति चेन्न । वाज-
सनेयके तस्यान्यकारणत्ववचनात् । “ जाया मे स्यात् ” इति प्रस्तुत्य
“ पुत्रेणायं लोको जय्यो नान्येन कर्मणा । कर्मणा पितृलोको विद्यया
देवलोकाः ” इत्यात्मनोऽन्यस्य लोकत्रयस्य कारणत्वमुक्तं वाजसनेयके ।
तत्रैव च पारिव्राज्यविधाने हेतुरुक्तः—“ किं प्रजया करिष्यामो येषां
नोऽयमात्माऽयं लोकः ” इति । तत्रायं हेत्वर्थः—प्रजाकर्मतत्संयुक्तवि-
द्याभिर्मनुष्यापितृदेवलोकत्रयसाधनैरनात्मलोकप्रतिपत्तिकारणैः किं करिष्यामो
न चास्माकं लोकत्रयमनित्यं साधनसाध्यामिष्टं येषामस्माकं स्वाभाविकोऽ-
जोऽनरोऽमृतोऽभयो न वर्धते कर्मणा नो कनीयान्नित्यश्च लोक
इष्टः । स च नित्यत्वान्नाविद्यानिवृत्तिव्यतिरेकेणान्यसाधनानिष्पाद्यस्तस्मा-
त्प्रत्यगात्मब्रह्मविज्ञानपूर्वकः सर्वेषणासंन्यास एव कर्तव्य इति । कर्मसहभा-
वित्वविरोधाच्च प्रत्यगात्मब्रह्मविज्ञानस्य । न ह्युपात्तकारकफलभेदविज्ञानेन
कर्मणा प्रत्यस्तामितसर्वभेददर्शनस्य प्रत्यगात्मब्रह्मविषयस्य सहभावित्वमुपप-

मिप्रायं शङ्कते—कर्मसहितादर्पाति । एकाध्ययनविधिपरिगृहीतत्वात्कर्मज्ञानकाण्ड-
योरेकं फलं वाच्यं ततः कर्मसमुच्चिताज्ज्ञानात्सन्निदानसंसारनिवृत्तिलक्षणं फलं सिध्य-
तीति न कर्मसु विरक्तस्योपनिषदारम्भ इत्यर्थः । अध्ययनविधिपरिग्रहमात्रेण कर्मका-
ण्डस्य न मोक्षफलत्वं कल्पयितुं शक्यं फलान्तरावगमविरोधादित्याह—न । वाजसने-
यक इति । किंच यदि श्रुतेः कर्मसमुच्चितज्ञानं विधित्सितं स्यात्तदा पारिव्राज्यं शोप-
दिश्येत श्रुत्या हेत्वभिधानेन ततो न समुच्चयः श्रुत्यर्थ इत्याह—तत्रैव चेति । प्रजाश-
ब्दस्योपलक्षणार्थत्वमादाय हेत्वर्थमाह—तत्रायमिति । किं करिष्यामो न किमप्यात्म-
कामत्वादेवेति शेषः । तत्फलं मुक्त्वा क्रमेण मोक्षसंभवात्किमिति प्रजादिध्वनादर इत्या-
शङ्क्याऽऽह—न चेति । इष्टोऽप्ययमात्मलोकः कर्मणा विना न लभ्यते फलत्वान्मोक्ष-
स्यान्यथास्वभावमुक्तत्वे बन्धमोक्षावस्थयोरविशेषापातादित्याशङ्क्याऽऽह—स चेति । कर्म-
मोक्षे कार्यस्योत्पादादेरसंभवात्सम्यग्ज्ञानादविद्यानिवृत्त्या फलप्रसिद्ध्युपपत्तेर्न कर्मकार्यो
मोक्ष इत्यर्थः । ब्रह्मज्ञानस्यानुभवावसानतासिद्धये परोक्षनिश्चयपूर्वकः संन्यासः कर्तव्यः ।
सिद्धे चानुभवावसाने ब्रह्मात्मज्ञाने स्वभावप्राप्तः संन्यास इति द्रष्टव्यम् । इतश्च न कर्म-
ब्रह्मात्मतानिश्चयसमुच्चयः शास्त्रार्थ इत्याह—कर्मसहभावित्वेति । ननु कर्मब्रह्मज्ञा-
नस्य विधितोऽनुष्ठेयत्वाद्विधेश्च विनियोज्यादिभेदापेक्षितत्वात्कथं सर्वभेददर्शनप्रत्यस्तमग

सामवेदीयतल्लवकारोपनिषत् ।

सह नावचतु । सह नौ भुनक्तु । सह वीर्यं करवा-
वहे । तेजस्विनावधीतमस्तु मा विद्विषावहे ॥

ॐ शान्तिः शान्तिः शान्तिः ।

आप्यायन्तु ममाङ्गानि वाक्प्राणश्चक्षुः श्रोत्रमथो
बलमिन्द्रियाणि च सर्वाणि सर्वं ब्रह्मोपनिषदं
माऽहं ब्रह्म निराकुर्यां मा मा ब्रह्म निराकरोदनि-
राकरणमस्त्वनिराकरणं मेऽस्तु तदात्मानि निरस्ते य
उपनिषत्सु धर्मास्ते मयि सन्तु ते मयि सन्तु ॥

ॐ शान्तिः शान्तिः शान्तिः ।

ॐ केनेपितं पतति

यते । वस्तुमाधान्ये सत्यपुरुषतन्त्रत्वद्वाङ्मविज्ञानस्य । तस्माद्दृष्टादृष्टेभ्यो
वाङ्मसाधनसाध्येभ्यो विरक्तस्य मत्पगात्मविषया ब्रह्मजिज्ञासेयं केनेपित-
मित्यादिश्रुत्या मददर्शये । शिष्याचार्यमश्रमप्रतिवचनरूपेण कथनं तु सूक्ष्मव-
स्तुविषयत्वात्मुखमतिपक्षिकारणं भवति । केवलतर्कागम्यत्वं च दर्शितं
भवति । “ नैया तर्केण मतिरापनेयः ” इति श्रुतेश्च । “ आचा-
र्यवान्पुरुषो वेद ” “ आचार्यादिव विद्या विदिता साधिष्ठं प्रापन् ”
इति । “ तद्विद्धि मणिपातेन ” इत्यादिश्रुतिस्मृतिनियमाश्च । कश्चिद्गुरुं
ब्रह्मनिष्ठं विधिवद्वेषेत्य मत्पगात्मविषयादन्यत्र शरणमपश्यन्नमयं नित्यं शिव-
मवलम्बिमिच्छन्पश्येति कल्प्यते । केनेपितमित्यादि । केनेपितमिति केन
कर्त्रेपितमिष्टमभिमतं सन्मनः पतति गच्छति स्वविषयं मतीति संवध्यते ।

उच्यते ब्रह्मज्ञाने सतीत्याशङ्क्याऽऽह—वस्तुमाधान्ये सतीति । विविचन्यमयत्न-
माद्यो हि विधिविषय उच्यते ज्ञानेन तथेति तद्विषयसिद्धिरित्यर्थः । यस्मात्पत्यगात्म-
नो ब्रह्मज्ञानिष्यत्स्य वरीश्रव्यात्परोक्षस्य वा कर्मणा समुच्चयेन मामाणिक्यत्वादिभ्युप-
संहति—तस्मादिति । प्रभप्रतिवचनरूपेण प्रतिपादनस्य तात्पर्यमाह—शिष्याचार्येति ।
आपनेया प्रापनीया हन्तव्या वा न भवनीत्यर्थः । साधिष्ठः शोधनतमं कष्टं प्रापयती-
त्यर्थः । इय आर्षाभ्ये गते भेति पाठान्तरमन्ते कथामिच्छार्थस्यैव व्याख्यानमिवा-

प्रेषितं मनः ।

इषेराभीक्ष्ण्यार्थस्य गत्यर्थस्य चेद्वासंभवाद्विच्छार्थस्यैवैतद्रूपमिति गम्यते ।
 इषितमितादप्रयोगस्तु च्छान्दसस्तस्यैव प्रपूर्वस्य नियोगार्थे प्रेषितमित्येतत् ।
 तत्र प्रेषितमित्येवोक्ते प्रेषयितृप्रेषणविशेषविषयाकाङ्क्षा स्यात् । केन प्रेष-
 यितृविशेषेण । कीदृशं वा प्रेषणमिति । इषितमिति तु विशेषणे सति तदु-
 भयं निवर्तते । कस्येच्छामात्रेण प्रेषितमित्यर्थविशेषनिर्धारणाद्येषोऽर्थोऽ-
 भिप्रेतः स्यात्केनेपितमित्येतावतैव सिद्धत्वात्प्रेषितमिति न वक्तव्यम् । अपि
 च शब्दाधिक्यादथाधिक्यं युक्तमितीच्छया कर्मणा वाचा वा केन प्रेषित-
 मित्यर्थविशेषोऽवगन्तुं युक्तः । न प्रश्नसामर्थ्याद्देहादिसंघातादनित्यात्कर्म-
 कार्याद्विरक्तोऽतोऽन्यत्कूटस्थं नित्यं वस्तु बुभुत्समानः पृच्छतीति साम-
 र्थ्यादुपपद्यते । इतरथेच्छावाकर्मभिर्देहादिसंघातस्य प्रेरयितृत्वं प्रसिद्धमिति
 प्रश्नोऽन्वयक एव स्यात् । एवमपि प्रेषितशब्दस्यार्थो न प्रदर्शित एव
 न संशयवतोऽयं प्रश्न इति प्रेषितशब्दस्यार्थविशेष उपपद्यते । किं यथाप्राप्ति-
 द्धमेव कार्यकारणसंघातस्य प्रेषयितृत्वं किंवा संघातव्यतिरिक्तस्य स्वतन्त्र-
 स्येच्छामात्रेणैव मनआदिप्रेषयितृत्वमित्यस्यायस्य प्रदर्शनार्थं केनेपितं पतति

शङ्काऽऽह—इषेरिति । आभीक्ष्ण्यं पीनः पुन्यं तद्विषयताया गतिविषयताया वा मन-
 सोऽभिप्रेतत्वान्मनःप्रवर्तकविशेषस्यैव बुभुत्सितत्वादित्यर्थः । = इदप्रयोगे सति
 गुणेन भवितव्यम् । तदैषितमिति स्यात्तदभावाच्छान्दसत्वाभिधानं न तु घातोरनिट्-
 त्वादनुबन्धस्य विकल्पविधानादनेपितमन्विष्टं वेति कैलिकप्रयोगादर्शनादिति । इषितं
 प्रेषितमिति पदद्वयस्यार्थवत्त्वमाह—तत्र प्रेषितमित्यादिना । इच्छामात्रेणोति । प्र-
 त्तनमन्तेरेण संनिधिमात्रेणोति व्याख्यातं नेदं व्याख्यानमपि शोभते । अपर्यायशब्दभेद-
 स्यार्थभेदव्याभिचारादित्याह—अपि चेति । त्वदुक्तोऽयमर्थविशेषो न घटते संघातस्यैव-
 च्छादिभिः प्रवर्तकत्वसिद्धेः प्रश्नानुपपत्तिप्रसङ्गादित्याह—न प्रश्नोत । मनसः स्वातन्त्र्या-

= सेट्क्त्वेपिविषये किञ्चननिषेधामावात्कृडिति चेति निषेधप्रसक्त्या गुणेन
 भवितव्यमिति चिन्त्यम् । घातोरनिट्त्वाभावेऽपि यथाकथंचिदनुबन्धशब्देनेतो ग्रहणेऽपि
 तीव्रसहेति विकल्पे सत्यपि यस्य विभाषेति क्तस्येणनिषेधाद्वैकल्पिकप्रयोगादिति पुस्त-
 कान्तरीयपाठोऽपि चिन्त्यः । प्रयोगादर्शनादिति पाठोऽपि यस्य विभाषेति निषेधपूर्ण-
 मपेक्षमेव । प्यन्तेपिणा गुणसमर्थनं तु गुणस्येगिनित्तत्वाभावेनेटि सतीत्यक्षराननु-
 गुणम् । प्रेषितशब्दे प्रेरणास्वीकारादिप्रेषितशब्दे प्यर्थानुपयोगेन भाष्यानभिप्रेतं च ।
 अनुबन्धस्येत्याद्युत्तरग्रन्थासंबद्धं चेति ज्ञेयम् ।

केन प्राणः प्रथमः प्रैति युक्तः । केनेपितां वाचमिमां
वदन्ति चक्षुः श्रोत्रं क उ देवो युनक्ति ॥१॥ श्रो स्य श्रोत्रं

प्रेषितं मन इति विशेषणद्वयमुपपद्यते । ननु स्वतन्त्रं मनः स्वविषये स्वयं
पंचतीति प्रसिद्धम् । तत्र कथं प्रश्न उपपद्यत इति । उच्यते । यदि स्वतन्त्रं
मनः प्रवृत्तिनिवृत्तिविषयं स्यात्तर्हि सर्वस्यानिष्टचिन्तनं न स्यादनर्थं च
ज्ञानसंकल्पयति । अत्युग्रदुःखे च कार्ये वार्यमाणमपि प्रवर्तत एव मनस्त-
स्माद्युक्त एव केनेपितमित्यादिप्रश्नः । केन प्राणो युक्तो नियुक्तः प्रेरितः
सन्प्रैति गच्छति स्वव्यापारं प्रति । प्रथम इति प्राणविशेषणं स्यात्तत्पूर्वक-
स्यात्सर्वेन्द्रियवृत्तीनाम् । केनेपितां वाचमिमां शब्दलक्षणां वदन्ति लौकिकाः ।
तथा चक्षुः श्रोत्रं च स्वे स्वे विषये क उ देवो द्योतनवान्युनक्ति नियुक्ते
प्रेरयति ॥ १ ॥

एवं पृथक्त्वे योग्यायाऽऽह गुरुः शृणु त्वं यत्पृच्छसि । मनआदिकरण-
मातस्य को देवः स्वविषयं प्रति प्रेरयिषा कथं वा प्रेरयतीति । श्रोत्रस्य
श्रोत्रं शृणोत्यनेनेति श्रोत्रं शब्दस्य श्रवणं प्रति करणं शब्दाभिव्यञ्जकं
श्रोत्रमिन्द्रियं तस्य श्रोत्रं स यस्त्वया पृष्ठश्चक्षुः श्रोत्रं क उ देवो युनक्तीति ।
असावेवंविशिष्टा श्रोत्रादीनि नियुक्त इति वक्तव्ये नन्वेतदनुरूपं प्रति-
वचनं श्रोत्रस्य श्रोत्रमिति । नैप दोषः । तस्यान्यथाविशेषानवगमात् ।
यदि हि श्रोत्रादिव्यापारव्यतिरिक्तेन स्वव्यापारेण विशिष्टः श्रोत्रादिनियो-
क्ताऽवगम्येत दात्रादिप्रयोक्तृवत्तदेदमनुरूपं प्रतिवचनं स्यात् । न त्विह
श्रोत्रादीनां प्रयोक्ता स्वव्यापारविशिष्टो लवित्रादिवदधिगम्यते । श्रोत्रादी-
नामेव तु संहतानां व्यापारेणाऽऽलोचनसंफल्पाध्यवसायलक्षणेन फलाव-
सानलिङ्गेनावगम्यते । अस्ति हि श्रोत्रादिभिरसंहतो यत्रयोजनप्रयुक्तः

स्त्वव्यतिरिक्तप्रवर्तकसंभावनाभावात्प्रश्नो न घटत इत्याक्षिप्य समाचते—ननु
स्वतन्त्रमित्यादिना । अत्युग्रदुःखे चेति । अघतनीनदुःखे घृतादिकार्ये ॥ १ ॥

- प्रतिवचनस्य प्रधाननुरूपत्वमात्राच्च समाचते—असावेवंविशिष्ट इत्यादिना ।
श्रोत्रादयः स्वविशेषणशेषाः संहतत्वाद्गृहादिवदित्यनुमानेन श्रोत्रादिशेषी तावदवग-
म्यते यदि सोऽपि संहतः स्यात्तर्हि गृहादिवत्प्रवेदनः स्यात् । ततस्तस्याप्यन्यः शेषी
कश्चन्यस्तस्याप्यन्य इत्यनवस्थाप्रसङ्गपरिहारायसंहतश्चेतनो गम्यते । अतः सर्वसा-
त्तिणं यस्यचित् पुच्छमेव प्रतिवचनमित्यर्थः । फलावसानं फलनिष्पात्तिलिङ्गम् । यस्मि-
न्सवगाथा हि करणस्य व्यापारो लिङ्गमने निष्पाद्यनिव्यञ्जकत्वाद्वा फलावसानलिङ्गं

मनसो मनो यद्वाचो ह वाचं स उ प्राणस्यं प्राण-

श्रोत्रादिकलापो गृहादिवादिति संहतानां परार्थत्वादवगम्यते श्रोत्रादीनां प्रयो-
क्ता । तस्मादनुरूपमेवेदं प्रतिवचनं श्रोत्रस्य श्रोत्रमित्यादि कः पुनरत्र पदार्थः
श्रोत्रस्य श्रोत्रमित्यादेः । नह्यत्र श्रोत्रस्य श्रोत्रान्तरेणार्थः । यथा प्रकाशस्य
प्रकाशान्तरेण । नैष दोषोऽयमत्र पदार्थः—श्रोत्रं तावत्स्वविषयव्यञ्जन-
समर्थ इष्टम् । तच्च स्वविषयव्यञ्जनसामर्थ्यं श्रोत्रस्य चैतन्ये ह्यात्मज्योतिषि
नित्ये—संहते सर्वान्तरे सति भवति नासतीत्यतः श्रोत्रस्य श्रोत्रमित्याद्युप-
पद्यते । तथा च श्रुत्यन्तराणि—“आत्मनैवायं ज्योतिषाऽऽस्ते” “तस्य भासा
सर्वमिदं विभाति” “येन सूर्यस्तपति तेजसेद्धः” इत्यादीनि ।

‘यदादित्यगतं तेजो जगद्भासयतेऽखिलम्’ ।

‘क्षेत्रं क्षेत्री तथा कृत्स्नं प्रकाशयति भारत’ ॥ इत्यादि गीतासु ।

काठके च—“नित्यो नित्यानां चेतनश्चेतनानाम्” इति । श्रोत्राद्येषु
सर्वस्याऽऽत्मभूतं चेतनमिति प्रसिद्धं तदिह निवर्त्यते । अस्ति किमपि
षिद्धद्वुद्धिगम्यं सर्वान्तरतमं कूटस्थमजरममृतममयमजं श्रोत्रादेरपि श्रोत्रादि
तत्सामर्थ्यनिमित्तमिति प्रतिवचनं शब्दार्थशोपपन्न एव । तथा मनसोऽन्ता-
करणस्य मनः । न ह्यन्तःकरणमन्तरेण चैतन्यज्योतिषा दीपितं स्वविषय-
संकल्पाध्यवसायादिसमर्थं स्यात् । तस्मान्मनसोऽपि मन इति । इह बुद्धि-
मनसो एकीकृत्य निर्देशो मनस इति । यद्वाचो ह वाचं यच्छब्दो यस्मा-
दर्थे श्रोत्रादिभिः सर्वैः संवध्यते । यस्माच्छ्रोत्रस्य श्रोत्रम् । यस्मान्मनसो
मन इत्येवम् । वाचो ह वाचमिति द्वितीया प्रथमात्वेन विपरिणम्यते ।
प्राणस्य प्राण इति दर्शनात् । वाचो ह वाचमित्येतदनुरोधेन प्राणस्य
प्राणमिति कस्माद्द्वितीयैव न क्रियते । न । वहूनामनुरोधस्य युक्तत्वाद्वाच-
मित्यस्य वागित्येतावद्वक्तव्यं स उ प्राणस्य प्राण इति शब्दद्वयानुरोधेन ।
पूर्वं हि वहूनामनुरोधो युक्तः कृतः स्यात् । पृष्ठं च वस्तु प्रथमैव निर्देष्टुं
युक्तम् । स यस्त्वया पृष्ठः प्राणस्य प्राणारूपवृत्तिविशेषस्य प्राणस्तत्कृतं हि
प्राणस्य प्राणनसामर्थ्यम् । न ह्यात्मनाऽनधिष्ठितस्य प्राणनमुपपद्यते । “को
ह्येवान्यात्कः प्राणपाद्यदेव आकाश आनन्दो न स्यात्” “ऊर्ध्वं प्राणमुन्न-

व्यापारस्तेन तच्छेत्री लक्ष्यत इत्यर्थः । प्रतिवचनस्य संक्षेपतस्तत्पर्यमाह—श्रोत्रा-
द्येषु सर्वस्येति । यस्मादस्ति श्रोत्रस्य श्रोत्रं तस्माच्छ्रोत्रादावात्मबुद्धिः संयुक्तव्येति
शेषः । प्राणशेषा चेतनाधिष्ठानपूर्विकाऽचेतनप्रवृत्तिव्याप्राप्तिप्रवृत्तिविशेषाऽऽ-
ह—न ह्यात्मनाऽनधिष्ठितस्येति । ज्ञातेति पदाध्याहारे कारणमाह—प्रष्टुः पृष्ठः

श्वक्षुपश्वक्षुः । अतिमुच्य धीराः प्रेत्या-

स्माल्लोकादमृता भवन्ति ॥ २ ॥ न तत्र

यस्यपानं प्रत्यगस्यति ” इत्यादिश्रुतिभ्यः । इहापि च वक्ष्यते—“ येन प्राणः प्रणीयते तदेव ब्रह्म त्वं विद्धि ” इति । ओत्रादीन्द्रियमस्तावे घ्राण-
प्राणस्य ननु युक्तं ग्रहणम् । सत्यमेवं प्राणग्रहणेनैव तु घ्राणप्राणस्य ग्रहणं
कृतम् । एवं मन्यते श्रुतिः सर्वस्यैव करणकलाकस्य यदर्थप्रयुक्ता प्रवृत्तिस्त्व-
द्ब्रह्मेति प्रकरणार्थो विवक्षितः । तथा चक्षुपश्वक्षुरूपमकाशकस्य चक्षुषो यद्रूपग्र-
हणसामर्थ्यं तदात्मचेतन्याधिष्ठितस्यैवावयवक्षुपश्वक्षुः । मष्टुः पृष्ठस्यार्थस्य ज्ञातु-
मिष्टत्वाच्छ्रोत्रादेः श्रोत्रादिलक्षणं यथोक्तं ब्रह्म ज्ञात्वेत्यध्याहियते । अमृता
भवन्तीति फलश्रुतेश्च । ज्ञानाद्धयमृतत्वं प्राप्यते । ज्ञात्वा विमुच्यत इति
सामर्थ्याच्छ्रोत्रादिकरणकलापमुज्झित्वा । श्रोत्रादौ ह्यात्मभावं कृत्वा तदु-
पाधिः संस्तदात्मना जायते म्रियते संसरति च । अतः श्रोत्रादेः श्रोत्रादि-
लक्षणं ब्रह्माऽऽत्मेति निदिष्टत्वाऽतिमुच्य श्रोत्राद्यात्मभावं परित्यज्य ये श्रो-
त्राद्यात्मभावं परित्यजन्ति ते धीरा धीमन्तः । नहि विशिष्टाध्यात्ममन्तरेण
श्रोत्राद्यात्मभावः शक्यः परित्यक्तुम् । प्रेत्य व्यावृत्त्यास्माल्लोकात्पुत्रमित्र-
कलत्रवन्धुषु समाहंभावसंव्यवहारलक्षणात्पक्षसर्वेपणा भूत्वेत्यर्थः । अमृता
अमरणधर्माणो भवन्ति । “ न कर्मणा न प्रजया धनेन त्यागेनैके अमृत-
त्वंपानशुः ” “ पराञ्चि खानि व्यतृणत् ” “ आवृत्तचक्षुरमृतत्वमिच्छन् ”
यदा सर्वे प्रमुच्यन्ते ” “ अत्र ब्रह्म समश्नुते ” इत्यादिश्रुतिभ्यः । अथ-
वाऽतिमुच्येत्यनेनैवैपणात्यागस्य सिद्धत्वादस्माल्लोकात्प्रेत्यास्माच्छरीरात्प्रेत्य
मृत्वेत्यर्थः ॥ २ ॥

पस्माच्छ्रोत्रादेरपि श्रोत्राद्यात्मत्वं ब्रह्मातो न तत्र तस्मिन्ब्रह्मणि चक्षु-

स्यार्थस्येति । सामर्थ्यादिति । श्रोत्राद्यात्मभावत्यागमन्तरेणामृतत्वासंभवाज्ज्ञान-
बलाच्छ्रोत्राद्यात्मभावं त्यक्त्वाऽमृता भवन्तीति संबन्धः । एतत्स्फुटयति—श्रोत्रादौ
हीत्यादिना । मृत्वेति । विदेहमुक्तिर्विवक्षिता प्रारब्धमोगक्षये शरीरान्तरोत्पादे
कारणामावादवश्यंभाविनी विदुषो मुक्तिरित्यर्थः ॥ २ ॥

सर्वाद्यध्यासाधिष्ठानरज्जुवच्छ्रोत्राद्यध्यासाधिष्ठानचेतन्यं श्रोत्रस्य श्रोत्रमित्यादिम-
लसितं सर्वं रज्जुवदधिष्ठानत्वाद्विषयत्वमसङ्ग इति शङ्कां निवर्तयति—पस्माच्छ्रोत्रादे-
रपीत्यादिना । अध्यस्तस्य ध्याधिष्ठानमेव स्वरूपमाद्यन्तमध्येषु तद्व्यभिचारात्स्वरूप-

चक्षुर्मच्छति न वाग्गच्छति नो मनो न
विज्ञो न विजानीमो यथैतदनुशिष्या-
दन्यदेव तद्विदितादथो अविदितादधि ।

गच्छति । स्वात्मानि गमनासंभवात् । तथा न वाग्गच्छति । वाचा हि
शब्द उच्चार्यमाणोऽभिधेयं प्रकाशयति यदा तदाऽभिधेयं मति वाग्गच्छती-
त्युच्यते । तस्य च शब्दस्य तन्निर्वर्तकस्य च करणस्याऽऽत्मा ब्रह्मातो न
वाग्गच्छति । यथाऽभिर्द्वाहकः प्रकाशकश्चापि सन्न ह्यात्मानं प्रकाशयति
दहति च तद्वत् । नो मनो मनश्चान्यस्य संकल्पयित्रध्यवसायितृ
च सदात्मानं संकल्पयत्यध्यवस्यति च तस्यापि ब्रह्माऽऽत्मेतीन्द्रियमनोभ्यां
हि वस्तुनो विज्ञानं तद्गोचरत्वात् विद्यस्तद्ब्रह्मेदृशमित्यतो न
विजानीमो यथा येन प्रकारेणैद्ब्रह्मानुशिष्यादुपादिशेच्छिष्यायेत्यभि-
प्रायः । यद्धि करणगोचरं तदन्यस्मा उपदेष्टुं शक्यं जातिगुणक्रि-
याविशेषणैः । न तज्जात्यादिविशेषणबहुलम् । तस्याद्विषयं शिष्यानुपदेशेन
प्रत्यापयितुमिति । उपदेशे तदर्थग्रहणे च यत्नातिशयकर्तव्यतां दर्शयति—
न विद्य इत्यादि । अत्यन्तमेवोपदेशप्रकारमत्याख्याने प्राप्ते तदपवादोऽयमु-
च्यते । सत्यमेवं प्रत्यक्षादिभिः प्रमाणैर्न परः प्रत्यापयितुं शक्यः । आग-
मेन तु शक्यत एव प्रत्यापयितुम् । तदुपदेशार्थमागममाह—अन्यदेव तद्वि-
दितादथो अविदितादधीति । अन्यदेव पृथगेव तत्तत्प्रकृतं श्रोत्रादीनां श्रोत्रा-
दीत्युक्तमविषयं च वेपाम् । तद्विदितादन्यदेव हि विदितं नाम यद्विदिक्रिय-
याऽतिशयेनाऽऽप्तं तद्विदिक्रियाकर्मभूतं कर्त्तृकचित्कस्याचिद्विदितं स्यादिति
सर्वमेव व्याकृतं तद्विदितमेव तत्तस्मादन्यदित्यर्थः । अविदितमज्ञातं तद्विदि-
माह—अथो अविदिताद्विदितविपरीतादव्याकृतादविद्यालक्षणादव्याकृ-
तधीजात् । अधीत्युपपत्त्यर्थः । लक्षणयाऽन्यदित्यर्थः । यद्धि यस्मादध्युपरि

विपयता च न पदार्पधर्मस्ततोऽप्ययोजनोऽयं हेतुरित्यर्थः । अविपयत्वात्तर्हि शास्त्रा-
चार्योपदेशयत्यमपि न स्यादित्याशङ्क्य नास्त्येव वास्तवमित्याह—इन्द्रियमनोभ्यां हीति ।
ब्राह्मणोऽयमित्यादि जातितः कृष्णोऽयमित्यादि गुणतः पाचकोऽयमित्यादि क्रियातो
राजपुरुष इत्यादि संचन्वविशेषणत उपदिश्यते । ब्रह्म तु न जात्यादिमत् । “ केवलो
निर्गुणश्च ” इत्यादिश्रुतेः । अज्ञेनाऽऽगमस्य भेदेन प्रतिपन्नत्वात्तद्ब्रह्मचाऽऽचार्यस्याप्य-
विद्यालेशोत्पद्यमाना व्यावहारिक उपदेश उपपद्यत आगमतस्तस्यैवाऽऽत्मानं ब्रह्मरूपेण
रक्षयितुं ध्येयतातिशयवत्त्वादित्यभिप्रेत्याऽऽह—अत्यन्तमेवेति । वाक्यस्य पदार्थान्वया-

इति शुश्रुम पूर्वेषां ये नस्तद्व्याचक्षिरे ॥ ३ ॥

भवाति तच्चस्मादन्यादिति प्रसिद्धं यद्विदितं तदल्पं मर्त्यं दुःखात्मकं चेति हेयम् । तस्माद्विदितादन्यद्वक्ष्येत्युक्ते त्वहेयत्वमुक्तं स्यात् । तथाऽविदितादधीत्युक्तेऽनुपादेयत्वमुक्तं स्यात् । कार्यार्थं हि कारणमन्यदन्येनोपादीयतेऽतश्च न वेदितुरन्यस्मै प्रयोजनायान्यदुपादेयं भवतीत्येवं विदिताविदिताभ्यामन्यदिति हेयोपादेयमतिषेधेन स्वात्मनोऽन्यब्रह्मविषया जिज्ञासा शिष्यस्य निर्वर्तिता स्यात् । न ह्यन्यस्य स्वात्मनो विदिताविदिताभ्यामन्यत्वं वस्तुनः (तः) संभवतीत्यात्मा ब्रह्मेत्येष वाक्यार्थः । “अयमात्मा ब्रह्म” “य आत्माऽपहतपाप्मा” “यत्साक्षादपरोक्षाब्रह्म” “य आत्मा सर्वान्तरः” इत्यादिश्रुत्यन्तरेभ्यश्चेत्येवं सर्वात्मनः सर्वविशेषरहितस्य त्रिन्मात्रज्योतिषो ब्रह्मत्वमतिपादकस्य वाक्यार्थस्याऽऽचार्योपदेशपरम्परया प्राप्तत्वमाह—इति शुश्रुमेत्यादि । ब्रह्म चैवमाचार्योपदेशपरम्परयैवाधिगन्तव्यं न तर्कतः प्रवचनमेषावहुश्रुततपोयज्ञादिभ्यश्चेत्येवं शुश्रुम श्रुतवन्तो वयं पूर्वेषामाचार्याणां वचनम् । य आचार्या नोऽस्मभ्यं तद्ब्रह्म व्याचक्षिरे व्याख्यातवन्तो विस्पष्टं कथितवन्तस्तेषामित्यर्थः ॥ ३ ॥

अन्यदेव तद्विदितादयो अविदितादधीत्यनेन वाक्येनाऽऽत्मा ब्रह्मेति मतिपादिते श्रोतुराशङ्का जाता, तत्कथं त्वात्मा ब्रह्म । आत्मा हि नामाधिकृतः कर्मण्युपासने च संसारी कर्मोपासनं वा साधनमनुष्ठाय ब्रह्मादिदेवान्स्वर्गं वा प्राप्तुमिच्छति तच्चस्मादन्यं उपास्यो विष्णुरीश्वर इन्द्रश्च माणो वा ब्रह्म भवितुमर्हति न त्वात्मा । लोकमत्पयविरोधात् । यथाऽन्ये तार्किका ईश्वरादन्य आत्मेत्याचक्षते तथा कर्मिणः “अष्टं यजामुं यज” इत्यन्या एव देवता उपास्ये । तस्माद्युक्तं यद्विदितमुपास्यं तद्ब्रह्म भवेत् । ततोऽन्य उपासक इति । तमेवमाशङ्कां शिष्यलिङ्गेनोपलक्ष्य तदा-

स्यात् तावर्थं दर्शयितुमुपक्रमते—यद्विदितं तदल्पमिदमादिना । तद्वेदित्वमन्यद्विदितमविदितं चेति द्वयो मतिः । ततो विदितत्वाविदितत्वानिषेधेन वेदितुः स्वरूपं ब्रह्मेत्यत्र तावर्थमगमयेत्याह—न ह्यन्यस्येति ॥ ३ ॥

उपस्थापयति लोकिकतार्किकभीमासक्तमतिविरोधमाशङ्क्य परिहरति विदितादन्यत्वं प्रयत्नात्—अन्यदेव तद्विदितादित्यादिना । अष्टं स्थानेष्विति ।

यद्वाचाऽनभ्युदितं येन वागभ्युच्यते ।

यदाद्वाऽऽह मैवं शङ्किष्ठाः । “यच्चैतन्यमात्रसत्ताकं वाचा वागिति जिह्वा-
मूढादिष्वष्टसु स्थानेषु विपक्तमाग्रेयं वर्णानामभिव्यञ्जकं करणं वर्णा-
र्थसंकेतपरिच्छिन्ना एतावन्त एवं क्रमप्रयुक्ता इत्येवं तदभिव्यङ्ग्य-
शब्दः पदं वागित्युच्यते । “अकारो वै सर्वा वाक्सैषा स्पर्शान्तःस्थोष्म-
भिर्यज्यमाना बह्वी नानारूपा भवति ” इति श्रुतेः । मितममितं
स्वरः सत्यानृते एव विकारो यस्यास्तया वाचा पदत्वेन परिच्छिन्नया
करणगुणयत्याऽनभ्युदितमप्रकाशितमनभ्युक्तं येन ब्रह्मणा विवक्षितेऽर्थे
सकरणा वागभ्युच्यते चैतन्यज्योतिषा प्रकाश्यते प्रयुज्यत इत्येतत् ।
यद्वाचो ह वागित्युक्तं वदन्वाक् । यो वाचमन्तरो यमयतीत्यादि च
वाजसनेयके । “या वाक्पुरुषेषु सा घोषेषु प्रतिष्ठिता कथिचां वेद
ब्राह्मणः ” इति प्रश्नमुत्पाद्य प्रतिवचनमुक्तम् “सा वाग्यया स्वप्ने
भाषते ” इति । सा हि वक्तुर्वक्तिर्नित्या वाक्चैतन्यज्योतिःस्वरूपा ।
“न हि वक्तुर्वक्तेर्विपरिलोपो विद्यते ” इति श्रुतेः । तदेवाऽऽत्मस्वरूपं
ब्रह्म निरतिशयं भूमाख्यं बृहत्त्वाद्ब्रह्मेति विद्धि विजानीहि त्वं यैर्वागा-

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकोष्ठौ च तालु च ॥

इत्येतेष्वाकाशप्रदेशेष्वश्रितमित्यनेनाऽऽकाशोपादानत्वं सूचितम् । आग्नेयमिति ।
अग्निदेवताकमित्यर्थः । न केवलं करणं वागुच्यते वर्णाश्चोच्यन्त इत्याह-वर्णाश्चेति ।

तदुक्तम्—यावन्तो यादृशा ये च यदर्थप्रतिपादकाः ।

वर्णाः प्रज्ञातसामर्थ्यास्ते तथैवावबोधकाः ॥ इति ।

गौरिति पदं गकारौकाशविसर्जनीया एवं क्रमविशेषावच्छिन्ना इति मीमांसकाद्यनु-
सारेणोक्तं स्फोटवादिनोऽनुसारेणाऽऽह—तदभिव्यङ्ग्य इति । स्फुटयते व्यज्यते
वर्णैरिति स्फोटः पदादिबुद्धिप्रमाणकः । एकरूपाया बुद्धेरनेकवर्णावलम्बनत्वासंभवा-
दिति भावः । उक्ते वाक्यार्थे श्रुतिसंमतिमाह—अकार इति । अकारप्रधानोऽकारो-
पलक्षिता स्फोट रूपा चिच्छक्तिः सर्वा वाक्सैषा स्पर्शान्तःस्थोष्मभिर्यज्यमाना कादयो
भावसानाः स्पर्शा यरलवा अन्तःस्थाः शपसहा ऊष्माणस्तैः क्रमविशेषावच्छिन्नैर्व्य-
ज्यमाना नानारूपा विवर्तते । मितमृगादि पादावसाननियताक्षरत्वात् । अमितं यजु-
राद्यनियताक्षरपादावसानत्वात् । स्वरः साम । गीतिप्राधान्यात् । सत्यं यथादृष्टार्थवचनम् ।
अनृतं तद्विपरीतम् । करणं वागिन्द्रियं गुण उरसर्जनं यस्याः सा करणगुणवती पुरु-

तदेव ब्रह्म त्वं विद्धि नेदं यदिदमुपासते ॥ ४ ॥

यन्मनसा न मनुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षूषि पश्यति ।

तदेव ब्रह्म त्वं विद्धि नेदं यदिदमुपासते ॥ ६ ॥

श्रुपाधिभिः । वाचो ह वाक्चक्षुषश्श्रुः श्रोत्रस्य श्रोत्रं मनसो मनः कर्ता भोक्ता विज्ञाता नियन्ता प्रशासिता विज्ञानमानन्दं ब्रह्मेत्येवमादयः संव्य-
वहारा असंव्यवहार्ये निर्विशेषे परे साम्ये ब्रह्मणि प्रवर्तन्ते
तान्व्युदस्याऽऽत्मानमेव निर्विशेषं ब्रह्म विद्धीत्येवमशब्दार्थः । नेदं ब्रह्म यदि-
दमित्युपाधिभेदविशिष्टमनात्मेश्वराद्युपासते ध्यायन्ति । तदेव ब्रह्म त्वं विद्धि-
त्युक्तेऽपि नेदं ब्रह्मेत्यनात्मनोऽब्रह्मत्वं पुनरुच्यते । नियमार्थमन्वब्रह्मबुद्धि-
परिसंख्यानार्थं वा ॥ ४ ॥

यन्मनसा न मनुते । मन इत्यन्तःकरणं बुद्धिमनसोरेकत्वेन गृह्यते । मनु-
तेऽनेनेति मनः सर्वकरणसाधारणम् । सर्वविषयध्यापकत्वात् । “ कामः
संकल्पो विचिकित्सा श्रद्धाऽश्रद्धा धृतिरधृतिर्हीर्षाभीर्षित्वेयत्तत्सर्वं मन एव ”
इति श्रुतेः । कामादिवृत्तिमन्मनस्तेन मनसा यच्चैतन्यज्योतिर्मनसोऽवभासकं
न मनुते न संकल्पयति नापि निश्चिनोति । मनसोऽवभासकत्वेन नियन्तृ-
त्वात् । सर्वविषयं प्रति प्रत्यगेवेति स्वात्मनि न प्रवर्ततेऽन्तःकरणम् । अन्ता-
स्येन हि चैतन्यज्योतिषाऽवभासितस्य मनसो मननसामर्थ्यं तेन सवृत्तिकं
मनो येन ब्रह्मणा मतं विषयीकृतं व्याप्तमाहुः कथयन्ति ब्रह्मविदः ।
तस्मात्तदेव मनस आत्मानं अत्यक्चेदपितारं ब्रह्म विद्धि । नेदमित्यादि
पूर्ववत् ॥ ५ ॥

यच्चक्षुषा न पश्यति न विषयी करोत्यन्तःकरणवृत्तिसंयुक्तेन येन चक्षु-
ष्यन्तःकरणवृत्तिभेदभिन्नाश्चक्षुर्दृष्टीः पश्यति लोकश्चैतन्यात्मज्योतिषा विषयी
करोति व्याप्नोति ॥ ६ ॥

पेषु चेतनेषु या वाक्शक्तिः सा घोषेषु वर्णेषु प्रतिष्ठिता तद्वचन्यत्वादित्यर्थः । तदे-
वेत्येवकारस्य कृत्यमाह—यैर्वागाद्युपाधिभिरिति । नियमार्थमिति । पक्षेऽनात्म-
न्यपि ब्रह्मबुद्धौ प्राप्तायामात्मैव ब्रह्मेति बुद्धिं नियन्तुमित्यर्थः । अन्यस्मिन्नुपास्ये या
ब्रह्मबुद्धिरतन्निवृत्त्यर्थं वा पुनरब्रह्मत्वमुच्यत इत्यर्थः ॥ ४ ॥

सर्वं स्पष्टमिति न व्याख्यातम् ॥ ५ ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
 तदेव ब्रह्म त्वं विद्धि नेदं यदिदमुपासते ॥ ७ ॥
 यत्प्राणेन न प्राणिति येन प्राणः प्रणीयते ।
 तदेव ब्रह्म त्वं विद्धि नेदं यदिदमुपासते ॥ ८ ॥
 इति प्रथमः खण्डः ॥ १ ॥

यदि मन्यसे सुवेदेति

यच्छ्रोत्रेण न शृणोति दिग्देवताधिष्ठितेनाऽऽकाशकार्येण मनोवृषिसंयु-
 क्तेन न विषयी करोति लोको येन श्रोत्रमिदं श्रुतं यत्प्रसिद्धं चैतन्यात्म-
 ज्योतिषा विषयीकृतं तदेवेत्यादि पूर्ववत् ॥ ७ ॥

यत्प्राणेन घ्राणेन पार्थिवेन नासिकापुटान्तरवास्थितेनान्तःकरणप्राणवृ-
 त्तिभ्यां सहितेन यत्न प्राणिति गन्धवन्न विषयी करोति येन चैतन्यात्म-
 ज्योतिषाऽवभास्यत्वेन स्वविषयं प्रति प्राणः प्रणीयते । तदेवेत्यमदि सर्व
 समानम् ॥ ८ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ

केनोपनिषत्पदभाष्ये प्रथमः खण्डः ॥ १ ॥

एवं हेयोपादेयविपरीतस्त्वमात्मा ब्रह्मेति प्रत्यायितः शिष्योऽहमेव ब्रह्मेति
 सुष्ठु वेदाहं मामिति गृह्णीयादित्याशङ्क्याऽऽचार्यः शिष्यबुद्धिविचालनार्थं
 यदीत्याह । नन्विष्टैव सुवेदाहमिति निश्चिता प्रतिपात्तिः सत्यमिष्टा निश्चिता
 प्रतिपात्तिर्न हि सुवेदाहमिति । यद्धि वेधं यस्तु विषयी भवति तत्सुष्ठु वेदितुं
 शक्यं दाह्यमिष दग्धुमग्नेर्दग्धुर्न त्वग्नेः स्वरूपमेव । सत्यस्य हि वेदितुः स्वात्मा
 ब्रह्मेति सर्ववेदान्तानां मुनिश्चितोऽर्थः । इह च तदेव प्रतिपादितं मन्त्रप्रतिवच-
 नोक्त्या श्रोत्रस्य श्रोत्रमित्याश्रया । यद्वाचाऽनभ्युदितमिति विशेषतोऽवधारि-
 तम् । ब्रह्मावित्संपदायनिश्चयशोकोऽन्यदेव तद्निदितादयो अविदितादधीत्युपन्य-
 स्तमुपसंहरिष्यति चाविज्ञातं विजानतां विज्ञातमविजानतामिति । तस्माद्युक्त-
 मेव शिष्यस्य सुवेदेति बुद्धिं निराकर्तुम् । न हि वेदिता वेदितुर्वेदितुं शक्योऽग्नि-

॥ ७ ॥ ८ ॥

इति प्रथमः खण्डः ॥ १ ॥

वेदितुः स्वरूपत्वे ब्रह्मणो मा भूद्विषयत्वम् । स्वरूपत्वे मानामावात् । अतिरिक्तस्य
 विषयत्वे किमनुपपन्नमित्याशङ्क्याऽऽह-सर्वस्य हीति । यद्विशब्दप्रयोगे किं कास्मिन्

दहरमेवापि नूनम् । त्वं वेत्थ ब्रह्मणो रूपं

रिष दग्धुमग्नेः । न चान्यो वेदिता ब्रह्मणोऽस्ति यस्य वेद्यमन्यत्स्याद्ब्रह्म । “नान्य-
दतोऽस्ति विज्ञातृ” इत्यन्यो विज्ञाता प्रतिपिध्यते । तस्मात्सुष्ठु वेदाहं ब्रह्मेति
प्रतिपात्तिर्मध्येव । तस्मानुक्तमेवाऽऽहाऽऽचार्यो यदीत्यादि । यदि कदाचिन्म-
न्यसे सुवेदेति सुष्ठु वेदाहं ब्रह्मेति । कदाचिद्यथाश्रुतं दुर्विज्ञेयमपि क्षीणदोषः
सुमेधाः कश्चित्प्रतिपद्यते कश्चिन्नेति साशङ्कमाह यदीत्यादि । दृष्टं च “य
एषोऽक्षिणि पुरुषो दृश्यत एष आत्मेति होवाचैतदमृतमभयमेतद्ब्रह्म”
इत्युक्ते प्राजापत्यः पाण्डितोऽप्यमुराद् विरोचनः स्वभावदोषवशादनुपपद्यमा-
नमपि विपरीतमर्थं शरीरमात्मेति प्रतिपन्नः । तथेन्द्रो देवराद् सकृद्विस्त्रिक्तं
चामतिपद्यमानः स्वभावदोषक्षयमपेक्ष्य चतुर्थे पर्याये प्रथमोक्तमेव ब्रह्म प्रति-
पन्नवान् । लोकेऽप्येकस्माद्गुरोः शृण्वता कश्चिद्यथावत्प्रतिपद्यते कश्चिदयथा-
वत्कश्चिद्विपरीतं कश्चिन्न प्रतिपद्यते किमु वक्तव्यमतीन्द्रियमात्मतत्त्वम् । अत्र
हि विप्रतिपन्नाः सदसद्वादिनस्तात्किंकाः सर्वे । तस्मादविदितं ब्रह्मेति सुनि-
श्चितोक्तमपि विषमप्रतिपात्तिरित्यादि मन्यस इत्यादि साशङ्कं वचनं युक्तमे-
वाऽऽचार्यस्य । दहरमल्पमेवापि नूनं त्वं वेत्थ जानीषे ब्रह्मणो रूपम् ।
किमनेकानि ब्रह्मणो रूपाणि महान्त्यर्भकाणि च येनाऽऽह दहरमेवे-
स्यादि । घाढम् । अनेकानि हि नामरूपोपाधिकृतानि ब्रह्मणो रूपाणि
न स्वतः । स्वतस्तु “अशब्दमस्पर्शमरूपमव्ययं तथाऽरसं नित्यम-
गन्धवच्च यत्” इति शब्दादिभिः सह रूपाणि प्रतिपिध्यन्ते ।
ननु येनैव धर्मेण यद्रूप्यते तदेव तस्य स्वरूपमिति ब्रह्मणोऽपि येन
विशेषेण निरूपणं तदेव तस्य रूपं स्यादत उच्यते । चैतन्यं पृथि-

मिष्यत आह—कदाचिदिति । अक्षिणि शरीरस्य प्रतिच्छाया दृश्यत इति प्रसिद्धव-
दुपदेशाच्छरीरमात्मेति प्रतिपन्नः । छायाया व्यभिचारित्वं बुद्ध्वेत्यर्थः । सकृदिति ।
“य एषोऽक्षिणि पुरुषो दृश्यते” इत्येकवारमुक्तम्, “य एष स्वप्ने महीयमानश्चरति”
इति द्वितीयेनोक्तम्, “तद्यत्रैतमुक्तः समस्तः संपन्नः” इति त्रिरुक्तमप्यात्मान-
मप्रतिपद्यमान इन्द्रो ब्रह्मवर्षेणाधर्मादिदोषक्षयमपेक्ष्य चतुर्थे पर्याये “एष संप्रसा-
दोऽस्माच्छरीरात्समुत्पाय परं ज्योतिरुपसेव्य” इत्यत्र प्रथमपर्यायोक्तमेव ब्रह्म
प्रतिपन्नवानित्यर्थः । अर्भकाणि चेति । अल्पानि । न स्वतो रूपमस्ति ब्रह्मण
इत्युक्तं तदाक्षिपति—ननु येनैवेति । केन तर्हि विशेषेण ब्रह्मणो निरूपणमि-
त्याकाङ्क्षायां चैतन्यरूपेणेत्याह—चैतन्यमिति । मूतानां समस्तानां व्यस्तानां

१ ड. य. 'स्य च दे'। २ क. ख. 'त्वं तदापि चोपाधि'।

मन्ये विदितम् ॥ ९ ॥ १ ॥ नाहं मन्ये सुवेदेति
नो न वेदेति वेद च । यो नस्तद्वेद तद्वेद नो न
वेदेति वेद च ॥ १० ॥ २ ॥ यस्यामतं तस्य मतं

विचार्य तर्कतश्च निर्धार्य स्वानुभवं कृत्वाऽऽचार्यसकाशमुपगम्योवाच-मन्येऽ-
हमयेदानीं विदितं ब्रह्मेति ॥ ९ ॥ १ ॥

कथमिति । शृणुत । नाहं मन्ये सुवेदेति नैवाहं मन्ये सुवेद ब्रह्मेति । नैव
तर्हि विदितं त्वया ब्रह्मेत्युक्त आह-नो न वेदेति वेद च । वेद चेति
चशब्दान्न वेदं च । ननु विप्रनिषिद्धं नाहं मन्ये सुवेदेति नो न वेदेति वेद
चेति । यदि न मन्यसे सुवेदेति । कथं मन्यसे वेद चेति । अथ मन्यसे वेदै-
वेति । कथं न मन्यसे सुवेदेति एकं वस्तु येन ज्ञायते तेनैव तदेव वस्तु न
सुविज्ञायत इति विप्रतिषिद्धं संशयविपर्ययो यर्जयित्वा । न च ब्रह्म संश-
यितत्वेन ज्ञेयं विपरीतत्वेन वेति नियन्तुं शक्यम् । संशयविपर्ययो हि सर्वत्रानर्थ-
करत्वेन नैव प्रसिद्धौ । एवमाचार्येण विचाल्यमानोऽपि शिष्यो न विचाल ।
“अन्यदेव तद्विदितादयो अविदितादायि” इत्याचार्योक्तागमसंप्रदायवशाद्दु-
पपत्त्यनुभववलाच्च जगर्जं च ब्रह्मविद्यायां दृढनिश्चयतां दर्शयन्नात्मनः ।
कथमित्युच्यते । यो यः कश्चिन्नोऽस्माकं स ब्रह्मचारिणां मध्ये तदुक्तं वचनं
तत्त्वतो वेद स ब्रह्म वेद । किं पुनस्तद्वचनमित्यत आह-नो न वेदेति वेद
चेति । यदेवान्यदेव तद्विदितादयो अविदितादधीत्युक्तं वस्त्वनुमानानुभ-
वाभ्यां संयोज्य निश्चितं वाक्यान्तरेण नो न वेदेति वेद चेत्यवोचदाचार्य-
शुद्धिसंवादाय मन्दशुद्धिग्रहणव्यपोहार्यं च । तथा च गर्भितमुपपन्नं भवति
यो नस्तद्वेदेति ॥ १० ॥ २ ॥

शिष्याचार्यसंवादात्प्रविनिर्मुक्त्य स्वेन रूपेण श्रुतिः समस्तसंवादिनिर्मुक्तपर्य-
मेव बोधयति-यस्यापवधित्यादिना । यस्य ब्रह्मविदोऽमतमदिज्ञातमवि-
दितं ब्रह्मेति मतमभिप्रायो निश्चयस्तस्य मतं ज्ञातं सम्प्रब्रह्मेत्यभिप्रायः ।

निर्धोर्वाज्ञानसंशयाद्यभावेन स्वानुभवं कृत्वेत्यर्थः ॥ ९ ॥ १ ॥

आचार्यवचनान्मन्यदेव वचनं शिष्य उवाचेति नाऽऽशङ्कनीयमित्याह-यदेवान्यदे-
वेति । तथा चेत्प्राचार्यशुद्धिसंवादे सत्यमान्तरानभिधाने सतीत्यर्थः ॥ १० ॥ २ ॥

मतं यस्य न वेद सः । अविज्ञातं विजानतां विज्ञा-
तमविजानताम् ॥ ११ ॥ ३॥ प्रतिबोधविदितं मत-

यस्य पुनर्मतं ज्ञातं विदितं मया ब्रह्मेति निश्चयो न वेदैव स
न ब्रह्म विजानाति सः । विद्वद्विदुषोर्यथोक्तौ पक्षावधारयति—अविज्ञात-
ममतमविदितमेव ब्रह्म विजानतां सम्प्राप्तिवतामित्येतत् । विज्ञातं विदि-
तं ब्रह्माविजानतामसम्प्राप्तिनामिन्द्रियमनोबुद्धिष्वेवाऽऽत्मदर्शिनामित्यर्थः ।
न त्वत्यन्तमेवाव्युत्पन्नबुद्धीनाम् । न हि तेषां विज्ञातमस्माभिर्ब्रह्मेति मतिर्म-
वति । इन्द्रियमनोबुद्ध्याधिष्ठात्मदर्शिनां तु ब्रह्मोपाधिविवेकानुपपन्नमाद्यु-
द्ध्याद्युपाधेश्च विज्ञातत्वाद्विदितं ब्रह्मेत्युपपद्यते भ्रान्तिरित्यतोऽसम्प्राप्ति-
नपूर्वपक्षत्वेनोपन्यस्यते विज्ञातमविजानतामिति । अथवा हेत्वर्थ उत्तरार्धोऽ-
विज्ञातमित्यादिः ॥ ११ ॥ ३ ॥

अविज्ञातं विजानतामित्यवधृतम् । यदि ब्रह्मात्यन्तमेवाविज्ञातं लौकिकानां
ब्रह्मविदां चाविशेषः प्राप्तः । अविज्ञातं विजानतामिति च परस्परविरुद्धम् ।
कथं तु सद्ब्रह्म सम्प्राप्तिवतं भवतीत्येवमर्थमाह—प्रतिबोधविदितं बोधं बोधं
प्रति विदितम् । बोधशब्देन बौद्ध्याः प्रत्यया उच्यन्ते । सर्वे प्रत्यया विषयी-
भवन्ति यस्य स आत्मा सर्वबोधान्प्रतिबुध्यते सर्वप्रत्ययदर्शी चिच्छक्ति-

अथवा हेत्वर्थ इति । लोके शुकत्यादितत्त्वं विजानतां यतोऽध्यस्तं रूप्याद्यविज्ञातं
भवति । अजानतामेव त्वध्यस्तं विज्ञातं भवतीति प्रसिद्धम् । तथा ब्रह्मणि ज्ञेयत्व-
साध्यस्तत्त्वादेव तत्त्वविदो न ज्ञातं ब्रह्म पश्यन्तीत्यर्थः ॥ ११ ॥ ३ ॥

ज्ञातब्रह्मत्वाददर्शने ब्रह्मास्मीति कथं व्यवहरतीति चेत्किमनयेष्टकावाहकानां रत्नपे-
ठकचिन्तया ज्ञातस्य व्यवहाराङ्गत्वं वदतोऽपि वस्तुप्रकाशस्य व्यवहाराङ्गत्वस्येष्टत्वा-
द्ब्रह्मस्तवज्ञाततानपेक्षकत्वादित्यव्युत्पन्नव्युत्पादनाय चोद्यमुद्भाषयति—अविज्ञातमित्या-
दिना । नीलपीताद्याकाराणां बुद्धिविकाराणां जडानां यच्चैतन्व्याप्तत्वेनाजडवदवभासस्तं
साक्षिणमुपलक्ष्य सोऽहमात्मा ब्रह्मेतिमहावाक्यादविषयतयैव यो वेत्ति स ब्रह्मविदु-
च्यते । तेन नाविशेषप्रसङ्गाद्विबोधावकाश इत्याह—प्रतिबोधविदितमिति । प्रत्यये-
ष्वविशिष्टतयाऽनुगतरूपेणेत्यर्थः । येन चित्स्वरूपेणाहमग्र साक्षी तस्य सर्वत्राविशे-

स्वरूपमात्रः प्रत्ययैरेव प्रत्ययेष्वविशिष्टतया लक्ष्यते नान्यद्द्वाराभात्मनो
 विज्ञानायातः प्रत्ययप्रत्यगात्मतया विदितं ब्रह्म यदा तदा तन्मतं तदा
 तत्सम्पददर्शनमित्यर्थः । सर्वप्रत्ययदर्शित्वे चोपजननापायवर्जितदृक्स्वरूपताः
 नित्यत्वं विशुद्धस्वरूपत्वमात्मत्वं निर्विशेषतैकत्वं च सर्वभूतेषु सिद्धं भवेत् ।
 लक्षणभेदाभावाद्व्योम्न इव घटगिरिगुहादिषु । विदिताविदिताभ्यामन्यद्वह्ने-
 त्यागमवाक्यार्थः । एवं परिशुद्ध एवोपसंहृतो भवति । “दृष्टेर्दृष्टा श्रुतेः श्रोता
 मतेर्भन्ता विज्ञातेर्विज्ञाता ” इति हि श्रुत्यन्तरम् । यदा पुनर्बोधक्रियाकर्तृति
 बोधक्रियालक्षणेन तत्कर्तारं विजानातीति बोधलक्षणेन विदितं प्रतिबोध-
 विदितमिति व्याख्यायते । यथा यो वृक्षशाखाश्चालयति स वायुरिति तद्वत् ।
 तदा बोधक्रियाशक्तिमानात्मा द्रव्यं न बोधस्वरूप एव । बोधस्तु जायते
 विनश्यति च । यदा बोधो जायते तदा बोधक्रियया सह विशेषः । यदा
 बोधो नश्यति तदा नष्टबोधो द्रव्यमात्रं निर्विशेषः । तत्रैवं साति विक्रिया-
 त्मकः सावयवोऽनित्योऽशुद्ध इत्यादयो दोषा न परिहर्तुं शक्यन्ते । यदपि
 कणादानात्मनःसंयोगजो बोध आत्मनि समवैति । अत आत्मनि बोद्धृत्वं
 नतु विक्रियात्मक आत्मा । द्रव्यमात्रस्तु भवति घट इव रागसमवायी ।
 आस्मिन्पक्षेऽप्यचेतनं द्रव्यमात्रं ब्रह्मेति “ विज्ञानमानन्दं ब्रह्म ” इत्याद्याः
 श्रुतयो बाधिताः स्युः । आत्मनो निरवयवत्वेन प्रदेशाभावाधित्यसंयुक्त-

पाक्षेकस्मिन्नेव देहेऽहं साक्षी भेदोत्पत्त्यादीनां च साक्ष्यगतत्वेन साक्षिण एकत्व-
 नित्यत्वादिकमपि सिध्यतीत्याह—सर्वप्रत्ययदर्शित्वे चेति । विदितत्वाविदित-
 त्वयोः साक्ष्यगतत्वेन तदन्यत्त्वमप्यस्मिन्पक्षे संभवतीत्याह—विदिताविदिताभ्या-
 मन्यदिति । एकदेशिव्याख्यानमुद्धृत्य दूषयति—यदा पुनरित्यादिना ।
 आशित्त्योगाद्घटलोहित्यवन्मनःसंयोगादसमवायिकारणादात्मन्यचेतने चेतन्यमैतद्यत
 इत्येतत् केवलं श्रुतिविरुद्धमसंभावितं चेत्याह—आत्मनो निरवयवत्वेनेति ।
 प्रदेशवता प्रदेशवतो लोके संयोगो दृष्टः । आत्मनो निरप्रदेशत्वाग्मनसा संयोगो
 न संभवतीत्युक्तं तदुक्तम् । युगपत्सर्वभूतसंयोगित्वं सर्वगतत्वमात्मनस्ततो मनसः
 संयोगोऽपीति चेतत्राऽऽह—नित्येति । ग्रहणकालादन्वकाल एव स्मृतीनां क्रमेण-
 बोधोत्पत्तिरिति नियमो विशेषिकस्य नोपपत्तेः ग्रहणकालेऽपि स्मृत्युत्पत्तिप्रसङ्गाच्च
 संस्कारवदारमनःसंयोगस्याविशेषादित्यर्थः । सर्वगतत्वं च सर्वावयवानमात्रं न तु
 संयोगित्वं वक्ष्यनीयमित्यः—संसर्गधर्मित्वं चेति । न्यायानिरुद्धाभित्युक्तं तत्तदुक्त-

† च. पुस्तके वक्ष्यनीयमित्याहेत्यस्य स्थाने वक्ष्यनीयमिति चेदाहेत्यधो लिखितः पाठः ।

स्वाच्च मनसः स्मृत्युत्पत्तिनियमानुपपात्तिरपरिहार्या स्यात् । संसर्गधर्मित्वं चाऽऽत्मनः श्रुतिस्मृतिन्यायविरुद्धं कल्पितं स्यात् । “असङ्गो न हि सज्जते” । “असक्तं सर्वभृत्” इति श्रुतिस्मृतौ द्वे । न्यायश्च गुणवद्गुणवता संसृज्यते नातुल्यजातीयम् । अतो निर्गुणं निर्विशेषं सर्वविस्मरणं केनचिदप्यतुल्यजातीयेन संसृज्यत इत्येतन्न्यायविरुद्धं भवेत् । तस्मान्नित्यालुप्तविज्ञानस्वरूपज्योतिरात्मा ब्रह्मेत्ययमर्थः सर्वबोधबोद्धृत्वं आत्मनः सिध्यति नान्यथा । तस्मात्प्रतिबोधविदितं मतमिति यथाव्याख्यात एवार्थोऽस्माभिः । यत्पुनः स्वसंवेद्यता प्रतिबोधविदितमित्यस्य वाक्यस्यार्थो वर्ण्यते । तत्र भवति सोपाधिकत्वं आत्मनो बुद्ध्युपाधिस्वरूपत्वेन भेदं परिकल्प्याऽऽत्मनाऽऽत्मानं वेत्तीति संव्यवहारः । “आत्मैवाऽऽत्मानं पश्यति” “स्वयमेवाऽऽत्मनाऽऽत्मानं वेत्थ त्वं पुरुषोत्तम” इति । ननु निरुपाधिकस्याऽऽत्मन एकत्वे स्वसंवेद्यता परसंवेद्यता वा संभवति । संवेदनस्वरूपत्वात्संवेदनान्तरापेक्षा च न संभवति । यथा प्रकाशस्य प्रकाशान्तरापेक्षाया न संभवस्तद्वत् । बौद्धपक्षे स्वसंवेद्यतायां तु क्षणभङ्गुरत्वं निरात्मकत्वं च विज्ञानस्य स्यात् । न हि विज्ञातुर्विज्ञातेर्विपरिलोपो विद्यतेऽविनाशित्वात् । “नित्यं विशुं सर्वगतम्” “स वा एष महानज आत्माऽजरोऽमरोऽमृतोऽभयः” इत्याद्याः श्रुतयो बाध्येरन् । यत्पुनः प्रतिबोधशब्देन निर्निमित्तो बोधः प्रतिबोधो यथा

यति—न्यायश्चेति । एकदेशिव्याख्यानान्तरमनूय दूषयति—यत्पुनरित्यादिना । यद्वेद्यं तद्वेदितुर्वेदनाच्च भिन्नं यथा घटादीति व्याप्तिविरोधात्स्वसंवेद्यत्वं वास्तवं नोपपद्यते ततो बुद्ध्यादावात्ममावमारोप्याऽऽत्मना तस्य वेद्यत्वं वाच्यमिति निरुपाधिकस्वरूपस्थितिर्न स्यादित्याह—तत्र भवति सोपाधिकत्वं इति । काणादस्य स्वसंवेद्यत्वानङ्गीकारबलात्परवेद्यत्वं प्रसज्यत इत्यपि न वाच्यमित्याह—संवेदनस्वरूपत्वादिति । बौद्धेन स्वसंवेद्यं विज्ञानमिष्टं तव किं न स्यादित्यत आह—बौद्धपक्ष इति । प्रत्यक्षस्य वर्तमानावभासकत्वात्क्षणान्तरविशिष्टे स्वात्मानि क्षणान्तरविशिष्टं तदेव विज्ञानं प्रत्यक्षं न संभवति । अतः स्वात्मानि स्वयमेव विज्ञानं प्रत्यक्षं चेद्वर्तमानक्षणमात्रं सत्त्वं स्यात् । स्वसंवेद्यत्वेन साक्षिणोऽनङ्गीकारान्निरात्मत्वं च स्यादेव तच्छ्रुतिविरुद्धमित्यर्थः । प्रतिबोधवाक्यस्यार्थान्तरं शङ्कते—यत्पुनरिति । ब्रह्माहमस्मीति चिन्तयतो यावच्चेतोव्यावृत्तिस्तावत्संप्रज्ञातसमाधिनिवृत्ते चेतोव्यापारे यः परमानन्दसा-

ममृतत्वं हि विन्दते ।

सुप्तस्येत्यर्थं परिकल्पयति । सकृद्विज्ञानं प्रतिबोध इत्यपरे । निर्निमित्तः सानि-
मित्तः सकृदाऽसकृदा प्रतिबोध एव हि सः । अमृतत्वममरणभावं स्वात्म-
न्यवस्थानं मोक्षं हि यस्माद्विन्दते लभते यथोक्तात्प्रतिबोधात्प्रतिबोधविदिता-
त्मकात्तस्मात्प्रतिबोधविदितमेव मतमित्यभिप्रायः । बोधस्य हि प्रत्यगात्माऽऽ-
त्माविषयं च मतममृतत्वे हेतुः । न ह्यात्मनोऽनात्मत्वममृतत्वं भवत्यात्मत्वा-
दात्मनोऽमृतत्वं निर्निमित्तमेव । एवं मर्त्यत्वमात्मनो यदविद्ययाऽनात्मत्वम-

सात्कारः सौप्तानन्दसाक्षात्कारवत्सोऽसंप्रज्ञातसमाधिः प्रतिबोध उच्यते । तदुक्तं
वार्तिककृता—“अपरायत्तबोधो हि निदिध्यासनमुच्यते” इति । अपवाऽक्रियव्र-
ह्मात्मत्वानुभवे सति प्रमातृत्वानुपपत्तौ पुनर्ज्ञानासंभवात्सद्योमुक्तिंकारणं सकृद्विज्ञानं
प्रतिबोध उच्यते ।

सकृत्प्रवृत्त्या मृद्नाति क्रियाकारकरूपभृत् ।

अज्ञानमागमज्ञं न साङ्गत्यं नास्त्यतोऽनयोः ॥ इति ।

पक्षद्वयेऽप्यरुचिमाह—निर्निमित्त इति । आयमाशयः—न तावद्विद्यानि-
वर्तकस्याऽऽगन्तुकस्य बोधस्य निर्मित्तत्वं संभवति । कार्यस्य सनिमित्तत्वव्याप्तेः ।
सौप्तस्यापि न निर्निमित्तत्वमविद्यायाः पूर्वपूर्वनिरोधावस्यासंस्कारोद्भूततादृशवृत्त्यामि-
त्युक्तचैतन्यस्य तत्र सुखसाक्षात्कारोपगमात् । अत एव वृत्तिविशिष्टस्य विनाशे
स्मरणमुपपद्यते । अत्रापि तर्ह्यवृत्तिसंस्कारप्रचयान्निवृत्तेऽपि चित्ते ब्रह्माभिगच्छकं
स्यादिति चेन्न । तथा सत्यप्रमात्वेन विनष्टपुत्रापरोक्षादिवाविद्यानिवृत्तिर्न स्यात् ।
शाब्दज्ञानसंवादात्प्रमात्वे परतन्त्रत्वमसङ्गः शब्दमूलत्वात्प्रमात्वेन निर्निमित्ततेति प्रवृ-
त्तर्कलक्ष्मणप्रतिबन्धाद्धर्तमानप्रमातृत्वमासानिवृत्तेश्चोऽपि संभवतीति पक्षद्वयेऽ-
पि नाऽऽहः । सर्वथाऽपि परमात्मा प्रतिबोध एव बोधं प्रति बोधं प्रति साक्षितया
मातीति । लक्ष्यपदार्थविवेचनपूर्वकं महावाक्योक्तं परमात्माऽस्मीति ज्ञानमेव सम्प्रदानं
प्रमात्तस एवामृतत्वं लभत इत्याह—अमृतत्वमिति । उक्तमर्थं संक्षिप्याऽऽह—
बोधस्य हीवि । बुद्धिपरिणामस्य सर्वस्य मासकं प्रत्यक्चैतन्यं परमात्मा न भवति
किंतु ब्रह्माण्डाद्बहिःस्थितस्तत्मासिद्धिं मोक्ष इत्याशङ्क्याऽऽह—न हीति । अनात्म-
प्राप्तेः कर्मफलवदनित्यत्वेनामृतत्वमसिद्धिर्न स्यादित्यर्थः । यद्युक्तदोषपरिहारायैषा-
धिकमेतेन मिलत्वं ब्रह्मणः स्वतस्त्वात्मत्वमेवेति मन्यसे तत्राऽऽह—आत्मत्वादिति ।
ब्रह्मण आत्मत्वादेवाऽऽत्मनोऽमृतत्वं स्वभावत एव सिद्धम् । तर्हि विद्याया आन-

आत्मना विन्दते वीर्यं विद्यया विन्दतेऽमृतम्
॥ १२ ॥ ४ ॥ इह चेदवेदीदथ सत्यमस्ति
न चेदिहावेदीन्महती विनाष्टिः । भूतेषु भूतेषु

तिपत्तिः । कथं पुनर्यथोक्तयाऽऽत्मविद्ययाऽमृतत्वं विन्दत इत्यत आह—
आत्मना स्वेन स्वरूपेण विन्दते लभते वीर्यं बलं सामर्थ्यं धनसहायपन्त्रौ-
पधितपोयोगकृतं वीर्यं मृत्युं न शक्नोत्यभिभवितुमनित्यवस्तुकृतत्वात् ।
आत्मविद्याकृतं तु वीर्यमात्मनैव विन्दते नान्येनेत्यतोऽनन्यसाधनत्वादात्म-
विद्यावीर्यस्य तदेव वीर्यं मृत्युं शक्नोत्यभिभवितुम् । यत एवमात्मविद्याकृतं
वीर्यमात्मनैव विन्दतेऽतो विद्ययाऽऽत्मविषयया विन्दतेऽमृतम्, “ नायमात्मा
बलहीनेन लभ्यः ” इत्यायवर्णे । अतः समर्थो हेतुः, अमृतत्वं हि विन्दत
इति ॥ १२ । ४ ॥

कष्टा खलु सुरनरतिर्यग्प्रेतादिषु संसारदुःखबहुलेषु प्राणिनिकायेषु जन्म-
जरामरणरोगादिसंमाप्तिरज्ञानादत इहैव चेन्मनुष्योऽधिकृतः समर्थः सन्य-
ध्वेदीदात्मानं यथोक्तलक्षणं विदितवान्यथोक्तेन प्रकारेण । अथ तदस्ति
सत्यं मनुष्यजन्मन्यस्मिन्नविनाशोऽर्थवत्ता वा सद्भावो वा परमार्थता वा
सत्यं विद्यते । न * चेदिहावेदीदिति । न चेदिह जीवश्चेदधिकृतोऽवेदीक्षं
विदितवास्तदा महती दीर्घाऽनन्ता विनाष्टिर्विनाशनं जन्मजरामरणादिमव-
न्धाविच्छेदलक्षणा संसारगतिस्तस्मादेवं गुणदोषौ विजानन्तो ब्राह्मणा
भूतेषु भूतेषु सर्वभूतेषु स्यावरेषु चरेषु चैकमात्मतत्त्वं ब्रह्म विचित्य विज्ञाव

र्थक्यं प्राप्तमित्याशङ्क्याऽऽह—एवं मर्त्यत्वमिति । आविद्यया देहाद्यात्मत्वप्रति-
पत्तिरिति यत्तदात्मनो मर्त्यत्वं तन्निवृत्तिर्विद्याफलमित्यर्थः । वीर्यं विद्याकृतमुक्तं
मुक्तत्वे दाढ्यं तच्च स्वामाविकमेव मुक्तत्वं वास्तवम् । सर्वशरीराद्यसंसर्गित्वान्नमो-
वाप्तिरवयवत्वादेव । ततश्च नित्यमुक्त एवाहमित्यवष्टम्भो विद्याकृतं बलमित्यर्थः
॥ १२ ॥ ४ ॥

उत्तरवाक्यस्यापेक्षितमर्थमाह—कष्टा खल्विति । लौकिकमपि सत्यम् । चिरं
जीवनं धनवत्त्वम् । सद्भावः साधुभावः ख्यातिः । एतदपि सर्वं ब्रह्मविदो भवतीति

* अत्र यद्यपि सर्वेष्वदादर्शपुस्तकेषु न चेदवेदीदित्येवोपलभ्यते तथाऽपि मूले न चेदिहा-
वेदीदिति वर्ततेऽतस्तथैव प्रतीकस्यापि प्रदीप्तं युक्तत्वात् चेदिहावेदीदित्येव स्थापितम् ।

विचित्य धीराः प्रेत्यास्माल्लोकादमृता भवन्ति

॥ १३ ॥ ५ ॥

इति द्वितीयः खण्डः ॥ २ ॥

ब्रह्म ह देवेभ्यो विजिग्ये

साक्षात्कृत्य धीरा धीमन्तः प्रेत्य क्वाष्ट्य ममाहंभाषलक्षणादविद्याख्याद-
स्माल्लोकादुपरम्य सर्वात्मैकत्वभावमद्वैतमापन्नाः सन्तोऽमृता भवन्ति ब्रह्मैव
भवन्तीत्यर्थः । “ स यो ह वै तत्परमं ब्रह्म वेद ब्रह्मैव भवति ” इति
श्रुतेः ॥ १३ ॥ ५ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ केनो-
पनिषत्पदभाष्ये द्वितीयः खण्डः ॥ २ ॥

ब्रह्म ह देवेभ्यो विजिग्ये “ अविज्ञातं विजानतां विज्ञातमविजानताम् ”
इत्यादिश्रवणायदस्ति तद्विज्ञातं प्रमाणैर्यन्नास्ति तदविज्ञातं अश्रविषाणक-
ल्पमत्यन्तमेवासदृष्टम् । तथेदं ब्रह्माविज्ञातत्वादसदेवेति मन्दबुद्धीनां
कामोहो मा भूदिति तदर्थेयमाख्यायिकाऽऽरभ्यते । तदेव हि ब्रह्म सर्वप्र-
कारेण प्रज्ञास्तु देवानामपि परो देव ईश्वराणामपीश्वरो दुर्विज्ञेयो देवानां
जयहेतुरसुराणां पराजयहेतुस्तत्कथं नास्तीत्येतस्यार्थस्यानुकूलानि ह्युत्तराणि
यथासि दृश्यन्ते । अथवा ब्रह्मविद्यायाः स्तुतये । कथं ब्रह्मविज्ञानाद्व्य-
ग्न्यादपि देवा देवानां श्रेष्ठत्वं जगमुत्ततोऽप्यतितरामिन्द्र इति । अथवा
दुर्विज्ञेयं ब्रह्मेत्येतत्प्रदर्शयते । येनाग्न्यादयोऽस्तितेजसोऽपि क्लेशेनैव ब्रह्म
विदितवन्तस्तथेन्द्रो देवानामीश्वरोऽपि सन्निति वक्ष्यमाणोपनिषद्विधिपरं वा
सर्वं ब्रह्मविद्याव्यतिरेकेण प्राणिनां कर्तव्याद्यभिमानो मिथ्येत्येतद्दर्शनार्थं
वाऽऽख्यायिका । यथा देवानां जयाद्यभिमानस्तदादिति । ब्रह्म यथोक्तल-
क्षणं परं ह किञ्च देवेभ्योऽर्थाय विजिग्ये जयं लब्धवद्देवानामसुराणां च
स्तुत्यर्थमुच्यते । परमार्थतो ब्रह्मरूपस्थितिस्तु फटमवश्यं भवतीत्यर्थः ॥ १३ ॥ ५ ॥

इति द्वितीयः खण्डः ॥ २ ॥

उत्तरग्रन्थस्य प्रतीकमादाय तात्पर्यमाह-ब्रह्मेत्यादिना । अभिप्रेतं तात्पर्यमाह-
वक्ष्यमाणेति । उत्तमाधिकारिगोचरमविवक्ष्यं ब्रह्मात्मनाज्ञानं पूर्वप्रोक्तमुत्तरं तु
मन्दाधिकारिगोचरं समुद्रप्रक्षोभात्मनं वदन्ते । तत्परं वदवमाणं सर्वज्ञत्वयनात् स्पष्ट-

तस्य ह ब्रह्मणो विजये देवा अमहीयन्त । त
 ऐक्षन्तास्माकमेवायं विजयोऽस्माकमेवायं महिमेति
 ॥ १४ ॥ १ ॥ तद्धैषां विजज्ञौ तेषो ह प्रादुर्व-
 भूव तन्न व्यजानत किमिदं यक्षमिति ॥ १५ ॥
 ॥ २ ॥ तेऽग्निमब्रुवञ्जातवेद एतद्विजानीहि किमे-
 तयक्षमिति तथेति ॥ १६ ॥ ३ ॥

संग्रामेऽसुराञ्जित्वा जगदरातीनीश्वरसेतुभेत्तुन्देवेभ्यो जयं तत्फलं च प्राय-
 च्छज्जगतः स्येन्ने । तस्य ह किल ब्रह्मणो विजये देवा अग्न्यादयोऽमही-
 यन्त महिमानं प्राप्नुवन्तस्तदाऽऽत्मसंस्थस्य प्रत्यगात्मन ईश्वरस्य सर्वज्ञस्य
 सर्वक्रियाफलसंयोजयितुः प्राणिनां सर्वशक्तेर्जगतः स्थितिं चिकीर्षोरयं
 जयो महिमा चेत्यजानन्तस्ते देवा ऐक्षन्तेक्षितवन्तोऽग्न्यादिस्वरूपपरिच्छि-
 न्नात्मकतोऽस्माकमेवायं विजयोऽस्माकमेवायं महिमाऽग्निवाय्विन्द्रत्वादिलं-
 क्षणो जयफलभूतोऽस्माभिरनुभूयते नास्मत्प्रत्यगात्मभूतेश्वरकृत इत्येवं
 मिथ्याभिमानेक्षणवताम् ॥ १४ ॥ १ ॥

तद्ध किलैषां मिथ्येक्षणं विजज्ञौ विज्ञातवद्ब्रह्म । सर्वेक्षितृ हि तत्सर्व-
 भूतकरणप्रयोक्तृत्वादेवानां च मिथ्याज्ञानमुपलभ्य मैवासुरवद्देवा मिथ्याभि-
 मानात्पराभवेयुरिति तदनुकम्पया देवान्मिथ्याभिमानापनोदनेनानुगृह्णीया-
 मिति तेभ्यो देवेभ्यो ह किलार्थाय प्रादुर्वभूव स्वयोगमाहात्म्यनिर्मितेना-
 र्यद्भुतेन विस्मापनीयेन रूपेण देवानामिन्द्रियगोचरे प्रादुर्यभूव । तत्प्रादु-
 र्भूतं ब्रह्म न व्यजानत नैव विज्ञातवन्तो देवाः । किमिदं यक्षं पूज्यं महद्भू-
 तमिति ॥ १५ ॥ २ ॥

ते तदजानन्तो देवाः सान्तर्भयास्ताद्विजिज्ञासवोऽग्निमब्रुवाभिनं जातुं
 वेदसं सर्वज्ञकल्पमब्रुवन्तुक्तवन्तो हे जातवेद, एतदस्मद्गोचरस्थं यक्षं विजा-
 नीहि विशेषतो बुध्यस्व त्वं नस्तेजस्वी किमेतयक्षमिति । तथाऽस्त्विति

विधिदर्शनात् । अतोऽत्रैव तात्पर्यमर्थान्तरतात्पर्यप्रदर्शनं तु संभावनामात्रेणेति द्रष्ट-
 व्यम् । ईश्वरस्य सेतवो मर्यादा वर्णाश्रमादिधर्मास्तद्भेदकान् । जगतः स्येन्ने स्यैवायं
 स्वयोगमाहात्म्यनिर्मितेन सत्त्वरजस्तमसां त्रयाणां गुणानां योगो युक्तिर्वचनं माया
 तन्माहात्म्ये (न निर्मिते ते) नेत्यर्थः ॥ १४ ॥ १ ॥ १५ ॥ २ ॥

तदहमद्रवत्तमभ्यवदत्कोऽसीत्यग्निर्वा अहमस्मीत्यव-
 वीज्जातवेदा वा अहमस्मीति ॥ १७ ॥ ४ ॥ तस्मि-
 ँस्त्वयि किं वीर्यमित्यपीदं सर्वं दहेयं यदिदं
 पृथिव्यामिति ॥ १८ ॥ ५ ॥ तस्मै तृणं निदधा-
 वेतद्वहेति तदुपभेयाय सर्वजवेन तन्न शशाक दग्धं
 स तत एव निव्यूते नैतदशकं विज्ञातुं यदेतयक्ष-
 मिति ॥ १९ ॥ ६ ॥ अथ वायुमद्रवन्वायवेतद्विजा-
 नीहि किमेतयक्षमिति तथेति ॥ २० ॥ ७ ॥ तदहम-
 द्रवत्तमभ्यवदत्कोऽसीति वायुर्वा अहमस्मीत्यववी-

सद्यस्तमभ्यद्रवत्तमतिगतवानग्निः । तं च गतवन्तं विपृच्छिषु तत्समीपेऽ-
 मगल्यत्वात्तूर्णीभूतं तद्यस्तमभ्यद्रव(वद)दग्निं प्रत्यभापय कोऽसीति । एवं
 प्रक्षणा पृष्टोऽग्निश्चवीदग्निर्वा अग्निनामाऽहं मसिद्धो जातवेदा इति च नामद-
 पेन मसिद्धतयाऽऽत्मानं श्लाघयन् । इत्येवमुक्तवन्तं ब्रह्मावोचत्तस्मिन्नेवं
 मसिद्धगुणनामवति त्वयि किं वीर्यं सामर्थ्यमिति । सोऽग्निर्वीदिदं जमत्सर्व-
 दहेयं मस्मी कुर्याम् । यदिदं स्थावर्यदि पृथिव्यामिति । पृथिव्यामित्यु-
 ल्लक्षणार्थं यतोऽन्तरिक्षस्थमपि दहति एवाग्निना । तस्मा एवमभिमानवते ब्रह्म
 तृणं निदधौ पुरोऽग्नेः स्थापितवद्ब्रह्मेतत्तृणमात्रं ममाग्रतो दह न चेदस्य दग्धं
 समर्थं सुखं दग्धत्वाभिमानं सर्वत्रैतत्तृणमुपभेयाय तृणसमीपं गतवान्स-
 र्वत्रेन सर्वोत्साहकृतेन धेगेन गत्वा न शशाक नाशकदग्धं स जातवेदा-
 तृणं दग्धमशक्तो व्रीदिषो हतमतिस्तत्रत एव यथादेव तूर्णी देवाग्नि-
 निव्यूते निवृत्ताः मतिगतवान् । नैतद्यस्तमशकं वक्तव्यमहं विज्ञातुं विश्लेषतो
 यदेतयक्षमिति ॥ १६ ॥ ३ ॥ १७ ॥ ४ ॥ १८ ॥ ५ ॥ १९ ॥ ६ ॥

अथ वायुमित्यपानन्तरं वायुमद्रवन्दे वायवेतद्विजानीहीत्यादि समा-
 -मार्थं पूर्वेण । गानाद्गमनाद्गन्धनादायुः । पातर्पन्तरिक्षे श्वयसीनि-

तृतीयादखण्डोपमाख्यं सप्तमो न विवृणोति ॥ १९ ॥ ३ ॥ १७ ॥ ४ ॥
 १८ ॥ ५ ॥ १९ ॥ ६ ॥

न्मातरिश्वा वा अहमस्मीति ॥ २१ ॥ ८ ॥ तस्मिन्स्त्वयि किं
वीर्यमित्यपीदं सर्वमाददीय यदिदं पृथिव्यामिति ॥ २२ ॥
॥ ९ ॥ तस्मै तृणं निष्पावेतदादत्स्येति तदुपमेयाय सर्वजवेन
तस्मै शशाकाऽऽदातुं स तत् एव निववृते नैतदशकं विज्ञातुं यदेत-
द्यक्षमिति ॥ २३ ॥ १० ॥ अथेन्द्रमब्रुवन्मघवन्नेतद्विजानीहि
किमेतद्यक्षमिति । तथेति तदभ्यद्रवत्तस्मात्तिरोदधे ॥ २४ ॥ ११ ॥
स तस्मिन्नेवाऽऽकाशे स्त्रियमाजगाम बहुशोभमानामुमां हैमवतीं
तां होवाच किमेतद्यक्षमिति ॥ २५ ॥ १२ ॥

इति तृतीयः खण्डः ॥ ३ ॥

मातरिश्वा । इदं सर्वमप्याददीय गृहीयाम् । यदिदं पृथिव्यामित्यादि समा-
नमेव ॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥

अथेन्द्रमिति । अथेन्द्रमब्रुवन्मघवन्नेतद्विजानीहीत्यादि पूर्ववत् । इन्द्रः
परमेश्वरो मघवान्यल्लवश्वाच्चयेति तदभ्यद्रवत्तस्मादिन्द्रादात्मसमीपं गत्वात्त-
द्ब्रह्म तिरोदधे तिरोभूतमिन्द्रस्येन्द्रश्वाभिमानोऽतितरां निराकर्तव्य इत्यतः
संवादमात्रमपि नादाद्ब्रह्मेन्द्राय तद्यक्षं यस्मिन्नाकाश आकाशप्रदेश आत्मानं
दर्शयित्वा तिरोभूतमिन्द्रश्च ब्रह्मणस्तिरोधानकाले यस्मिन्नाकाश आत्सीत्स
इन्द्रस्तस्मिन्नेवाऽऽकाशे तस्यौ । किं तद्यक्षमिति ध्यायन्न निववृतेऽग्न्यादिव-
त्तस्येन्द्रस्य यक्षे भक्तिं बुद्ध्वा विद्योमारूपिणीं प्रादुरभूत्स्त्रीरूपा । स इन्द्रः
स्तामुपां बहुशोभमानां सर्वेषां हि शोभमानानां शोभनतमां विद्यां तदा
बहुशोभयानेति विशेषणमुपपन्नं भवति । हैमवती हैमकृताभरणवतीमिव
बहुशोभमानामित्यर्थः । अथवोभैव हिमवतो दुहिता हैमवती नित्यमेव सर्व-
ज्ञेश्वरेण सह वर्तत इति ज्ञातुं समर्थेति कृत्वा तामुपजगाम । इन्द्रस्तां होमा
किलोवाच पप्रच्छ ब्रूहि किमेतद्वर्णयित्वा तिरोभूतं यक्षमिति ॥ २४ ॥ ११ ॥
२५ ॥ १२ ॥

इति श्रीमत्परमहंसपरिश्राजकाचार्यश्रीपञ्चङ्करभगवत्पादकृतो
केनोपनिषत्पदभाष्ये तृतीयः खण्डः ॥ ३ ॥

॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥ २४ ॥ ११ ॥
२५ ॥ १२ ॥

इति तृतीयः खण्डः ॥ ३ ॥

+ अत्राऽऽददीयमिति साङ्ख्यकारः पाठ उपलभ्यते । स च छान्दसो लेखकप्रमादाद्वा बोध्यः ।

* सा ब्रह्मेति होवाच ब्रह्मणो वा एतद्विजये मही-
यध्वमिति ततो हैव विदांचकार ब्रह्मेति ॥ २६ ॥
॥ १ ॥ तस्माद्वा एते देवा अतितरामिवान्यान्देवा-
न्यदग्निर्वायुरिन्द्रस्ते ह्येनन्नेदिष्टं पस्पृशुस्ते ह्येनत्प्र-
थमो विदांचकार ब्रह्मेति ॥ २७ ॥ २ ॥ तस्माद्वा
इन्द्रोऽतितरामिवान्यान्देवान्स ह्येनन्नेदिष्टं पस्पर्श स
ह्येनत्प्रथमो विदांचकार ब्रह्मेति ॥ २८ ॥ ३ ॥

सा ब्रह्मेति होवाच इ किल ब्रह्मण ईश्वरस्यैव विजय ईश्वरेणैव जिता
असुरा यूयं तत्र निमित्तमात्रं तस्यैव विजये यूयं महीयध्वं महिमानं प्राप्नुय ।
एतदिति क्रियाविशेषणार्थम् । मिथ्याभिमानस्तु युष्माकमयमस्माकमेवायं
विजयोऽस्माकमेवायं महिमेति । ततस्तस्मादुमावाक्याद्देव विदांचकार ब्रह्मे-
तीन्द्रोऽवधारणात्ततो हैवेति न स्यात्तन्त्र्येण ॥ २६ ॥ १ ॥

यस्मादग्निवाय्विन्द्रा एते देवा ब्रह्मणः संवाददर्शनादिना सामीप्यमुप-
गतास्तस्मादैश्वर्यगुणैरतितरामिव शक्तिगुणादिमहाभाग्यैरन्यान्देवानतितरा-
मतिशयेन शेरत् । इवेति देवाः । इवशब्दोऽनर्थकोऽवधारणार्थो वा । यदग्नि-
र्वायुरिन्द्रस्ते हि देवा यस्मादेनद्ब्रह्म नेदिष्टमन्विकृतमं प्रियतमं पस्पृशुः स्पृष्ट-
वन्तो यथांक्तैर्ब्रह्मणः संवादादिप्रकारैस्ते हि यस्माच्च हेतोरेनद्ब्रह्म प्रथमाः
प्रथमाः प्रधानाः सन्त इत्येतद्विदांचक्रुरित्येतद्ब्रह्मेति ॥ २७ ॥ २ ॥

यस्मादग्निवायू अपीन्द्रवाक्यादेव विदांचक्रतुरिन्द्रेण ह्युमावाक्यात्प्रथमं
श्रुतं ब्रह्मेत्यतस्तस्माद्वा इन्द्रोऽतितरामतिशयेन शेरत् इवान्यान्देवान्स ह्येनन्नेदि-
ष्टं पस्पर्श यस्मात्स ह्येनत्प्रथमो विदांचकार ब्रह्मेत्युक्तार्थं वाक्यम् ॥ २८ ॥
॥ ३ ॥

॥ २६ ॥ १ ॥ २७ ॥ २ ॥ २८ ॥ ३ ॥

तस्यैव आदेशो यदेतद्विद्युतो व्यद्युतदा ३ इतीन्द्र-
मीमिपदा ३ इत्यधिदैवतम् ॥ २९ ॥ ४ ॥ अथा-
ध्यात्मं यदेतद्वच्छतीव च मनोऽनेन चैतदुपस्मरत्य-
भीक्षणं संकल्पः ॥ ३० ॥ ५ ॥

तस्य प्रकृतस्य ब्रह्मण एव आदेश उपमोपदेशो निरुपमस्य ब्रह्मणो
येनोपमानेनोपदेशः सोऽयमादेश इत्युच्यते । किं तद्यदेतत्प्रसिद्धं लोके
विद्युतो व्यद्युतद्विद्योतनं कृतवदित्येतदनुपपन्नमिति । विद्युतो विद्योतनमिति
कल्प्यते । आ इत्युपमार्थे । विद्युतो विद्योतनमिवेत्यर्थः । “ यथा सकृद्वि-
द्युतम् ” इति श्रुत्यन्तरे च दर्शनाद्विद्युदिव हि सकृदात्मानं दर्शयित्वा तिरो-
भूतं ब्रह्म देवेभ्यः । अथवा विद्युतस्तेज इत्यध्याहार्यम् । व्यद्युतद्विद्योतितवत्,
आ इव । विद्युतस्तेजः सकृद्विद्योतितवदिवेत्यभिप्रायः । इतिशब्द आदेश-
प्रतिनिर्देशार्थ इत्ययमादेश इति । इच्छब्दः समुच्चयार्थः । अयं चापरस्त-
स्याऽऽदेशः । कोऽसौ । न्यमीमिपत् । यथा चक्षुर्न्यमीमिपन्निमेषं कृतवत् ।
स्वार्थे णिच् । उपमार्थ एवाऽऽकारः चक्षुषो विषयं प्रति प्रकाशतिरोभावं इव
चेत्यर्थः । इत्यधिदैवतं देवताविषयं ब्रह्मण उपमानदर्शनम् ॥ २९ ॥ ४ ॥

अथानन्तरमध्यात्मं प्रत्यगात्मविषय आदेश उच्यते । यदेतद्वच्छतीव च
मन एतद्ब्रह्म दौकत इव विषयी करोतीव यथाऽनेन मनसैतद्ब्रह्मोपस्मरति
समीपतः स्मरति साधकोऽभीक्षणं भृशं संकल्पश्च मनसो ब्रह्मविषयो

विद्युतः सकाशाद्विद्योतनं कृतवदित्यनुपपन्नं ब्रह्मणः स्वयंज्योतिष्ठात्पराघनिप्रका-
शानुपपत्तेर्विद्युत्संभन्वि द्योतनं कृतवदित्यनुपपन्नमन्याश्रयस्य विद्योतनस्यान्यकर्तृ[क]-
त्वानुपपत्तेरतो यथाश्रुतासंभवादन्यत्र तात्पर्यं वक्तव्यमित्यर्थः । प्रतिनिर्देशार्थ इति ।
परामर्शार्थः । चक्षुषो निमेषणं द्रुतं भवतीति प्रसिद्धं तद्ब्रह्मणि क्षिप्रकारित्वं स्पष्ट्यादौ
प्रतिबन्धभावोनाऽऽयासाभावेन च द्रुतकारित्वं धर्मोऽविदैवतम् । यद्व्येयं ब्रह्म तद्यथा
विद्युतः प्रकाशो युगपद्विध्वयापकस्तथा निरतिशयज्योतीरूपं द्रुतं सकलस्पष्ट्यादि-
कारि पारमैश्वर्यसंपन्नमित्युपमानोपदेशेनोक्तम् ॥ २९ ॥ ४ ॥

अधुना प्रत्यगात्मतया ब्रह्मणो यथाऽभिप्रायः स्यात्तपोपदिश्यत इत्याह—अथा-
नन्तरमिति । एतत्प्रकृतं ज्योतीरूपं ब्रह्म प्रति मदीयं मनो गच्छद्गतेत इति चिन्तये-
दिति य उपदेशः स आध्यात्मिकोऽभीक्षणं पीनः पुन्येन मम मनसः संकल्पो ब्रह्मविषय

तद्ध तद्वर्त्त नाम तद्धनमित्युपासितव्यं स य एतदेवं
 वेदाभि हैनं सर्वाणि भूतानि संवाञ्छन्ति ॥ ३१ ॥
 ॥ ६ ॥ उपनिषदं भो ब्रूहीत्युक्ता त उपनिष-
 द्वाह्नीं वाव त उपनिषदं ब्रूमेति ॥ ३२ ॥ ७ ॥

मनउपाधिकत्वादि मनसः संकल्पस्मृत्यादिप्रत्ययैरभिष्यज्यते ब्रह्मवि-
 पयीक्रियमाणं इव चातः स एष ब्रह्मणोऽध्यात्ममादेशो विद्युन्निषेध-
 वदधिदैवतं द्रुतं प्रकाशनघर्म्यध्यात्मं च मनः प्रत्ययसमकालाभिष्यक्तधर्मा-
 त्पेय आदेशः । एवमादिश्यमानं हि ब्रह्म मन्दबुद्धिगम्यं भवतीति ब्रह्मण
 आदेशोपदेशः । नहि निरुपाधिकमेव ब्रह्म मन्दबुद्धिभिराकलयितुं शक्यम् ।
 ॥ ३० ॥ ५ ॥

किंच तद्ब्रह्म ह किञ्च तद्धनं नाम तस्य वनं तद्धनं तस्य प्राणिजातस्य
 मरयगात्मभूतत्वाद्द्वननीयं संभजनीयमतस्तद्धनं नाम मरुपातं ब्रह्म तद्धन-
 मिति यतस्तस्माच्चद्वनमित्यनेनैव गुणाभिधानेनोपासितव्यं चिन्तनीयमिति ।
 अनेन नाश्रोपासकस्य फलमाह—स यः कश्चिदेतद्योक्तं ब्रह्मैव योक्त-
 शुणं वेदोपास्तेऽभि हैनमुपासकं सर्वाणि भूतान्यभिसंवाञ्छन्ति ह प्रार्थयन्त
 एव यथा ब्रह्म । एषमनुशिष्टः शिष्य आचार्यमुवाच ॥ ३१ ॥ ६ ॥

उपनिषदं रहस्यं यच्चिन्त्यं भो भगवन्ब्रूहीत्येवमुक्तवति शिष्य आहऽऽ-
 चार्यः । उक्ताऽभिहिता ते तवोपनिषत् । का पुनः सेत्याह—ब्राह्मीं ब्रह्मणा
 परमात्मन इयं ता परमात्मविषयत्वादतीतविज्ञानस्य चावैव त उपनिषदम् ।
 ब्रूमेत्युक्तामेव परमात्मविद्यामुपनिषदमध्मेत्यवधारयत्युत्तरार्थम् । परमात्म-
 विषयामुपनिषदं श्रुतवत् उपनिषदं भो ब्रूहीति पृच्छतः शिष्यस्य कोऽभि-
 मायः । यदि तावच्छ्रुतस्यार्थस्य मञ्जः कृतस्ततः पिष्टपेयणवत्पुनरुक्तोऽन-

प्वेति व्यासतः प्रत्यग्मूत्रप्रक्षामित्यकिः स्वादित्याह—मनउपाधिकत्वादीति ।
 उक्तमर्थं संक्षिप्त्वाऽऽह—विद्युन्निषेधवदिति । सगुणब्रह्मोपासनमैश्वर्यकटकमु-
 च्यते । तत्र विरक्त उत्तमाधिकारी परमरहस्यं पृच्छतीत्याह—एषमनुशिष्ट इति
 ॥ ३० ॥ ५ ॥ ३१ ॥ ६ ॥

परमरहस्यं श्रोत्रस्य श्रोत्रमित्यादिनोक्तमेवोत्तरार्थमिष्टुत्तरमन्वेन विद्याप्राप्त्युपाय-
 विधानार्थमुक्ता विद्या निरपेक्षैवेत्यवधारयति । अवधारणार्थत्वं प्रतिषधनस्य बोधमु-
 चेन श्रुतमिति—परमान्मविषयामित्यादिना । किं पूर्वोक्तोपनिषच्छेयतयाऽन्यदप्ये-

र्थकः प्रश्नः स्यादथ सावशेषोक्तोपनिषत्स्यात्तत्तस्याः फलवचनेनोपसंहारो न युक्तः प्रेत्यास्माद्धोकादमृता भवन्तीति । तस्मादुक्तोपनिषच्छेषविषयोऽपि प्रश्नोऽनुपपन्न एवानवशेषितत्वात् । - कस्तर्धमिमायः प्रष्टुर्त्युच्यते । किं पूर्वोक्तोपनिषच्छेषतया तत्सहकारिसाधनान्तरापेक्षा । अथ निरपेक्षैव । सापेक्षा चेदपेक्षितविषयामुपनिषदं ब्रूहि । अथ निरपेक्षा चेदवधारय पिप्पलादवन्मातः परमस्तीत्येवमभिप्रायः । एतदुपपन्नमाचार्यस्यावधारणवचनमुक्ता त उपनिषदिति । ननु नावधारणमिदं यतोऽन्यदुक्तव्यमित्याह तस्यै तपो दम इत्यादि सत्यं वक्तव्यमुच्यत आचार्येण नतूक्तोपनिषच्छेषतया तत्सहकारिसाधनान्तराभिप्रायेण वा । किंतु ब्रह्मविद्याप्राप्त्युपायाभिप्रायेण वेदैस्तदङ्गैश्च सह पाठेन समीकरणात्तपःप्रभृतीनाम् । न हि वेदानां शिक्षाद्यङ्गानां च साक्षाद्ब्रह्मविद्याशेषत्वं तत्सहकारिसाधनत्वं वा सहपठितानामपि यथायोग्यं विभज्य विनियोगः स्यादिति चेद्यथा सूक्तवाकानुमन्त्रणमन्त्राणां यथादेवत्वं विभागस्तथा तपोदमकर्षस्तयादीनां ब्रह्मविद्याशेषत्वं तत्सहकारिसाधनत्वं चेति कल्प्यते । वेदानां तदङ्गानां चार्थप्रकाशकत्वेन कर्मात्मज्ञानोपापत्वमित्येवं ह्ययं विभागो युज्यतेऽर्थसंबन्धोपपत्तिसामर्थ्यादिति चेत् । नायुक्तेः । न ह्ययं विभागो घटनां प्राप्नुवति । न हि सर्वक्रियाकारकफलभेदबुद्धितिरस्कारिण्या ब्रह्मविद्यायाः शेषापेक्षा सहकारिसाधनसंबन्धो वा युज्यते ।

सते । शेषशब्देन फलोपकार्यङ्गं विवक्षितम् । सहकारिशब्देनानुपसर्जनमपि समुच्चयार्हं विवक्षितम् । एवं शिक्षामिप्रायमुपवर्ण्य समाधानमाह—एतदुपपन्नमिति । विद्याङ्गत्वहीनैः सह पाठात्तपःप्रभृतीनां विद्याङ्गत्वं नास्तित्युक्तम् । तत्र योग्यतावशेन शेषशेषिमावः सहपाठत्वाकिंचित्कर इति शङ्कते—सहपठितानामपीति । “ अग्निरिदं हविरजुनावीवृषत महो ज्वायोऽकृत । अग्नीषोमाविदं हविरजुषेतामवीधृषेतां महो ज्वायोऽकृतानाम् ” इत्यादिनैव सूक्तवाकेन सर्वयागसमाप्तौ देवतानुमन्त्रणं क्रियते । तत्र यद्यप्यास्मिन्सूक्तवाके बह्व्यो देवताः पठ्यन्ते तथाऽपि यस्मिन्त्यागे या देवताऽऽहूता तस्या एव विसर्जने योग्यतावशादस्य सूक्तवाकस्य यथा विनियोगस्तथा तपःप्रभृतीनामेव विद्याशेषत्वेन विनियोगो भविष्यतीत्यर्थः । न मवेत्सूक्तवाकस्य विनियोगो योग्यतासंभवात् । न कर्मणां विद्याविरुद्धत्वेन योग्यताया अयोग्यत्वादि-

तस्यै तपो दमः कर्मेति प्रतिष्ठा

सर्वविषयव्यावृत्तमत्यगात्मविषयनिष्ठत्वाच्च ब्रह्मविद्यायास्वत्फलस्य च
निःशेषस्य,

मोक्षमिच्छन्तदा कर्म त्यजेदेव समाधानम् ।

त्यजतैव हि तज्ज्ञेयं त्यक्तः प्रत्यक्षपरं पदम् ॥ [इति] ।

तस्मात्कर्मणां सहकारित्वं कर्मक्षेपापेक्षा वा न ज्ञानस्योपपद्यते । ततोऽ-
सदेव सूक्तवाकानुमन्त्रणवध्यायोगं विभाग इति । तस्मादवधारणार्थतैव
मश्रमविवचनस्योपपद्यते । एतावत्येवैषमुपनिषदुक्ताऽभ्यनिरपेक्षाऽमृतत्वाय
॥ ३२ ॥ ७ ॥

याविषां ब्राह्मीमुपनिषदं तवाग्रेऽग्रमेति तस्यै तस्या उक्ताया उपनि-
षदः प्राप्त्युपायभूतानि तपआदीनि । तपः कायेन्द्रियमनसां समाधानम् ।
दम उपशमः । कर्माग्निहोत्रादि । एतैर्हि संस्कृतस्य सत्त्वशुद्धिद्वारा तत्त्व-
ज्ञानोत्पत्तिर्दृष्टां दमृदितकल्मषस्योक्तेऽपि ब्रह्मण्यं प्रतिपत्तिर्विपरीतपतिपत्तिश्च
यथेन्द्रविरोचनमभूतनाम् । तस्मादिह वाऽङ्गीतेषु वा बहुषु जन्मान्तरेषु तप-
आदिभिः कृतसत्त्वशुद्धेर्ज्ञानं समुत्पद्यते यथाश्रुतम् ।

यस्य देवे परा भक्तिर्यथा देवे तथा गुरौ ।

तस्यैते कथिता दृष्याः प्रकाशन्ते महात्मनः ॥

इति मन्त्रवर्णात् । “ ज्ञानमुत्पद्यते पुंसां तपात्यापस्य कर्मणाः ” इति स्मृतेः ।
इतिशब्द उपलक्षणमदर्शनार्थः । इत्येवमाद्यन्पदाणि ज्ञानोत्पत्तेरुपकारकमपा-
नित्वमदम्भित्वमित्याद्युपदर्शितं भवति । प्रतिष्ठा पादोपादाविद्यास्थास्तेषु
हि सांख्यमतिनिष्ठानि ब्रह्मविद्या मन्त्रने पञ्चयाधिव पुरुषाः । वेदाभ्यस्यारः

दिवाह—नामुपेरिति । विद्याया विषयवर्ततेष्वनया कलत्रार्थोपनया च नास्ति
तद्वन्तः संबन्धयोग्यता आमुन कर्मणामुपपत्तेरुत्पत्तेर्योग एव मुमुक्षुणा कर्मस्य
तद्वन्तः सर्वविषयेनि । सर्वस्य उत्पत्त्यादिभ्यः कर्मणोत्पत्तेर्योग एवापुनो यः प्रादुर्भावो
स एव ब्रह्मसत्तेन विद्याया उपायवर्तते विषयवर्तते विषयवर्तते विषयवर्तते विषयवर्तते
तद्वन्तः दिवर्तः ॥ ३२ ॥ ७ ॥

इत्युत्पत्तिं तद्वन्तः दिवर्तः—याविषाविनि । याविः मनुष्यविषया विनि-

वेदाः सर्वाङ्गानि(णि) सत्यमायतनम् ॥ ३३ ॥

॥ ८ ॥ यो वा एतामेवं वेदापहत्य पाप्मानम[न]-
न्ते स्वर्गे लोके ज्येये प्रतितिष्ठति प्रतितिष्ठति
॥ ३४ ॥ ९ ॥

इति चतुर्थः खण्डः ॥ ४ ॥

=====

सर्वाणि चाङ्गानि शिक्षादीनि षट् कर्मज्ञानप्रकाशकत्वाद्देदानां तद्रक्षणार्थत्वा-
दङ्गानां प्रतिष्ठात्वम् । अथवा प्रतिष्ठाशब्दस्य पादरूपकल्पनार्थत्वाद्देदास्त्व-
तराणि सर्वाङ्गानि(णि) शिरआदीनि । अस्मिन्पक्षे शिक्षादीनां वेदग्रह-
णेनैव ग्रहणं कृतं मत्स्येतव्यम् । अङ्गानि गृहीतेऽङ्गानि गृहीतान्येव भवन्ति ।
सदायतनत्वादङ्गानाम् । सत्यमायतनं यत्र तिष्ठत्युपनिषत्सदायतनं सत्य-
मिति । अमायिताऽकौटिल्यं वाङ्मनःकायानां तेषु ह्याश्रयति विद्या चेऽमा-
याविनः साधवः । नासुरमकृतिषु मायाविषु । “न येषु जिह्ममनृतं न माया
च” इति श्रुतेः । तस्मात्सत्यमायतनमिति कल्प्यते । तपआदिष्वेव प्रतिष्ठा-
त्वेन प्राप्तस्य सत्यस्य पुनरायतनत्वेन ग्रहणं साधनातिशयत्वज्ञापनार्थम् ।

अश्वमेधसहस्रं च सत्यं च तुलया धृतम् ।

अश्वमेधसहस्राच्च सत्यमेकं विशिष्यते ॥ इति स्मृतेः ॥ ३३ ॥ ८ ॥

यो वा एतां ब्रह्मविद्यां केनेषितमित्यादिना यथोक्तमेवं महाभागां ब्रह्म
इ देवेभ्य इत्यादिस्तुतां सर्वविद्याप्रतिष्ठां वेदामृतत्वं हि बिन्दत इत्युक्तमपि
ब्रह्मविद्याफलमन्ते निगमयते—अपहत्य पाप्मानमविद्याकामकर्मलक्षणं संसा-
रबीजं विधूयानन्तेऽपर्यन्ते । स्वर्गे लोके सुखात्मके ब्रह्मणीत्येवम् । अनन्त
इति विशेषणान्न त्रिविष्टे । अनन्तशब्द औपचारिकोऽपि स्यादित्यत आह—
ज्येय इति । ज्येये ज्वायसि सर्वमश्चरे स्वात्मनि मुख्य एव प्रतितिष्ठति । न

गन्त्रात्माविषया चेत्यर्थः । पादरूपकल्पनेति । प्रसिद्धपादसामान्यस्य कल्पितत्वा-
दितरेरप्यङ्गैः कल्पनारूपैर्भवितव्यमित्यर्थः । तस्यै तपो दमः कर्मव्यग्रत्येतिशब्दस्यो-
पलक्षणार्थत्वात्सत्यमपि संग्रहीतव्यं कथं पृथगुच्यत इत्याशङ्क्याऽऽह—तपआदि-
ष्वेवेति ॥ ३३ ॥ ८ ॥

सगुणविद्यायाः क्रममुक्त्यर्थत्वात्क्रमेण प्राप्यं यत्कौशल्यं निर्गुणविद्याफलं तत्पूर्वो-
क्तमिहोपसंहियत इत्याह—यो वा एतामित्यादिना ॥ ३४ ॥ ९ ॥

३२ आनन्देगिरिकृतटीकासंवलितशंकरभाष्यसमेता- [४ चतुर्थः खण्डः]

सह नाववतु । सह नौ भुनक्तु । सह वीर्यं करवावहै ।
तेजस्वि नावधीतमस्तु मा विद्विषावहै ॥

ॐ शान्तिः शान्तिः शान्तिः ।

आप्यायन्तु ममाङ्गानि वाक्प्राणश्चक्षुः श्रोत्रमथो
बलमिन्द्रियाणि च सर्वाणि सर्वं ब्रह्मोपनिषदं
माऽहं ब्रह्म निराकुर्यां मा मा ब्रह्म निराकरो-
दनिराकरणमस्त्वनिराकरणं मेऽस्तु तदात्मनि
निरते य उपनिषत्सु धर्मास्ते मयि सन्तु ते मयि सन्तु ।

ॐ शान्तिः शान्तिः शान्तिः ॥

इति सामवेदीयतलवकारोपनिषत्समाप्ता ॥

=====

पुनः संसारमापद्यत इत्यभिप्रायः ॥ ३४ ॥ ९ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
केनोपनिषत्पदभाष्ये चतुर्थः खण्डः ॥ ४ ॥

समाप्तमिदं श्रीमच्छंकराचार्यविरचितं तलवकारोपनिषदप-
रपर्यायकेनोपनिषत्पदभाष्यम् ।

योऽसौ सर्वेश्वरो विष्णुः सर्वात्मा सर्वदर्शनः ।

शुद्धो बोधाम्बुधिः साक्षात्तोऽहं नित्योऽभयः प्रभुः ॥

इति श्रीपरमहंसपरिव्राजकाचार्यश्रीमच्छुद्धानन्दपूज्यपादशिष्यश्रीमदानन्द-
ज्ञानकृतौ श्रीमच्छंकरतलवकारोपनिषदपरपर्यायकेनोपनिष-
त्पदभाष्यटिप्पणं संपूर्णम् ॥

=====

ॐ तत्सद्ब्रह्मणे नमः ।

आनन्दगिरिकृतटीकासंवलितशांकरवाक्यभाष्योपेता ।

केनोपनिषत् ।

—:ॐ:—

अथ शांकरमाध्यम् ।

समाप्तं कर्मात्मभूतमाणविषयं विज्ञानं कर्म चानेकप्रकारम् । ययोर्वि-
कल्पसमुच्चयानुष्ठानादक्षिणोत्तराभ्यां सृतिभ्यामावृत्त्यनावृत्ती भवतः । अत
ऊर्ध्वं फलनिरपेक्षज्ञानकर्मसमुच्चयानुष्ठानात्कृतात्मसंस्कारस्योच्छिन्नात्मज्ञान-
प्रतिबन्धकस्य द्वैतविषयदोषदर्शिनो निर्ज्ञाताशेषवाह्यविषयत्वात्संसारबीजम-

अथाऽऽनन्दगिरिकृता टीका ।

प्रयत्नाद्यन्तरेणैव मनआदिः प्रवर्तकम् ।

विदिताविदितान्यत्वसिद्धं ब्रह्माहमद्वयम् ॥

केनेपितमित्यादिकां सामवेदशाखावेदब्राह्मणोपनिषदं पदशो व्याख्यायापि न
श्रुतोप भगवान्माप्यकारः शारीरकेन्यौर्यैरनिर्णीतार्थत्वादिति न्यायप्रधानश्रुत्यर्थसंग्राह-
कैर्वाक्यैर्व्याचिख्यासुः पूर्वकाण्डेन संबन्धमाभिधित्सुः पूर्वकाण्डार्थं संक्षेपतो दर्शयति-
समाप्तमिति । कर्मणामात्मभूत आश्रयभूतः प्राणस्तस्य शुद्धत्वादिगुणविशिष्टस्यो-
पासनं पूर्वत्रातिवृत्तं कर्म च नित्यनैमित्तिकाद्यनेकप्रकारमविदुषामात्तिकान्तमित्यर्थः ।
ताभ्यां ज्ञानकर्मभ्यामेव मोक्षसिद्धेर्न मुमुक्षोः पृथगुपनिषदारम्येतिशुक्लानिरासाय ज्ञान-
कर्मणी विशिनष्टि-ययोरिति । ज्ञानमनादृत्य कर्मण एव निरपेक्षसाधनतयाऽनुष्ठानं
विकल्पस्ततश्चन्द्रमण्डलं प्राप्याऽऽवर्तते केवलस्य ज्ञानस्य कर्मसमुच्चितस्य वाऽनुष्ठाना-
द्ब्रह्मलोकं प्राप्य स्थित एव तस्मान्नाऽऽवर्तते इत्यापोक्षिक्यनावृत्तिर्भवति न पुनरात्य-
न्तिकी । कृतकत्वपरिच्छेदाभ्यामनित्यत्वानुमानात् । अतः संसारफलकमेव कर्मकाण्ड-
मित्यर्थः । अस्त्ययं कर्मकाण्डार्थस्तथापि नियतपूर्वोत्तरमावानुपपत्तिलभ्यः कथं हेतु-
हेतुमद्भावः संबन्धः कर्मकाण्डेन ज्ञानकाण्डस्येत्याकाङ्क्षायामाह-अत ऊर्ध्वमिति ।
कामिनाऽनुष्ठितं कर्म यद्यपि संसाराय भवति तदेव तु निष्कामेणानुष्ठितं सत्त्वशुद्धये
स्यात् । शुद्धसत्त्वस्य चानात्मज्ञानाभिमुख्यं न जायते । अनात्माभिनिवेशस्यानर्थ-
साधनतयाऽद्वयारितत्वादात्मविषयैव जिज्ञासा जायते । जिज्ञासोश्चाऽऽत्मनिरूपणायो-

ज्ञानमुचिच्छित्ततः प्रत्यगात्मविषयजिज्ञासोः केनेपितमित्यात्मस्वरूपतत्त्व-
विज्ञानायायमध्याय आरभ्यते । तेन च मृत्युपदमज्ञानमुच्छेत्तव्यं तत्तन्त्रो
हि संसारो यतः । अनधिगतत्वादात्मनो युक्ता तदधिगमाय तद्विषया
जिज्ञासा । कर्मविषये चाबुक्तिः । तद्विरोधित्वात् । अस्य विजिज्ञासितव्य-
स्याऽऽत्मतत्त्वस्य कर्मविषयेऽवचनं कस्मादिति चेदात्मनो हि यथावद्वि-
ज्ञानं कर्मणा विरुध्यते । निरतिशयब्रह्मस्वरूपो ह्यात्मा विजिज्ञापयिषितः ।
“ तदेव ब्रह्म त्वं विद्धि नेदं यदिदम् ” इत्यादिश्रुतेः । नहि स्वाराज्येऽभि-
षिक्तो ब्रह्मत्वं गमितः कंचन × नमितुमिच्छत्यतो ब्रह्मास्मीति संयुद्धो न
कर्म कारयितुं शक्यते । न ह्यात्मानमवाप्त्यै ब्रह्म मन्यमानः प्रवृत्तिं प्रयोज-
जनवर्त्ती पश्यति । न च निष्प्रयोजना प्रवृत्तिरतो विरुध्यत एव कर्मणा
ज्ञानम् । अतः कर्मविषयेऽनुक्तिर्विज्ञानविशेषविषयैव जिज्ञासा । कर्मानारम्भ

परिषदारम्यत इति हेतुहेतुमद्भावा इत्यर्थः । आत्मस्वरूपब्रह्मतत्त्वविज्ञानायायमध्याय
आरभ्यते चेत्किं तेन विज्ञानेन फलं स्यादित्यत आह—तेन चेति । यतोऽन्वयव्य-
तिरेकाम्यामज्ञानतन्त्रा संसारप्रसिद्धिस्तदुच्छेदेनऽऽत्यन्तिकसंसारोच्छेदः फलमित्यर्थः ।
मृत्युकारणमात्माज्ञानमुच्छेत्तुमिच्छत आत्मजिज्ञासा जायत इत्युक्तम् । तदसत् । अहं-
प्रत्ययेनैवाऽऽत्मनोऽधिगतत्वादाधिगते जिज्ञासानुपपत्तेरित्याशङ्क्याऽऽह—अनधिग-
तत्वादिति । अहंप्रत्ययस्य मनुष्यत्वादिसमानाधिकृतस्य व्यतिरेकात्मप्रमापकत्वासि-
द्धिर्वादिना विप्रतिपत्तिदर्शनाच्च युक्ता जिज्ञासेत्यर्थः । तथाऽपि कर्मकाण्डे देहव्यतिरेक-
स्याऽऽत्मनो विध्यपेक्षितत्वेन निरूपितत्वात्पुनर्जिज्ञासानुपपत्तौ कथं जिज्ञासोरुपनिषदा-
रम्यत इत्याशङ्क्याऽऽह—कर्मविषय इति । अस्ति देहादिव्यतिरेकिः परलोकसंबन्ध्यात्मे-
त्येतावदेव स्वर्गकामादिवोदनाभिरपेक्षितं ननु ब्रह्मात्मतत्त्वं तस्य कर्मविह्वत्त्वात्ततस्ताज्जि-
ज्ञासा युक्त्येत्यर्थः । संप्रहवाक्यं विवृणोति—अस्मिन्पादिना । निरतिशयब्रह्मस्वरूप आ-
त्मोपनिषदि विजिज्ञापयिषितोऽस्तु । कथमेतावता कर्मणा विरोध इत्याकाङ्क्षायामाह—न-
हीति । देवताराधनरूपो हि यागो ब्रह्मविद्य सर्वदेवतात्मभूतः पशुपायाच्च व्यावृत्तः कथं दे-
वतां प्रणमोदित्यर्थः । ब्रह्मात्मतत्त्वज्ञानं कर्मविह्वं चेत्तर्हि श्रुत्या ब्रह्मात्मत्वोपदेशेनार्पित-
मिति याजयिषितमित्यननुष्ठानमेव प्रसज्येतातो जिज्ञासाहेतुत्वेनाभिमतः कर्मकाण्डेन सं-
बन्धोऽसंगत इत्याशङ्कामुद्धाव्यामि हितं संबन्धं समर्पयति—कर्मानारम्भ इत्यादिसूत्रेण ।

इति चेन्न । निष्कामस्य संस्कारार्थत्वात् । याद हात्मविज्ञानेनाऽऽत्मावि-
द्याविषयत्वात्परितित्पाजयिषितं कर्म ततः “ प्रसलनाद्धि पङ्कस्य दूरादस्पृ-
र्धनं वरम् ” इत्यनारम्भ एव कर्मणः श्रेयानश्च फलत्वादायासबहु-
कृत्वात्तत्त्वज्ञानादेव च श्रेयाप्राप्तेरिति चेत्सत्यम् । एतदविद्याविषयं कर्मा-
न्त्रफलत्वादिदोषबद्धन्धरूपं च सकामस्य । “ कामान्यः कामयते ”
“ इति नु कामयमानः ” इत्यादिश्रुतिभ्यः । न निष्कामस्य । तस्य तु
संस्कारार्थान्येव कर्माणि भवन्ति तन्निर्वर्तकाश्रयप्राणविज्ञानसहितानि ।
“ देवयाजी श्रेयानात्मयाजी वा ” इत्युपक्रम्याऽऽत्मयाजी तु करोति
“ इदं मेऽनेनाङ्गं संस्क्रियते ” इति संस्कारार्थमेव कर्माणीति वाजस-
नेयके ।

महायज्ञैश्च यज्ञैश्च ब्राह्मीयं क्रियते तनुः ।

यज्ञो दानं तपश्चैव पावनानि मनीषिणाम्

इत्यादिस्मृतेश्च । प्राणादिविज्ञानं च केवलं कर्मसमुच्चितं वा सकामस्य
प्राणात्मप्राप्त्यर्थमेव भवति । निष्कामस्य स्वात्मज्ञानप्रतिबन्धनिर्माष्टर्थं
भवति । आदर्शनिर्माणवत् । उत्पन्नात्मविद्यस्य त्वनारम्भो निरर्थकत्वात् ।

उत्पत्तिविधिविहितानां कर्मणां संस्कारार्थत्वे प्रमाणमाह—देवयाजी श्रेयानित्या-
दिना । फलकामनया देवान्यो यजते स किं श्रेयानुताऽऽत्मशुद्ध्यर्थमेव स्वर्गाद्यासङ्गं
हित्वा यो यजते स आत्मयाजी श्रेयानिति प्रशंसं कृत्वाऽऽत्मयाजी श्रेयानिति निरु-
पितं शतपथे कामानुष्ठातसहितं मे ममाङ्गमनेन कर्मणा संस्क्रियते इति संस्कारार्थ-
त्वेनैव करोति न कामवशम् इत्यर्थः । ब्राह्मी ब्रह्मज्ञानार्हा । क्रियते तनुरिति ।
तनुस्य आत्मा लक्ष्यते । ननु प्राणाद्युपासनं प्राणादिभावप्राप्त्यर्थमेव, “ तेनो
एतस्यै देवतायै सायुज्यं सलोकतां जयति ” इति श्रुतेः । कथमुक्तं कर्मनिर्वर्तका-
श्रयप्राणोपासनसहितानि कर्माणि संस्कारार्थानीति तत्राऽऽह—प्राणादिविज्ञानं
चेति । विविदिषावाक्येन (ण) यज्ञाद्युपलसितस्य सर्वस्य कर्मण आत्मज्ञानार्थ-
त्वेन विनियुक्तत्वादुपासनस्य च मानसकर्मत्वादात्मज्ञानप्रतिबन्धकस्य कल्मषस्य
निर्बहणद्वारेण स्यादात्मज्ञानार्थत्वमित्यर्थः । अज्ञाभिप्रायेण सप्रयोजनत्वात्तं प्रत्य-
नारम्भप्रसङ्ग आश्रयहीन इत्युक्तम् । ज्ञान्यभिप्रायेण त्वनिष्ठापादनस्येष्टापादनरूपत्वा-
त्प्रसङ्गस्याऽऽमासत्वमाह—उत्पन्नात्मविद्यस्येति । न केवलं श्रुतिप्रामाण्यादेव विवे-
किनः कर्मानारम्भः साध्यसिद्धौ साधनं नाऽऽदिवत् इति लौकिकन्यायाच्च कर्मा-
रम्भः सिद्ध इत्यर्थः । ज्ञानफले कैवल्येऽनुपयोगाच्च ज्ञानिनः कर्मानारम्भ इष्ट इत्याह—

हरिः ॐ केनेपितं पतति प्रेपितं मनः ।

कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः ॥ इति ।

“क्रियापथश्चैव पुरस्तात्संन्यासश्च तयोः संन्यास एवात्यरेचयत्” इति “त्यागेनैके” “नान्यः पन्था विद्यते” इत्यादिश्रुतिभिश्च न्यायाच्च । उपायभूतानि हि कर्माणि संस्कारद्वारेण ज्ञानस्य ज्ञानेन त्वमृतत्वप्राप्तिः, “अमृतत्वं हि विन्दते” “विद्यया विन्दतेऽमृतम्” इत्यादिश्रुतिस्मृतिभ्यश्च । नहि नद्याः पारगो नावं न मुञ्चति यथेष्टदेशगमनं प्राति स्वातन्त्र्ये सति । नहि स्वभावसिद्धं वस्तु सिषाधयिषति साधनैः स्वभावसिद्धाऽऽत्मा तथा नाऽऽपिपायिपितः, आत्मत्वे सति नित्याप्तत्वात् । नापि विचिकारयिपितः, आत्मत्वे सति नित्यत्वादविकारित्वादविषयत्वादमूर्त्त्वाच्च । श्रुतेश्च “न वर्धते कर्मणा” इत्यादि । स्मृतेश्च “अविकार्योऽयमुच्यते” इति । न च संचिकीर्षितः । “शुद्धमपावबिद्धम्” इत्यादिश्रुतिभ्यः । अनन्यत्वाच्च । अन्येनान्यत्संस्क्रियते, न चाऽऽत्मनोऽन्यभूता क्रियाऽस्ति, न च स्वेनैवाऽऽत्मना स्वमात्मानं संचिकीर्षेत् । न च वस्तुवन्तराधानं नित्यप्राप्तिर्वा वस्तुवन्तरस्य नित्या । नित्यत्वं चेष्टमोक्षस्य । अत उत्पन्नाविषयस्य कर्मारम्भोऽनुपपन्नः । अतो व्यावृत्तवाद्यबुद्धेरात्मविज्ञानाय केनेपितमित्याहारम्भः । प्रवृत्तिलिङ्गादिशेषार्थः प्रश्न उपपन्नः । रथादीनां हि चेतनावदधिष्ठितानां प्रवृत्तिर्दृष्टा नानधिष्ठितानाम् । मनआदीनां चाचेतनानां प्रवृत्तिर्दृश्यते । तद्वि लिङ्गं चेतनाव-

नहि स्वभावसिद्धमित्यादिना । उत्पत्तिराधिर्विकृतिः संस्कृतिश्चेति बहुविधं क्रियाफलं स्वरूपावस्थाने फलस्ये न संभवतीत्युक्तम् । यदि च परमानन्दगुणस्यऽऽत्मन्याधानं ब्रह्माण्डाद्बहिःस्थितब्रह्मप्राप्तिर्वा भीतस्य फलस्यं कल्पते तर्ह्यनित्यत्वं दुर्वारमित्याह—न च वस्तुवन्तराधानमिति । एवमुपनिषदारम्भं संमान्य वाक्यस्यार्थं संगृह्णाति—प्रवृत्तिलिङ्गादिति । शिष्याचार्ययोः प्रश्नप्रतिवचनरूपा श्रुतिः गुणप्रतिवचनार्थं प्रवृत्ता तत्र प्रश्नः किं ज्ञातेऽज्ञाते वेति चोद्यनिरासाय सामान्यतो ज्ञानेऽपि विरोधतयाज्ञाते संभवति विकल्पहरणवदिति सूत्रितमेतद्वृणोति—रथादीनां हीति । मनआदीनामेव चेतनावदधिष्ठितत्वादित्यभिद्वे हेतुरिति नाऽऽ-

केन प्राणः प्रथमः प्रैति युक्तः । केनेपिता वाचमिमां
वदन्ति चक्षुः श्रोत्रं क उ देवो युनक्ति ॥१॥ श्रोत्रस्य श्रोत्रं

तोऽधिष्ठातुरस्तित्वे । करणानि हि मनआदीनि नियमेन प्रवर्तन्ते । तन्नासति
चेतनावत्यधिष्ठातृपुपद्यते । तद्विशेषस्य चानधिगमाच्चेतनावत्सामान्ये चाधि-
गते विशेषार्थः प्रश्न उपपद्यते । केनेपितं केनेष्टं कस्येच्छामात्रेण मनः पतति
गच्छति स्वविषये नियमेन व्यापियत इत्यर्थः । मनुतेऽनेनेति विज्ञाननिमित्त-
त्तमन्तःकरणं मनः प्रेषितमिवेत्युपमार्थः । नत्विषितमेषितश्चद्वयोरर्थविह-
संभवतः । न हि शिष्यानिष मनआदीनि विषयेभ्यः प्रेषयत्यात्मा विविक्त-
नित्यचित्स्वरूपतया तु निमित्तमात्रं प्रवृत्तौ नित्यचिकित्साधिष्ठातृवत् । प्राण
इति नासिकाभवः । प्रकरणात् । प्रथमत्वं चलनक्रियायाः प्राणनिमित्तत्वा-
त्स्वतो विषयावभासमात्रं करणानां प्रवृत्तिः । चलिक्रिया तु प्राणस्यैव मम-
आदिषु । तस्मात्प्राथम्यं प्राणस्य प्रैति गच्छति युक्तः प्रयुक्त इत्येतत् । वाचो
वदनं किंनिमित्तं प्राणिनां चक्षुःश्रोत्रयोश्च को देवः प्रयोक्ता । करणानाम-
धिष्ठाता चेतनावान्यः स किंविशेषण इत्यर्थः ॥ १ ॥

श्रोत्रस्य श्रोत्रमित्यादिप्रतिषेधनं निर्विशेषस्य निमित्तत्वार्थम् । विक्रि-
यादिविशेषपरहितस्याऽऽत्मनो मनआदिप्रवृत्तौ निमित्तत्वमित्येतच्छ्रोत्रस्य श्रोत्र-

शङ्कनीयमित्याह—करणानि हीति । अन्यत्रमना अमूर्तं नादर्शमित्यादिछोकानुभवा-
न्मनआदीनां करणत्वं सिद्धं ततः प्रदीपवदचेतनत्वं सिद्धमित्यर्थः । इच्छामात्रेणेति
प्रयत्नाद्यभावो लक्ष्यते नत्विच्छास्तित्वं निर्विकारतायां विवक्षितत्वात् । प्रेषितमिवेति-
शब्दाध्याहारेण किमिति व्याख्यातम् । यथा राज्ञ इच्छामात्रेण काचिद्भूतप्रवृत्तिः
काचिच्च वागादिव्यापारेण तद्वदिह किं न स्यादित्याशङ्क्याऽऽह—नत्विति । साक्रि-
यस्य सर्वस्यानित्यतयाऽवधारितत्वाज्जिष्कियं वस्तु पिष्टच्छिपितं ततो नार्थभेदः संभवती-
त्यर्थः । विषयेभ्य इति । विषयग्रहणार्थं नित्यचिकित्सायामधिष्ठातृश्चकोरस्य संनि-
धिमात्रेण यथा राजमोचनादिप्रभृत्तिनिमित्तत्वं तद्वदित्यर्थः । प्रकरणादिति । करण-
संनिधानादित्यर्थः ॥ १ ॥

प्रथिवचनवाक्यार्थसंग्रहं विवृणोति—विक्रियादीत्यादिना । मनआदीनां यः प्रव-
र्तकः स किंविशेष इति प्रश्नस्य निर्विशेषतैव विशेष इत्युत्तरम् । क्रियाया गुणस्य संन-
व्यस्य वा विशेषस्य व्यावर्तकधर्मस्य दर्शयितुमशक्यत्वात्क्रियादिमत्त्वे घटादिवदना-
त्मप्रसङ्गादतो निर्विशेषचेतन्यात्मकोऽहमित्येवं ज्ञानं सम्यग्ज्ञानम् । न चाभावेन सद्-
भूतप्रसङ्गः । तस्य पृथक्सत्त्वामावात्स्वरूपेण व्यवहारात्तत्त्वादित्युक्तम् । अन्यत्र यदि

मित्यादिप्रतिवचनस्यार्थः । अनुगमाच्चदनुगतानि ह्यत्रास्मिन्नर्थेऽक्षराणि ।
कथं शृणोत्यनेनेति श्रोत्रं तस्य शब्दावभासकत्वं श्रोत्रत्वम् । शब्दोपलब्धत्वं
पतयाऽवभासकत्वं न स्वतः श्रोत्रस्याचिद्रूपत्वात् । आत्मनश्च चिद्रूपत्वात् ।
यच्छ्रोत्रस्योपलब्धत्वेनावभासकत्वं तदात्मनिमित्तत्वाच्छ्रोत्रस्य श्रोत्रमित्यु-
च्यते । यथा स्रष्टव्यं स्रष्टं यथा वोदकस्यौष्ण्यमाग्निनिमित्तमिति दग्धुरप्यु-
च्यते । यथाऽग्निरुच्यते । उदकमपि ह्यग्निसंगोपादग्निरुच्यते । तद्वदनेत्यं यत्सं-
योगादुपलब्धत्वं तत्करणं श्रोत्रादि । उदकस्येव दग्धृत्वमनित्यं हि सप्र तत् ।
यत्र तु नित्यमुपलब्धृत्वमप्राविबोध्यं स नित्योपलब्धिस्वरूपत्वाद्गन्धेवोपल-

भोवत्त्वादिवत्कोऽपि विशेषोऽभविष्यत्तदा तमवक्ष्यत् । श्रुतिस्तूपलक्षणवृत्त्येव प्रतिष-
धनं भुवाणा निर्विशेषत्वं मन्यत इति श्रुत्यक्षरानुसाराद्गम्यत इत्याह—अनुगमादिति ।
निर्विशेषत्ववाचकपदमावात्कथं निर्विशेषेऽक्षरानुगम इत्याह—कथमिति । निर्विशे-
पस्य वाचकशक्त्या वाक्यार्थत्वाभावेऽप्युपलक्षणवृत्त्या भविष्यतीत्यभिप्रेत्य श्रोत्रशब्द-
स्य तावन्मुख्यार्थमाह—शृणोतीति । शब्दावभासकत्वं स्वशक्त्येव भविष्यति श्रोत्रस्य
कथं तस्य शब्दावभासकत्वेनाऽऽत्मोपलक्षयितव्य इत्याकाङ्क्षायामाह—शब्दोपलब्धृ-
पतयेति । शक्तिः सतः प्रकाशमानस्यैव वाच्या नासतोऽप्रकाशमानस्य नरविषाणा-
पमानत्वेन शक्तिमत्त्वानुपपत्तेः । सत्ता प्रकाशश्चाऽऽत्मरूपं तज्ज्ञेदे मानामावादत उपल-
ब्धतादात्म्येनैव श्रोत्रस्यावभासकत्वमुपलब्धतादात्म्येनेति यद्युपलब्धेोपलक्ष्यते तदुपल-
ब्धुरप्यवभासकत्वमन्वाधीनमित्यनवस्था प्राप्नोतीत्याशङ्क्याऽऽह—आत्मनश्चेति । स्वप्र-
काशत्वादुपलब्धुः सत्ताप्रतीत्योरनन्यापत्तत्वाज्ज्ञानवस्थेत्यर्थः । भवत्वेन मनस्वभावावः ।
तथाऽपि कथं श्रोत्रस्य श्रोत्रमित्यात्मोच्यत इत्याशङ्क्याऽऽह—यच्छ्रोत्रस्येति ।
तदात्मनिमित्तत्वादिति । तस्याऽऽत्मनिमित्तत्वाच्छ्रोत्रस्य श्रोत्रमित्युपलक्षणे निर्वि-
शेषं चैतन्यमात्रमित्यर्थः । यथा स्रष्टव्येति । स्रष्टव्यनिमित्तमकं कर्म स्रष्टव्यमु-
च्यते यथेत्यर्थः । यदि श्रोत्रादिसादृश्यामाऽस्ति कथं लोकान्तरादेः श्रोत्रादिभेदो-
पलब्धतादवधार इत्याशङ्क्याऽऽह—उदकमपीति । तद्वदुपलब्धसंज्ञाच्छ्रोत्रादि-
पुलब्धतादवधार इत्यर्थः । भवन्ते तर्हि नित्योपलब्धिरवभास आत्मेति श्रोत्रादेः
करणत्वं न भ्यात् । किंवा हि करणावेतिवाकाङ्क्षायामाह—अनिरयं यदिति ।
यमात्रासंज्ञादनिर्गमपुलब्धत्वं भवति मुद्रिपरिणामे तत्तद्ग्राहिकत्वं मुद्रिपूरयते-
वा भवतीत्यर्थः । श्रोत्रादिभेदे यमात्राधीनयोऽपलब्धतादवधारोऽपि तत्राप्यवभाससाक्षिणः
कथमुपलब्धतादवधार इत्याशङ्क्याऽऽह—यत्र हि तन्नि । उक्तमर्थं संक्षेपेणाऽऽह—श्रोत्रा-

मनसो मनो यद्वाचो ह वाचं स उ प्राण-
स्य प्राणश्चक्षुषश्चक्षुः । अतिमुच्य धीराः
मेत्यास्माल्लोकादमृता भवन्ति ॥ २ ॥

बोधयते । श्रोत्रादिषु श्रोतृत्वाद्युपलब्धिरनित्या नित्या चाऽऽत्मन्यतः
श्रोत्रस्य श्रोत्रमित्याद्यसाराणामर्थानुगमादुपपद्यते निर्विशेषस्योपलब्धिस्वरूप-
स्याऽऽत्मनो मनआदिप्रवृत्तिनिमित्तत्वमिति । मनआदिष्वेवं यथोक्तम् ।
वाचो ह वाचं प्राणस्य प्राण इति विभक्तिद्वयं सर्वत्रैव द्रष्टव्यम् । कथं पृष्ट-
त्वात्स्वरूपनिर्देशः प्रथमयैव च निर्देशः । तस्य च ज्ञेयत्वात्कर्मत्वमिति
द्वितीया । अतो वाचो ह वाचं प्राणस्य प्राण इत्यस्मात्सर्वत्रैव विभ-
क्तिद्वयम् । यदेतच्छ्रोत्राद्युपलब्धिनिमित्तं श्रोत्रस्य श्रोत्रमित्यादिल-
क्षणं नित्योपलब्धिस्वरूपं निर्विशेषमात्मतत्त्वं तु [तद्वु] द्ध्वाऽति-
मुच्यमानवबोधनिमित्ताध्यारोपि तद्वुद्ध्यादिलक्षणात्संसारान्मोक्षणं कृत्वा
धीरा धीमन्तः मेत्यास्माल्लोकाच्छरीरात्मेत्य विद्युज्यान्यस्मिन्नप्रतिसंघीयमाने
निर्निमित्तत्वादमृता भवन्ति । सति ह्यज्ञाने कर्माणि शरीरान्तरं प्रतिसंघत
आत्मावबोधे तु सर्वकर्मरश्मनिमित्ताज्ञानविपरीतविद्याग्निर्विलुप्तत्वात्क-
र्मणाभित्यनारम्भेऽमृता एव भवन्ति । शरीरादिसंतानाविच्छेदप्रतिसंशानाद्यवे-
क्षयाऽध्यारोपितमृत्युवियोगात्पूर्वमप्यमृताः सन्तो नित्यात्मस्वरूपत्वादमृता

दिष्विति । श्रोत्रादिषु निमित्तेषु सत्सु श्रोत्रादिसंहते प्रमातारं श्रोतृत्वादिरूपोपलब्धि-
रित्युपलब्धत्वमित्यर्थः । मनसो मन इत्यादिष्वेवमिति दिशति — मनआदिष्वेवमिति ।
न्यायसामान्याद्यथोक्तं व्याख्यानं द्रष्टव्यम् । नहि मनसो मनस्त्वं वाचो वाक्त्वं वा स्वात-
न्त्र्येण संभजति, अव्यस्तत्वादतोऽधिष्ठानसत्ताप्रज्ञाश्रमामेव सत्ताप्रकाशत्वं मनआदेः ।
तच्चाधिष्ठानं निर्विशेषमेवोपलक्षयितव्यम् । विशेषत्वेऽव्यस्तत्वप्रसङ्गादिति भावः । विभ-
क्तिद्वयनिर्देशतात्पर्यमाह — वाचो हेत्यादिना । मनआदेः प्रवर्तकः किंस्वभाव इति
पृष्टत्वात्स्वरूपनिर्देशः कर्तव्यः । स च प्रथमया । “निर्देशे प्रथमा प्रोक्ता” इति स्मर-
णादित्यर्थः । अतिमुच्य धीरा इत्युत्तरं वाक्यं साध्याहारं योजयति — यदेतदित्यादिना ।
एतद्वुद्ध्वाऽमृता भवन्तीति संबन्धः । तादात्म्येनाव्यारोपितो यो बुद्ध्यादिरनवबोधनि-
मित्तः संसारस्ततो मोक्षं तादात्म्याध्यासानिवृत्तिर्दृष्टं फलम् । अमृता भवन्तीति विदे-
हमुक्तिरदृष्टं फलमित्यर्थः । कर्मणां संबन्धानुपपत्तिरिति शेषः । निमित्ताभावाच्छ-
रीरान्तराद्यनारम्भेऽमृता भवन्तीति प्रयोगादागन्तुकत्वममृतत्वस्येति शङ्कानिवृत्त्यर्थ-
माह — शरीराधीप्ति । अनादिमवपरम्परया शरीर्यासं परस्ताच्च भविष्यामीति शरी-

८. आनन्दगिरिकृतटीकासंवलितशार्ङ्गकरवाक्यभाष्योपेता- [१ प्रथमः खण्डः

न तत्र चक्षुर्गच्छति न वाग्गच्छति नो
मनो न विज्ञो न विजानीमो यथैतदनु-
शिष्यादन्यदेव तद्विदितादथो अविदितादधि ।

भवन्तीत्युपवर्धते ॥ २ ॥

न तत्र चक्षुर्गच्छतीत्युक्तेऽपि पर्यनुयोगे हेतुरप्रतिपत्तेः । श्रोत्रस्य श्रोत्र-
मित्येवमादिनोक्तेऽप्यात्मतत्त्वेऽपतिपन्नत्वात्सूक्ष्मत्वहेतोर्यस्तुनः पुनः पुनः
पर्यनुयुक्ताकारणमाह—न तत्र चक्षुर्गच्छतीति । तत्र श्रोत्राद्यात्मभूते चक्षुरा-
रादीनि वाक्चक्षुषोः सर्वेन्द्रियोपलक्षणार्थत्वात् विज्ञानमुत्पादयन्ति । सुखा-
दिवर्चाई गृह्येवान्तःकरणेनान आह—नो मनः । न सुखादिवन्मनसो विष-
यस्तत् । इन्द्रियाविषयत्वात् । न विज्ञो न विजानीमोऽन्तःकरणेन यथैत-
द्ब्रह्म मनआदिकरणजातमनुशिष्यादनुशासनं कुर्यात्प्रवृत्तिनिमित्तं भवेत्तथाऽ-
विषयत्वात् न विज्ञो न विजानीमः । अथवा श्रोत्रादीनां श्रोत्रादिलक्षणं ब्रह्म
विशेषेण दर्शयेत्युक्त आचार्य आह—न शक्यते दर्शयितुं कस्मान्न तत्र चक्षु-
र्गच्छतीत्यादि पूर्ववत्सर्वमत्र तु विशेषो यथैतदनुशिष्यादिति । यथै-
तदनुशिष्यात्मविपादयेत् । अन्योऽपि शिष्यानितोऽन्येन विधिने-
त्यभिप्रायः । सर्वथाऽपि ब्रह्म बोधयेत्युक्त आचार्य आह—अन्यदेव
तद्विदितादथो अविदितादतीत्यागमम् । विदिताविदिताभ्यामन्यत्वम् ।

रादिस्तानाविच्छेदस्य प्रतिसंधानं धर्माविकारित्वाध्यासः कामादिदोषकहनं चैत-
स्मादध्यारोपितो यो मृत्युस्तद्विद्योगापेक्षयाऽमृतत्वस्य भवनमौपचारिकमित्यर्थः ॥२॥

न तत्र चक्षुर्गच्छतीति वाक्यार्थं संगृह्णाति—आचार्येणोक्तेऽपि तत्त्वे शिष्यस्याप्रति-
पत्तेर्हेतोः पर्यनुयोगे हेतुर्न तत्र चक्षुर्गच्छतीति । एतद्विवृणोति—श्रोत्रस्य श्रोत्रमि-
त्यादिना । अस्मा नेन्द्रियविषयोऽमौतिकत्वाच्चरविषयत्वं । मनश्चेन्द्रियं प्रसिद्धं
तत्तत्तस्याप्यविषय इत्याह—इन्द्रियाविषयत्वादिति । न विज्ञो न विजानीम
इत्याद्यभ्यासः सर्वथाऽन्तःकरणाविषयत्वख्यापनार्थः । आक्षेपपरतया व्याख्याय शङ्को-
त्तरत्वेन व्याघटे—अथवेत्पादिना । इत उपलक्षणपकारादन्येन प्रकारेण न शक्यते दर्श-
यितुं क्रियागुणादिविशेषशून्यत्वादित्यर्थः । आगममित्युपदेशपारम्पर्यमाहेति संबन्धः ।
आगमस्यार्थमाह—विदिताविदिताभ्यामन्यत्वमिति । अन्यदात्मनो विदितमविदितं
वा स्यादतो विदितत्वाविदितत्वनियेधेनाऽऽत्मनोऽन्यत्र ब्रह्मत्वं विदुषां विनिवर्त्तोऽऽत्मा-

यो हि ज्ञाता स एव सः । सर्वात्मकत्वात् । अतः सर्वात्मनो ज्ञातुर्ज्ञानं-
 राभावाद्विदितादन्यत्वम् । “ स वेत्ति वेद्यं न च तस्यास्ति वेत्ता ” इति
 च मन्त्रवर्णात् । “ विज्ञातारमरे केन विजानीयात् ” इति च वाजसनेयके ।
 अपि च व्यक्तमेव विदितं तस्मादन्यदित्यभिप्रायः । यद्विदितं व्यक्तं तदभ्य-
 विषयत्वादल्पं सविरोधं ततोऽनित्यमत एवानेकत्वादशुद्धमत एव तद्विलक्षणं
 ब्रह्मेति सिद्धम् । अस्तु तर्ह्यविदितम् । न विज्ञानानपेक्षत्वात् । यद्धयविदितं
 तद्विज्ञानानपेक्षमविदितविज्ञानाय हि लोकमवृत्तिः । इदं तु विज्ञानानपेक्षं कस्मा-
 द्विज्ञानस्वरूपत्वात् । न हि यस्य यत्स्वरूपं तत्तेनान्यतोऽपेक्ष्यते । न च स्वत
 एवापेक्षा । अनपेक्षमेव सिद्धत्वात् । प्रदीपः स्वरूपाभिव्यक्तौ न प्रकाशान्त-
 रमन्यतोऽपेक्षते स्वतो वा यद्धयनपेक्षं तत्स्वत एव सिद्धं प्रकाशात्मकत्वा-
 त्प्रदीपस्यापेक्षितोऽप्यनर्थकः स्यात् । प्रकाशे विशेषाभावपात् । नहि प्रदीपस्य
 स्वरूपाभिव्यक्तौ प्रदीपप्रकाशोऽर्थवान् । न चैवमात्मनोऽन्यत्र विज्ञानमस्ति येन
 स्वरूपाविज्ञानेऽप्यपेक्ष्यते । विरोध इति चेन्नान्यत्वात् । स्वरूपविज्ञाने विज्ञान-

ब्रह्मेत्युपदिष्टं भवतीत्यर्थः । विदितान्यत्वे युक्तिमाह—यो हीत्यादिना । विदि-
 तान्यत्त्ववचनस्याऽऽर्थिकमर्थमाह—अपि चेति । कार्याद्व्यावृत्तिः सिध्यतीत्यर्थः ।
 आत्मा यद्यप्यन्यतो विज्ञानं नापेक्षते तथाऽपि स्वग्राहकत्वात्स्वस्मादेव विज्ञानमपे-
 क्षते तेन विज्ञानानपेक्षत्वमसिद्धमित्याशङ्क्याऽऽह—न च स्वत एवेति । स्वभा-
 वतयाऽनपेक्षमेव सिद्धत्वादपेक्षाशब्दार्थो न घटते स्वग्राहकत्वं चासिद्धं स्ववृत्तिवि-
 रोधादित्यर्थः । विज्ञानं सजातीयानपेक्षं प्रकाशत्वात्प्रदीपवदित्यनुमानमभिप्रेत्य दृष्टा-
 न्तमाह—नहीति । तमोघ्वस्तये ह्यालोकापेक्षा तदभावश्चाऽऽलोके स्वत एव सिद्ध
 इत्यर्थः । प्रदीपस्य तेजसस्य तेजसान्तरानपेक्षत्वेऽपि विजातीयप्रकाशस्य ज्ञानस्या-
 पेक्षा स्वव्यवहारेऽपि दृष्टा तथा ब्रह्मणोऽपि विजातीयज्ञानापेक्षा, भविष्यतीति न च
 वाच्यमित्याह—न चैवमात्मन इति । ब्रह्मणोऽन्यस्य सर्वस्याज्ञानात्मकत्वाद्भा-
 नसंभावनेव नास्त्यन्यत्र ततो न विजातीयज्ञानापेक्षमपि ब्रह्मेत्यर्थः । ज्ञानानपेक्षत्वे
 लौकिकानुमत्तविरोधं शास्त्रविरोधं चोद्भवं परिहरति—विरोध इति चेन्ना-
 न्यत्वादिति । सूत्रस्य पूर्वपक्षभागं विभजते—स्वरूपविज्ञान इत्यादिना ।
 विज्ञानानपेक्षत्वं ब्रह्मणोऽभागे । सापेक्षत्वं जीवशब्दवाच्यस्योपाधिविशिष्ट-

स्वरूपत्वाद्विज्ञानान्तरं नापेक्षत इत्येतदसत् । दृश्यते हि विपरीतज्ञानमात्मनि
सम्पग्ज्ञानं च न जानाम्यात्मानमिति श्रुतेश्च " तत्त्वमसि " " आत्मान-
मेवावेत् " " एतं वै तमात्मानं विदित्वा " इति च । सर्वत्र श्रुतिष्वात्मवि-
ज्ञाने विज्ञानान्तरापेक्षत्वं दृश्यते तस्मात्प्रत्यक्षश्रुतिविरोध इति चेन्न । कस्मात् ।
अन्यो हि स आत्मा बुद्ध्यादिकार्यकरणसंघाताभिमानसंतानाविच्छेदलक्ष-
णोऽविवेकात्मको बुद्ध्यवभासप्रधानश्चक्षुरादिकरणो नित्यचित्स्वरूपात्मानः-
सारो यत्रानित्यं विज्ञानमवभासते । बौद्धप्रत्ययानामाभिर्भावतिरोभावधर्मक-
त्वात्तद्धर्मतयैव विलक्षणमपि चावभासते । अन्तःकरणस्य मनसोऽपि मनोऽन्त-
र्गतत्वात्सर्वान्तरश्रुतेः । अन्तर्गतेन नित्यविज्ञानस्वरूपेणाऽऽकाशवदप्रचलिता-
त्मनाऽन्तर्गर्भभूतेन चाहो बुद्ध्यात्मा तद्विलक्षणोऽर्चिर्मरिवाग्निः प्रत्ययैरावि-
र्भावतिरोभावधर्मकैर्विज्ञानाभासरूपैरनित्यैरनित्यविज्ञान आत्मा सुखी दुःखी-
त्यभ्युपगमो लौकिकैरतोऽन्यो नित्यविज्ञानस्वरूपादात्मनः । तत्र हि विज्ञाना-

स्यानुमूयतेऽतो भिन्नाविषयत्वाच्च विरोध इत्याह-न कस्मादित्यादिना । बुद्ध्यादौ
कार्यकरणसंघाते य आत्माभिमानसंतानोऽनादिमवपरम्पराप्रापितस्तस्याविच्छेदरूपम-
निर्वाच्यमज्ञानलक्षणं चिह्नं यस्य चित्प्रतिबिम्बस्य स तथोक्तः । चित्तत्रं ह्यनिर्वाच्य-
मज्ञानं चैतन्यमवच्छिद्य स्वावच्छिन्ने यथास्वरूपावभासं प्रतिबध्य मौढ्याद्यध्यासहेतु-
र्भवति । तस्माद्विवेकात्मको जीव इत्युच्यते बुद्धेरन्तःकरणस्य यथा यथा नीलपीता-
द्याकारावमासा जायन्ते तथा तथा चित्प्रतिबिम्बः प्रमातृत्वादिरूपेण भातीति तत्प्र-
धानोऽध्यस्तस्य विशिष्टस्य तत्सत्तयैव सत्त्वाद्विशिष्टान्तर्निविष्टो य आत्मा नित्यचि-
त्स्वरूपः स एव सारो यस्मिन्स तथोक्तः । बुद्धिपरिणामरूपाणां नीलपीतादिप्रत्यया-
नामुत्पन्नविनाशवत्त्वात्तदुपरक्तरूपेणानित्यं चैतन्यं यत्रावभासते सोऽन्यो जीवः ।
सर्वाण्येतानि जीवविशेषणान्यन्यत्वफुटीकरणार्थानि न केवलमनित्यत्वम् । विशिष्टो-
पाधिरूढतया विज्ञानस्य तद्धर्मतयैवावभासते मनुष्योऽहं जानामीति प्रतिशरीरं विल-
क्षणमपि चैतन्यमवभासते विशिष्टमेदादित्यर्थः । परमार्थतः कद्विशं चैतन्यं यस्य
विशिष्टधर्मताऽवभासते तत्राऽह-अन्तःकरणस्येति । ननु विशेषणसंबन्धात्स्वरूपे
समारोपितो विशिष्टो भाति तस्य विद्यतात्वात्कथमात्मत्वव्यवहारास्पदत्वं तत्राऽऽह-
अन्तर्गतेनेति । विशिष्टान्तर्गतेन चित्स्वरूपेण तादात्म्याद्वाह्य इत्यनात्माऽपि
बुद्धिविशिष्ट आत्मेभ्युपगतो लौकिकैरिति संबन्धः । अत इत्युक्तधर्मवत्त्वादस्य
नित्यविज्ञानाद्विलक्षणो जीवः । कथमेतावता विरोधः परिहृत इत्याकाङ्क्षायामाह-

पेक्षा विपरीतज्ञानत्वं चोपपद्यते न पुनर्नित्यविज्ञाने । तत्त्वमसीति बोधोपदेशो नोपपद्यत इति चेत् । आत्मानमेवावेदित्येवमादीनि च नित्यबोधोपात्मकरत्वात् । न ह्यादित्योऽन्येन प्रकाशयतेऽतस्तदर्थबोधोपदेशोऽनर्थक इति चेन्न । लोकाध्यारोपापोहार्थत्वात् । सर्वात्मनि हि नित्यविज्ञाने बुद्ध्याद्यनित्यधर्मा लोकेरध्यारोपिता आत्माविवेकतस्तदपोहार्यो बोधोपदेशो बोधात्मनः । तत्र च

तत्र हीति । एवं लोकानुभवविरोधे परिहृतेऽपि शास्त्रविरोधो न परिहृत इत्याह—
तत्त्वमसीति । विशिष्टस्य मिथ्यात्वाद्ब्रह्मास्मीत्यनुभवायोगान्मोक्षार्हत्वायोगाच्च तत्त्वमसीत्युपदेशो न घटते चेत्तर्हि ब्रह्मण एवोपदेशोऽस्त्वित्याशङ्क्याऽऽह—आत्मानमेवावेदिति । एवमादीनि वाक्यानि ब्रह्मोपदेशपक्षे न संगच्छन्ते तज्जनितकलामाधादित्यर्थः । विशिष्टस्य निरुपाधिकस्य च ब्रह्मण उपदेशासंभवेऽप्युपाधिविशिष्टस्वरूपजीवपदलक्ष्यस्य वैशिष्ट्यद्वारेणोपदेशो भविष्यति फलं तस्याऽऽरोपितबन्धनिवृत्तिरित्याह—न । लोकेति । ननु लोकशब्देनाऽऽत्मोच्यतेऽनात्मा वा । नाऽऽद्यः । आत्मनोऽधिष्ठानतयाऽध्यासकर्तृत्वासंभवाच्चैत्रो हि शुक्तिकायां रजतमध्यस्यति न शुक्तिकैव । अध्यासकर्तृत्वे चाऽऽत्मनः प्रागेवाध्यासात्कर्तृत्वं वाच्यम् । कर्तृत्वस्य प्राग्भावनियमात्तदा चानिमोक्षप्रसङ्गः । कर्तृत्वस्याध्यासत्वे च न कर्तृत्वमात्मनस्तद्विषयकर्तृत्वान्तराभावात् । भावे चानवस्थानात् । न द्वितीयः । जडत्वादनात्मनोऽध्यासकर्तृत्वानुपपत्तेः । चेतनो हि देयदत्तोऽध्यस्यतीति प्रसिद्धम् । अथ जडस्याध्यासकर्तृत्वं नाम भ्रान्त्याश्रयत्वं यद्यपि न संभवति तथाऽपि भ्रान्तिनिमित्तत्वं दृष्टं जपाकुमुमादेः । न तस्य सत्यस्योपाधित्वसंभवाद्भ्रान्त्यकारमते च जडस्य सर्वस्याध्यात्मकत्वादध्यासहेतुत्वं न संभवति तस्मादसंबद्धमिदं भाष्यं लोकाध्यारोपापोहार्थत्वादिति । लोकशब्देनार्हकारादय उच्यन्ते । तेषां व्यावहारिकसत्यत्वस्यार्थक्रियासमर्थत्वेनाभ्युपगमात् । स्वधर्मोपनिमित्तत्वेनोपाधित्वसंभवात्परमार्थसत्यस्यैवोपाधित्वमित्यस्मान्नाति दृष्टान्ताभावादहंकारादयश्च चित्तन्त्रानाद्यानिर्वाच्याधिद्यामयभूतसूक्ष्मविकारा अविद्यावच्छिन्न एव चैतन्ये निपतन्ति । उपाधिविकाराणामुपहिते पक्षपातिताया दर्शनात् । यथा जलचलनादीनाम् । तस्माच्चासंगतं भाष्यम् । ननु बोधात्मनो नाबोधः समञ्जसः । प्रकाशप्रकाशयोर्विरोधप्रसिद्धेः । बोधोऽपि च बोधात्मनो न समञ्जसः । निर्विकारत्वात् । कथं बोधात्मनो बोधोपदेशः सार्थकस्तत्राऽऽह—न समञ्जसः । निर्विकारत्वात् । कथं बोधात्मनो बोधोपदेशः सार्थकस्तत्राऽऽह—तत्र चेति । बोधादन्यस्याबोधात्मकत्वेनाबोधाश्रयत्वं न समञ्जसम् । आत्माश्रयत्वप्रसङ्गादानिशुत्तिप्रसङ्गाच्च तस्य बोधासंभवात् । तस्माद्बोधात्मन एवाबोधः समञ्जसः । परिशेषाद्विरोधश्चासिद्धः साक्षिवेद्यत्वात् । बोधोऽपि तत्रैव समञ्जसो घटादेर्बोद्धत्वा-

बोधाबोधौ समञ्जसौ । अन्यनिमित्तत्वादुदक इवौष्ण्यमग्निनिमित्तम् ।
राज्यहनी इवाऽऽदित्यनिमित्ते लोके नित्यावौष्ण्यप्रकाशाद्यन्यादित्ययोर-
न्यत्र भाषाभावयोर्निमित्तत्वादनित्याविवोपचर्यते । यद्व्यत्यभिः प्रकाशयि-
ष्यति सविधेति तद्वत् । एवं च सुखदुःखबन्धमोहाद्यध्यारोपो लोकस्य
वदपेक्ष्य तत्त्वपस्यात्मानमेवावेदित्यात्मावबोधोपदेशेन श्रुतयः केवलमध्या-
रोपापोहार्याः । यथा सविताऽसौ प्रकाशयत्यात्मानामिति तद्वत् । बोधाबो-
धकर्तृत्वं च नित्यबोधात्मनि । तस्मादन्यदविदितात् । अपिशब्दधान्याये ।
यद्वा यदि यस्याधिं तत्ततोऽन्यत्सामर्थ्याद्यथाऽधि भृत्यादीनां राजा ।
अव्यक्तमेवाविदितं ततोऽन्यदित्यर्थः । विदितमविदितं च व्यक्ताव्यक्ते

प्रसिद्धेः । चिद्व्याप्त एव बुद्धिपरिणामे बोधशब्दव्युत्पत्तेः परिणाम्यन्तःकरणोपहितस्य
बोधात्मनो बोधवत्त्वं समञ्जसमित्यर्थः । सामञ्जस्ये हेत्वन्तरमाह—अन्यनिमित्तत्वा-
दिति । अन्यत्राहंकारादिप्रसंगे वादिनां लौकिकानां च बोधाबोधौ प्रसिद्धौ तौ
वाऽऽत्मबोधाबोधसंबन्धादित्यात्मनो मुख्यौ बोधाबोधौ । यत्संबन्धादन्यत्र यदुपचर्यते
तत्तत्र मुख्यं यथाऽग्निंसंबन्धादुदकस्यौष्ण्यमुपचारेणाग्नौ तन्मुख्यमित्यर्थः । आत्म-
निमित्तौ चेदन्यत्र बोधाबोधौ तर्हि निमित्तत्वादात्मनो व्यापारवत्त्वप्रसङ्गस्तत्राऽऽह-
राज्यहनी इवेति । यथाऽऽदित्यसंनिध्यसंनिधिमाम्रनिमित्ते लोके राज्यहनी भवतः ।
नद्यादित्यः केचन स्थापयन्मुत्थापयति वा । अतो निमित्तत्वं न व्यापारवत्त्वाविनामूत-
मित्यर्थः । नन्वात्मनि बोधस्य नित्यत्वे कथं कालावच्छेदव्यवहारः प्राज्ञासिधं शास्त्रार्थ-
मिदानीं च जानामि पुनर्ज्ञास्यामीति तत्राऽऽह दृष्टान्तम्—नित्यावौष्ण्यप्रकाशा-
दिति । तद्वद्विषयस्य कालावच्छिन्नत्वेन कालावच्छेदव्यवहारः स्वरूपेन नित्येऽपि
बोधे न विरुध्यत इत्यर्थः । आत्मनि बोधाबोधयोः सामञ्जस्ये किं सिद्धमित्यत आह-
एवं चेति । आगन्तुविषयसंबन्धात्तदुपरक्तत्वेन बोधस्याऽऽगन्तुत्वेऽपीदानीं
मया स्वात्मा बुध्यत इति नित्यबोधात्मनि कथं बोधकर्तृत्वव्यपदेश इत्याशङ्क्याऽऽ-
वरकापनयस्याऽऽगन्तुत्वेन भविष्यतीत्याह—यथा सविताऽसादिति । यस्मा-
दन्योपाधिकमात्मनि बोधकर्तृत्वम् । एततः पुनर्विज्ञानानपेक्षत्वमेव । तस्माद्विज्ञानानवे-
स्तत्वादविदितादन्यत्वं सिद्धम् । कथमन्यत्त्वविनसायामभिषठः संगच्छते तत्राऽऽह-
अपिशब्दधेति । निपातानामनेकार्थत्वाद्युत्पत्त्या चेत्यर्थः । अविदितादन्यत्वं तस्याऽऽ-
धिक्यमर्थमाह—अव्यक्तमेवेति । विदितं न भवत्यविदितं च न भवतीत्येकैकनिवे-
षणं तात्पर्यमुक्त्वा समुदाहार्यमाह—विदितमविदितं चेति । व्याचक्षिर

इति शुश्रुम पूर्वेषां ये नस्तद्व्याचक्षिरे ॥ ३ ॥

यद्वाचाऽनभ्युदितं येन वागभ्युद्यते । तदेव ब्रह्म त्वं
विद्धि नेदं यदिदमुपासते ॥ ४ ॥

कार्यकारणत्वेन विकल्पिते ताभ्यामन्यद्ब्रह्म विज्ञानस्वरूपं सर्वविशेषप्रत्यस्त-
मितमित्ययं समुदायार्थः । अत एवाऽऽत्मत्वान्न हेय उपादेयो वा । अन्य-
द्ध्यान्येन हेयमुपादेयं वा । न तेनैव तद्यस्य कस्यचिद्धेयमुपादेयं वा भवति ।
आत्मा च ब्रह्म सर्वान्तरात्मत्वादविषयमतोऽन्यस्यापि न हेयमुपादेयं वा ।
अन्याभावाच्च । इति शुश्रुम पूर्वेषामित्यागमोपदेशः । व्याचक्षिरे इत्यस्वा-
तन्त्र्यं तर्कप्रतिषेधार्थम् । ये नस्तद्ब्रह्मोक्तवन्तस्ते नित्यमेवाऽऽगमं ब्रह्मप्रति-
पादकं व्याख्यातवन्तो न पुनः स्वबुद्धिप्रभवेन तर्कणोक्तवन्त इत्यागमपार-
म्पर्याविच्छेदं दर्शयति विद्यास्तुतये । तर्कस्त्वनवास्थितो भ्रान्तोऽपि भव-
तीति ॥ ३ ॥

यद्वाचेतिमन्त्रानुवादो दृढप्रतीतेः । अन्यदेव तद्विदितादिति । योऽयमाग-
मार्थो ब्राह्मणोक्तोऽस्यैव द्रष्टव्ये मन्त्रा यद्वाचेत्यादयः पठ्यन्ते । यद्ब्रह्म
वाचा शब्देनानभ्युदितमनभ्युक्तमप्रकाशितमित्येतत् । येन वागभ्युद्यत इति
वाक्प्रकाशहेतुत्वोक्तिः । येन प्रकाश्यत इति वाचोऽभिधानस्याभिधेयप्रकाश-
कत्वस्य हेतुत्वमुच्यते ब्रह्मणः । उक्तं च केनेपितां वाचमिमां वदन्ति यद्वाचो
ह वाचमिति । तदेव ब्रह्म त्वं विद्धीत्यविषयत्वेन ब्रह्मण आत्मन्यवस्थाप-
नार्थ आम्नायः । यद्वाचाऽनभ्युदितं वाक्प्रकाशनिमित्तं चेति ब्रह्मणोऽविषय-
त्वेनवस्त्वन्तराजिघृक्षां निवर्त्य स्वात्मन्येवावस्थापयत्याम्नायस्तदेव ब्रह्म त्वं
विद्धीति यत्नत उपरमयति । नेदमित्युपास्यप्रतिषेधाच्च ॥ ४ ॥

इत्येवातन्त्र्यं तर्कप्रतिषेधार्थमित्येतत्सूत्रं विवृणोति—ये नस्तदिति ॥ ३ ॥

यद्वाचेतिमन्त्रानुवादो दृढप्रतीतेरिति सूत्रमेतद्विभजते—अन्यदेवेत्यादिना । येन
वागभ्युद्यत इत्यनेन वाक्प्रकाशे हेतुत्वोक्तिर्ब्रह्मणः क्रियत इति योजना । एतत्सूत्रं
विवृणोति—येनेत्यादिना । तदेव ब्रह्म त्वं विद्धीत्याद्याम्नाय आत्मन्येव बुद्धेरव-
स्थापनार्थ उपसंहारार्थः । अविषयत्वेन ब्रह्मणोऽतिरिक्तस्वरूपेण वेद्यत्वासंभवादिति
योजना । एतत्सूत्रं विभजते—यद्वाचेत्यादिना ॥ ४ ॥

यन्मनसा न मनुते येनाऽऽहुर्मनो मतम् । तदेव
ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षूःपि पश्यति ।
तदेव ब्रह्म त्वं विद्धि नेदं यदिदमुपासते ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
तदेव ब्रह्म त्वं विद्धि नेदं यदिदमुपासते ॥ ७ ॥

यत्प्राणेन न प्राणिति येन प्राणः प्रजीयते ।
तदेव ब्रह्म त्वं विद्धि नेदं यदिदमुपासते ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति देहरमेवापि नूनम् । त्वं

यन्मनसेत्यादि समानम् । मनो मतमिति । येन ब्रह्मणा मनोऽपि
विषयीकृतं नित्यविज्ञानस्वरूपेणेत्येतत् । सर्वकरणानामविषयं तानि च
सन्धापाराणि सविषयाणि नित्यविज्ञानस्वरूपावभासतया येनावभास्यन्त
इति श्लोकार्थः । “ सत्रं सत्रो तथा कृत्स्नं प्रकाशयति ” इति स्मृतेः ।
“ तस्य भासा ” इति चाऽऽयर्वणे । येन प्राण इति । क्रियाशक्तिरूपात्म-
विज्ञाननिमित्तेत्येतत् ॥ ५ ॥ ६ ॥ ७ ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति शिष्यबुद्धिविचालना गृहीतस्थिरतायै । विदि-
ताविदिताभ्यां निवर्त्य बुद्धिं शिष्यस्य स्वात्मन्यवस्थाप्य तदेव ब्रह्म
त्वं विद्धीति स्वाराज्येऽभिपिच्योपास्यप्रतिषेधेनायास्य बुद्धिं विचाल-

मन्त्रसमुदायस्यार्थमाह—सर्वकरणानामित्यादिना । यत्सर्वकरणानामविषयं
येन निर्विशेषेण सर्वाणि करणानि भास्यन्ते तद्ब्रह्मेव त्वं ततोऽतिरिक्तज्ञानाय यत्नो न
कर्तव्य इति यत्नोपरम एव लक्ष्यते । विद्धीत्यनेनातिरिक्तं मा विद्धीत्यभिप्रायः ॥५॥
६ ॥ ७ ॥ ८ ॥

इति प्रथमः खण्डः ॥ १ ॥

यदि मन्यसे सुवेदेश्यनेन वाक्येन शिष्यबुद्धिविचालना क्रियते स्मृणानिलन-
न्यायेन गृहीतस्य दाढ्यार्थम् । एतत्संप्रहृयाक्यं विवृणोति—विदिताविदिताभ्या-
मिदमादिना । अतमेव मन्त्रो रूपं नूनं त्वं वेत्थेति को मन्यत इत्याकाङ्क्षाया-

वेत्थ ब्रह्मणो रूपं यदस्य त्वं यदस्य देवेष्वथ नु
मीमांस्यमेव ते मन्ये विदितम् ॥ ९ ॥ १ ॥

यति यदि मन्यसे सुवेदाहं ब्रह्मेति त्वं ततोऽल्पमेव ब्रह्मणो रूपं वेत्थ त्व-
मिति नूनं निश्चितं मन्यत इत्याचार्यः । सा पुनर्विचालना किमर्थेत्युच्यते-
पूर्वगृहीते वस्तुनि बुद्धेः स्थिरतायै । देवेष्वपि सुवेदाहमिति मन्यते यः सोऽ-
ल्पस्य ब्रह्मणो रूपं दहरमेव वेत्ति नूनम् । कस्मात् । अविषयत्वात्कस्यचि-
द्ब्रह्मणः । अथवाऽल्पमेवास्याऽऽध्यात्मिकं मनुष्येषु देवेषु च । आधिदैवि-
कस्य ब्रह्मणो यद्रूपं तदिति संबन्धः । अथ न्विति हेतुर्मीमांसायाः । यस्मा-
दहरमेव सुविदितं ब्रह्मणो रूपमन्यदेव तद्विदितादित्युक्तत्वात्सुवेदेति च मन्य-
सेतोऽल्पमेव वेत्थ त्वं ब्रह्मणो रूपं यस्मादयं नु तस्मान्मीमांस्यमेवाद्यापि
ते तव ब्रह्म विचार्यमेव यावद्विदिताविदितप्रतिषेधागमार्थानुभव इत्यर्थः ।
मन्ये विदितमिति शिष्यस्य मीमांसानन्तरोक्तिः प्रत्ययत्रयसंगतेः । सम्प्रग-
स्तुनिश्चयाय विचालितः शिष्य आचार्येण मीमांस्यमेव त इति चोक्त एका-
न्ते समाहितो भूत्वा विचार्य यथोक्तं सुपरिनिश्चितः सन्नाहाऽऽगमाचार्या-
न्मानुभवप्रत्ययत्रयस्यैकविषयत्वेन संगत्यर्थम् । एवं हि सुपरिनिष्ठिता विद्या
सफला स्यान्मानिश्चितेति न्यायः प्रदर्शितो भवति । मन्ये विदितमिति परि-

माह—मन्यत इत्याचार्य इति । यदिति । यादृशमस्य ब्रह्मणो रूपं त्वमस्या-
स्तादृशं देवेष्वपि यो मन्यते सोऽपि दहरमेव नूनं मन्यत इति योजना । अथ न्विति
हेतुर्मीमांसाया इति संग्रहवाक्यं विवृणोति—यस्मादित्यादिना । प्रतिवचनस्यार्थं
संगृहीतं विवृणोति—मन्यगित्यादिना । विचार्येति । मया विदितं ब्रह्मेति किं
प्रतिवचनं ददाम्युताविदितामिति वा । नाऽऽद्यः । आचार्यागमप्रत्ययविरोधाद्देदनविषय-
तया च घटवद्ब्रह्मत्वप्रसङ्गाद्देदितृत्वेन मम विकारित्वापाताच्च । न द्वितीयः । गोपालादि-
भ्योऽविशेषप्रसङ्गात्तूष्णीमवस्थाने वाऽप्रतिभाप्रसङ्गादिति विचार्यैकैकपक्षदोषपरिजिहीर्षया
विदितमविदितं चेति समुचितं वच्मि । अज्ञानसंशयाद्यमावाद्बिदितं वेदनविषयत्वाभावा-
च्चाविदितमिति सुपरिनिश्चितः सन्प्रतिवचनमाहेत्यर्थः । प्रत्ययत्रयस्य संगतिः संघट-
नमेकस्मिन्विषये किमर्थमुच्यते । संवादाधीनं प्रामाण्यमिति तार्किकस्थितेर्निश्चयार्थम् ।
स्वतःप्रामाण्यपक्षे स्वागमार्थे प्रत्ययान्तरसंवादस्तात्पर्यचोक्तैः । प्रतिबन्धनिरासेनोपचा-

१ क. ख. घ. ङ. झ. 'स्य च दे' । २ छ. झ. 'तं चेदं वि' । ३ क. झ. 'पक्षत्वापग' ।

४ घ. ङ. 'तकप' ।

१६. आनन्दगिरिकृतटीकासंवलितशांकरवाक्यभाष्योपेतां- [२ द्वितीयः खंडः]

+ नाह मन्ये सुवेदेति नो न वेदेति वेद च ।

निष्ठितनिश्चितविज्ञानप्रतिज्ञाहेतुक्तः ॥ ९ ॥ १ ॥

पारिनिष्ठितं सफलं विज्ञानं प्रतिजानीत आचार्यात्मनिश्चययोस्तुल्यतायै । यस्माद्धेतुमाह-नाह मन्ये सुवेदेति । अहेत्यवधारणार्थो निपातो नैव मन्य इत्येतत् । यावदपरिनिष्ठितं विज्ञानं तावत्सुदेव सुष्ठु वेदाहं ब्रह्मेति विपरीतो मम निश्चय आसीत् । सोऽपजगाम भवद्भिर्विचालितस्य यथोक्तार्थमीमांसाफलभूतात्स्वात्मब्रह्मत्वनिश्चयरूपात्सम्भवप्रत्ययाद्विरुद्धत्वात् । अतो नाह मन्ये सुवेदेति । यस्माच्च तन्नैव न वेदेति मन्य इत्यनुवर्तते । आविदित-ब्रह्मप्रतिषेधात् । कथं तर्हि मन्यस इत्युक्त आह-वेद च । चशब्दाद्वेदं च न वेद चेत्याभिप्रायः । विदिताविदिताभ्यामन्यत्वाद्ब्रह्मणस्तस्मान्मनया विदितं ब्रह्मेति मन्य इति वाक्यार्थः । अथवा वेद चेति नित्यविज्ञानब्रह्मस्वरूपतया नो न वेद वेदैव चाहं स्वरूपाविक्रियाभावात् । विशेषविज्ञानं च पराध्यस्तं न स्वत

रेण निश्चयहेतुरिति सर्वस्य प्रतिवचनवाक्यस्य तात्पर्यमुक्त्वा मन्ये विदितमित्यादिना मन्ये विदितमित्येकदेशस्यार्थं संगृह्णाति ॥ ९ ॥ १ ॥

-संगृहीतं स्फुटयति--परिनिष्ठितमित्यादिना । विरुद्धत्वादिति । विपरीतप्रत्ययस्य सम्यग्ज्ञानविरुद्धत्वात्तदुदयमात्राद्विपरीतप्रत्ययोऽपगत इत्यर्थः । न केवलं विपरीतप्रत्ययस्य संशयस्य वाऽभावान्मम निश्चितं विज्ञानमज्ञानमात्राच्चेत्याह-यस्माच्चेति । अथवा वेद चेत्यस्यान्योऽर्थः कथ्यते । यद्यनित्यमात्माविज्ञानं स्यात्तर्हि तस्य प्रागभावकाले प्रवृत्ताभावकाले वाऽज्ञानं संभाव्येत नतु तदस्ति । नित्यं हि विज्ञानं ब्रह्म मम स्वरूपं ततो नो न वेद । यदि च वेदनं मम विक्रिया भवेत्तदा विक्रियायाः कदाचित्कत्वात्कदाचिदहं वेदेति शङ्क्येत नतु तदस्ति । स्वरूपविज्ञानस्यान्यथात्वासंभवात्सशब्देवाहम् । यथा स्वभाविकाषलतया पर्वतास्तिष्ठन्तीति व्यपदेशस्तद्वदित्यर्थः । स्वसत्तायां स्वयं प्रीयेति स्वप्रकाशत्वमादाय व्याख्यातं चशब्दार्थमाह-विशेषविज्ञानं चेति । आगमाद्विचारसहकृताग्नात् ब्रह्मात्मकताव्यञ्जकमन्तःकरणपारिणामरूपं ब्रह्मास्मीति विशेषविज्ञानं तत्परेणातःकरणेनोपाधिनाऽऽत्मन्यध्यस्तं न परमार्थतो ज्ञानवत्स्व-

+ केनोपनिषत्पदमाश्रितो नाहं मन्य इति पाठः ।

यो नस्तद्वेद तद्वेद नो न वेदेति वेद च ॥ १० ॥

॥ २ ॥ यस्यामतं तस्य मतं मतं यस्य न वेद सः ।

इति । परमार्थत्वे न च वेदेति यो नस्तद्वेद तद्वेदेतिपक्षान्तरनिरासार्थमाश्रय-
उक्तार्थानुवादात् । यो नोऽस्माकं मध्ये स एव तद्वेद वेद नाम्नः । उपास्य-
ब्रह्मवित्त्वात् । अतोऽन्यस्य यथाऽहं वेदेति वेद चेति पक्षान्तरे ब्रह्मवित्त-
निरस्यते । कुतोऽयमर्थोऽवसीयत इत्युच्यते । उक्तानुवादादुक्तं ह्यनुवदति
नो न वेदेति वेद चेति ॥ १० ॥ २ ॥

यस्यामतमिति श्रौतमाख्यायिकार्योपसंहारार्थम् । शिष्याचार्योक्तिप्रत्यु-
क्तिक्षणयाऽनुभवयुक्तिप्रधानयाऽऽख्यायिकया योऽर्थः सिद्धः स श्रौतेन
वचनेनाऽऽगमप्रधानेन निगमनस्यानीयेन संक्षेपत्र उच्यते । यदुक्तं विदिता-
दन्यद्वागादीनामगोचरत्वात् । भीमांसितं चानुभवोपपत्तिभ्यां ब्रह्म तत्तथैव
ज्ञातव्यं कस्मात् । यस्यामतं यस्य विविदिषामष्टकप्रवृत्तस्य साधकस्यामतम-
विज्ञातमविदितं ब्रह्मेत्यात्मतत्त्वनिश्चयफलावसानावबोधतया विविदिषा निवृ-
त्तमित्यभिप्रायः । तस्य मतं ज्ञातं तेन विदितं ब्रह्म येनाविषयत्वेनाऽऽत्मत्वेन
प्रतिबुद्धमित्यर्थः । स सम्यग्दर्शी यस्य विज्ञानानन्तरमेव ब्रह्मात्मभावस्याव-
सितत्वात्सर्वतः कार्यभावो विपर्ययेण मिथ्याज्ञानो भवति । कथं मतं विदितं
ज्ञातं मया ब्रह्मेति यस्य विज्ञानं स मिथ्यादर्शी विपरीतविज्ञानो विदिताद-
न्यत्वाद्ब्रह्मणो न वेद स न विजानाति । ततश्च सिद्धमवेदिकस्य विज्ञानस्य
मिथ्यात्वम् । अब्रह्मविषयतया निन्दितत्वात्तथा कपिलकणशुभादिसमयस्यापि

मात्मन इति न वेद चेति घटत इत्यर्थः । प्रकारान्तरेणापि ब्रह्मविज्ञानं संभवतीति-
शङ्कानिरासार्थं वाक्यैकदेश इत्याह—यो नस्तद्वेद तद्वेदेति । इदं सूत्रवाक्यं विवृ-
णोति—यो नोऽस्माकमिति । यो नोऽस्माकं मध्ये तद्विदिताविदितान्यत्वं वेदेति
शेषः । यथाऽहं वेदेतोऽन्येन प्रकारेण विदुष उपास्यब्रह्मवित्त्वादिति योजना । उक्ता-
नुवादादिति । अस्यासाख्यातात्पर्यलिङ्गदर्शनादविषयतयैव ब्रह्मविज्ञानं विषयित-
मित्यर्थः ॥ १० ॥ २ ॥

यस्यामतमिति वाक्यार्थं संगृहीतं व्याख्याति—शिष्याचार्येत्यादिना । श्रौतमिति
शिष्यस्याऽऽचार्यस्य चोक्तिर्न भवतीति स्थापनार्थम् । तेन श्रौतेन वचनेन कथमुच्यत
इत्याकाङ्क्षायामाह—यदुक्तमिति । यद्ब्रह्म विदितादन्यदुक्तमिति संबन्धः । गोपा-

१८ आनन्दगिरिकृतटीकासंवलितशांकरवाक्यभाष्योपेता- [२द्वितीयः खण्डः]

अविज्ञातं विज्ञानतां विज्ञातमविज्ञान-
ताम् ॥ १ १ ॥ ३ ॥ प्रतिबोधविदितं मत-

विदितब्रह्मविषयत्वादनवस्थिततर्कजन्यत्वाद्विविदिपानिष्ठत्वे मिथ्यात्वमिति ।
स्मृतेश्च—

या वेदयाद्याः स्मृतयो याश्च काश्च कुहृष्टयः ।

सर्वास्ता निष्फलाः प्रोक्तास्तपोनिष्ठा हि ताः स्मृताः ॥

इति विपरीतमिथ्याज्ञानयोर्नष्टत्वादिति । अविज्ञातं विज्ञानतां विज्ञातम-
विज्ञानतामिति पूर्वहेतुक्तिरनुवादस्याऽऽनर्थक्यत्वात् । अनुवादमात्रेऽनर्थकं वचन-
मिति पूर्वोक्तयोर्यस्यामतमित्यादिना ज्ञानाज्ञानयोर्हेत्वर्थत्वेनेदमुच्यते । अवि-
ज्ञातमविदितमात्मत्वेनाविषयतया ब्रह्म विज्ञानतां यस्मात्तस्मात्तदेव ज्ञानं यतेषां
विज्ञातं विदितं व्यक्तमेव बुद्ध्यादिविषयं ब्रह्माविज्ञानतां विदिताविदितव्या-
वृत्तमात्मभूतं नित्यविज्ञानस्वरूपमात्मस्थमविक्रियममृतमजरमभयमनन्पत्वा-
दविषयमित्येवमविज्ञानताम् । बुद्ध्यादिविषयात्मतयैव नित्यं विज्ञातं ब्रह्म ।
तस्माद्विदिताविदितव्यक्तव्यक्तवर्माध्यारोपेण कार्यकारणभावेन साविकल्पम-
यथार्थविषयत्वात् । शुक्तिकादौ रजताद्यध्यारोपणज्ञानवन्मिथ्याज्ञानं तेषाम् ॥
११ ॥ ३ ॥

प्रतिबोधविदितं तममिति । वीक्षाप्रत्ययानामात्मावबोधद्वारत्वाद्बोधं

लादीनामिषाऽऽस्तमत्त्वं न विवक्षितं किंतु ब्रह्मण आत्मत्वफलवसानो योऽवबोधो यस्य
स तथोक्तस्तस्य भावस्तत्ता तथा बुभुत्सा निवृत्ता । विचार्यमाणे ब्रह्मण आत्मत्वेन
पर्यवसानादतिरिक्तमन्तव्याभावादमतमित्यर्थः । अविज्ञातं विज्ञानतामित्युत्तरार्धेऽप्यर्थ-
संगृहीतं विवृणोति—अनुवादमात्र इत्यादिना । हेत्वर्थत्वेनेति । अयमर्थः—पूर्वेषां
ब्रह्म विज्ञानतामविज्ञातत्वेनेव ब्रह्मणः प्रसिद्धत्वादिदानीमप्यविषयतया ज्ञानं सम्य-
ज्ञानं तथा पूर्वेषामविदुषां विज्ञातत्वेनेव ब्रह्मणः प्रसिद्धत्वादिदानीमपि विषयतया
ज्ञानमसम्यग्ज्ञानमिति । बुद्ध्यादिविषयं सद्रूपतया बुद्धिरात्मा मन आत्मेन्द्रियमा-
स्मेति विज्ञानं भेदप्राप्तानां ब्रह्म बोद्धादीनां प्रसिद्धं तत् इदानीमपि तन्मत्तानुसारिणां
भ्रान्तानामेव बुद्ध्यादिविषयमनात्मरूपमात्मतयाऽभिमतमित्यर्थः ॥ ११ ॥ ३ ॥
केन द्वारेण तर्ह्यविषयतयाऽऽस्माऽऽगम्यतामित्याकाङ्क्षायामह—प्रतिबोधेति ।

ममृतत्वं हि विन्दते । आत्मना विन्दते

प्रति बोधं प्रतीति वीप्सा सर्वप्रत्ययव्याप्त्यर्था । बौद्धा हि सर्वे प्रत्य-
यास्तत्सलोदवन्नित्यविज्ञानस्वरूपात्मव्याप्तत्वाद्विज्ञानस्वरूपावभासास्तदन्याव-
भासश्चाऽऽत्मा तद्विलक्षणोऽग्नियदुपलभ्यत इति तेन ते द्वारी भवन्त्या-
त्मोपलब्धौ । तस्मात्प्रतिबोधावभासप्रत्यगात्मतया याद्विदितं तद्ब्रह्म तदेव
ममं ज्ञातं तदेव सम्यग्ज्ञानवत्प्रत्यगात्मविज्ञानं न विषयविज्ञानम् । आत्म-
त्वेन प्रत्यगात्मानमैक्षदिति च काठके । अमृतत्वं हि विन्दत इति हेतुवचनं
विपर्यये मृत्युप्राप्तेः । विषयात्मविज्ञाने हि मृत्युः प्रारभत इत्यात्मविज्ञानममृ-
तत्वानिमित्तमिति युक्तं हेतुवचनममृतत्वं हि विन्दत इति । आत्मज्ञानेन किममृ-
तत्वमुत्पाद्यते । न । कथं तर्हि । आत्मना विन्दते स्वेनैव नित्यात्मस्वभावेना-

संग्रहवाक्यं विवृणोति—बोधं प्रतीत्यादिना । यथाऽस्मिन्शरीरे बुद्धिपरिणामा
जडा अपि चिच्छास्रतया संवेदनवदवभासन्त इति संभाव्यते । जडानां स्वाभाविकप्र-
काशाप्युपपत्तेः । तथा सर्वशरीरेषु बौद्धाः प्रत्यया यद्व्यास्रतया संवेदनवद्भासन्ते
सोऽस्तीति संभाव्यते । एतदुक्तं भवति । श्रोतृशरीरावच्छिन्नबौद्धप्रत्ययसाक्ष्येकस्त्व-
मथः । तदितरसर्वशरीरावच्छिन्नबौद्धप्रत्ययसाक्ष्येकस्तदर्थः । चिन्मात्रे व्यावर्तकध-
र्मानुपलम्भाद्विभक्तत्वे चानात्मत्वादिदोषप्रसङ्गात्संभावितमेतत्त्वं तदेव ब्रह्म त्वमिति-
वाक्यजनुद्धिवृत्तावविषयतया प्रकाशते ब्रह्मास्मीति यस्मात्तानन्याजडानवभासयतीति
तदन्यावभास आत्मा सर्वजडविलक्षणोऽवगन्तुं शक्यते तस्मादित्युपसंहारः । प्रतिबो-
धमवभासाश्चित्प्रतिबिम्बारतेषां प्रत्यगात्मतयाऽव्यभिचारितस्वरूपेण विम्बस्थानीयेनैकेन
रूपेण द्रष्टव्यवेदनं तत्सम्यग्दर्शनमित्यर्थः । विषयविज्ञानं सम्यग्ज्ञानं न भवतीत्यत्र
हेतुमाह—आत्मत्वेनेति । ब्रह्मण आत्मत्वेन विषयत्वासंभवादित्यर्थः । अद्वयान-
न्दरूपस्य सर्वज्ञत्वादिधर्मकस्य ब्रह्मणः शास्त्रैकसमधिगम्यत्वात्तदस्यपरोक्षत्वं न
संभवति किंतु प्रत्यग्रूपेणैवेत्यभिप्रेत्य काठकेऽपि विशेषणमित्यर्थः । प्रत्यक्तयाऽपरो-
क्षब्रह्मज्ञानं तदेव सम्यग्ज्ञानमित्यत्र वो हेतुरित्याशङ्क्यापरोक्षबन्धाध्यासस्य परोक्ष-
ज्ञानान्निवृत्त्यसंभवादपरोक्षज्ञानस्य च तन्निवर्तनेनामृतत्वसाधनत्वादित्युत्तरवाक्यार्थं
संगृह्णाति—अमृतत्वं हीति । सूत्रं विभजते—विषयात्मोति । विषयेषु बुद्ध्यादिप्रा-
प्तमिदं विषयं वा व्यतिरिक्तस्योपास्यतया ज्ञाने मृत्युः प्रारभते
मयमिति प्रसिद्धं बुद्ध्यादिसंघातमात्मानं मन्यमानस्योपासकस्य च कर्तृत्वभ्रमा-
निवृत्तेः । “अप येऽन्यथाऽतो विदुरन्यराजानस्ते सत्यलोका भवन्ति” इत्यादि-
श्रुतिम्यथ । “तरति शोकमात्मवित्” इत्यादिश्रुतिषु चाऽऽत्मज्ञानममृतत्वानिमित्तं

वीर्यं विद्यया विन्दतेऽमृतम् ॥ १२ ॥ ४ ॥

मृतत्वं विन्दते । नाऽऽलम्बनपूर्वकम् । विन्दत इत्यात्मविज्ञानापेक्षम् । यदि हि विद्योत्पाद्यममृतत्वं स्यादनित्यं भवेत्कर्मकार्यवत् । अतो न विद्योत्पाद्यम् । यदि चाऽऽत्मनैवामृतत्वं विन्दते किं पुनर्विद्यया क्रियत इत्युच्यते । अनात्मविज्ञानं निवर्तयन्ती सा तन्निवृत्त्या स्वाभाविकस्यामृतत्वस्य निमित्तमिति कल्प्यते । यत आह—वीर्यं विद्यया विन्दते । वीर्यं सामर्थ्यमनात्माधारोपमायास्वान्तध्वान्तानाभिभाव्यलक्षणं बलं विद्यया विन्दते । तच्च किंविशिष्टम् । अमृतमविनाशि । अविद्याजं हि वीर्यं विनाशि । विद्ययाऽविद्याया वाध्यत्वात् । न तु विद्याया बाधकोऽस्तीति विद्याजममृतं वीर्यम् । अतो विद्याऽमृतत्वे निमित्तमात्रं भवति । “ नायमात्मा बलहीनेन लभ्यः ” इति चाऽऽद्यवर्णे । लोकेऽपि विद्याजमेव बलमभिभवति न शरीरादिसामर्थ्यं यथा हस्त्यादेः । अथवा प्रतिषेधविहितं मतमिति सकृदेवाशेषविपरीतनिरस्तसंस्कारेण स्वप्नप्रतिषेधवद्यद्विदितं

प्रसिद्धमित्यर्थः । नाऽऽलम्बनपूर्वकमिति । किञ्चिदुपास्यमालम्बनीकृत्य तदुपासनसाध्यतया न विन्दत इत्यर्थः । कथं तर्हि विन्दत इति प्रयोग इत्याकाङ्क्षायामाह—आत्मविज्ञानापेक्षमिति । आत्मविज्ञानेन मर्त्यत्वभ्रमनिवृत्तिमपेक्ष्यामृतत्वमुपचर्यत इत्यर्थः । मुख्यार्थे बाधमाह—यदि हीत्यादिना । अनात्मा विज्ञायते येन तदनात्मविज्ञानमनाद्यनिर्वाच्यमात्माज्ञानमित्यर्थः । पुनरज्ञानान्तरोदयेन बन्धशङ्कायां कथं सकृदज्ञाननिवृत्तिमात्रेणामृतत्वनिमित्तत्वं ज्ञानस्येत्याशङ्क्याऽऽह—यत आहोति । स्वस्यान्तोऽपच्छेदो भवति येन ध्वान्तेन तत्स्वान्तध्वान्तमनात्माधारोपो मनुष्यावाद्यभिमानः पारमेश्वरी शक्तिर्माया जीवत्वनिमित्तमज्ञानं स्वास्तध्वान्तम् । एतैः सर्वैरामिषवनीयो न भवत्यात्मा येन विद्याकृतेनातिशयेन तद्वीर्यं विद्वल्लभते । पूर्वसिद्धस्याज्ञानादेर्नाशान्मायाबाध एवतो भीमबन्धकत्वामावादमिनवस्याज्ञानस्योत्पत्तौ कारणाभावात् । प्रवृत्तफलकर्माक्षिप्तस्य चाज्ञानच्छेदस्य द्वैतावभासस्य च विद्वदभिमिषावकत्वादद्भुतं तन्नाशित्वमिति सम्प्रज्ञानस्यामृतत्वहेतुत्वमित्यर्थः । ननु विद्याजं चेत्कथमविनाशि कृतकस्य विनाशित्वनियमादित्याशङ्क्याऽऽह—न तु विद्याया इति । यावदेष्टव्यं नायमानो द्वैतावभासो विद्यया बाध्यत एव न मामभिमतं शङ्कोतीत्यवष्टम्भो वीर्यं तस्याभिनाशोऽमृतत्वं तत्कारणविद्याया अबाध्यत्वाभिप्रायेणोच्यते न स्वरूपनाशाभावाभिप्रायेणेत्यर्थः । प्रतिषेधपदस्य योगिकमर्थं व्याख्याय रुदधभिप्रायेण व्यापष्टे—अथ चेति । अशेषतया विपरीतो निरस्तः संस्कारो येन

इह चेदवेदीदथ सत्यमस्ति न चेदिहावेदीन्महती
विनष्टिः । भूतेषु भूतेषु विचित्य धीराः प्रेत्यास्माल्लो-
कादमृता भवन्ति ॥ १३ ॥ ५ ॥

इति द्वितीयः खण्डः ॥ २ ॥

तदेव मतं ज्ञातं भवतीति । अथवा गुरूपदेशः प्रतिबोधस्तेन वा विदितं
मतमित्युभयत्र प्रतिबोधशब्दमयोगोऽस्ति । सुप्तप्रतिबुद्धो गुरुणा प्रतिबोधित
इति । पूर्वं तु यथार्थम् ॥ १२ ॥ ४ ॥

इह चेदवेदीदित्यवश्यकर्तव्यतोक्तिर्विपर्यये विनाशश्रुतेः । इह मनुष्य-
जन्मनि सत्यवश्यमात्मा वेदितव्य इत्येतद्विधीयते । कथमिह चेदवेदीद्विदि-
तवान् । अथ सत्यं परमार्थतत्त्वमस्त्यवाप्तं तस्य जन्म सफलमित्यभिप्रायः ।
न चेदिहावेदीन्न विदितवान्वृथैव जन्म । अपि च महती विनष्टिर्मात्रविनाशो
जन्मपरणमयन्धाविच्छेदप्राप्तिक्षणः स्याद्यतस्तस्मादवश्यं तद्विच्छेदाय ज्ञेय
आत्मा । ज्ञानेन तु किं स्यादित्युच्यते—भूतेषु भूतेषु । चराचरेषु सर्वेष्वित्यर्थः ।
विचित्य पृथङ्निष्कृष्यैकमात्मतत्त्वं संसारधर्मरस्पृष्टमात्मभावेनोपलभ्येत्यर्थः ।
अनेकार्थत्वाद्धातूनाम् । न पुनश्चित्वेति संभवति विरोधात् । धीराः धीमन्तो
विवेकिनो विनिवृत्तवाङ्मविषयाभिलाषाः । प्रेत्य मृत्वाऽस्माल्लोकाच्छरीरा-
धनात्मलक्षणाद्व्यावृत्तममत्वाहंकाराः सन्त इत्यर्थः । अमृता अमरणधर्माणो
नित्यविज्ञानामृतत्वस्वभावा एव भवन्ति ॥ १३ ॥ ५ ॥

इति द्वितीयः खण्डः ॥ २ ॥

बोधेन स प्रतिबोधो युगपत्कृत्याविद्यातत्कार्यनिवर्तकः सद्योमुक्तिहेतुरित्यर्थः ।
प्रतिबोधशब्दश्चेष्टा व्याख्यातस्तत्राऽऽद्यं व्याख्यानं युक्तमित्याह—पूर्वं त्विति ।
गुरूपदेशे सत्यपि प्रतिबोधव्यापकात्मानुसंधानं विनाऽपरोक्षावगमासंभवात्सद्योमुक्ते-
श्चाशास्त्रीयत्वादित्यर्थः ॥ १२ ॥ ४ ॥

इह चेदवेदीदित्यादिवाक्यार्थं संगृहीतं विवृणोति—इह मनुष्यजन्मनीत्यादिना ।
विरोधादिति । एकस्मिन्निरंशे चिन्मात्रे चयनस्योर्ध्वाधोदेशनिवेशनस्येष्टकाना-
मिवासंभवादित्यर्थः ॥ १३ ॥ ५ ॥

इति द्वितीयः खण्डः ॥ २ ॥

५२ आनन्दगिरिकृतटीकासंवलितशांकरवाक्यभाष्योपेता । [३ तृतीयः खण्डः]

ब्रह्म ह देवेभ्य इति ब्रह्मणो दुर्विज्ञेयतोक्तिर्यत्नाधिक्यार्था । समाप्ता
 ब्रह्मविद्या यदर्धानः पुरुषार्थः । अत ऊर्ध्वमर्थवादेन ब्रह्मणो दुर्विज्ञेयतोच्यते ।
 तद्विज्ञाने कथं नु नाम यत्नमधिकं कुर्यादिति । शमाद्यर्थो वाऽऽम्नायोऽभिमानः
 नशातनात् । शमादि वा ब्रह्मविद्यासाधनं विधित्सतं तदर्थोऽयमर्थवादा-
 म्नायः । न हि शमादिसाधनरहितस्याभिमानरागद्वेषादियुक्तस्य ब्रह्मविज्ञाने
 सामर्थ्यमस्ति । व्यावृत्तब्रह्ममिथ्याप्रत्ययग्राह्यत्वाद्ब्रह्मणः । यस्माच्चान्यादीनां
 जयाभिमानं शातयति । ततश्च ब्रह्मविज्ञानं दर्शयत्यभिमानोपशमे । तस्माच्छ-
 मादिसाधनविधानार्थोऽयमर्थवाद इत्यवसीयते । सगुणोपासनार्थो वाऽपोदित-
 त्वात् । नेदं यदिदमुपासत इत्युपास्यत्वं ब्रह्मणोऽपोदितमपोदितत्वादनुपा-
 स्यत्वे प्राप्तं तस्यैव ब्रह्मणः सगुणत्वेनाधिदैवमध्यात्मं चोपासनं विधातव्य-
 मित्येवमर्थो वेत्यधिदैवतं तद्वनमित्युपासितव्यमिति हि वक्ष्यति । ब्रह्मेति
 परो लिङ्गात् । नह्यन्यत्र परादीश्वरान्नित्यसर्वज्ञात्परिभूयान्यादीस्तृणं वज्री-
 कर्तुं सामर्थ्यमस्ति तन्न शशाक दग्धुमित्यादिलिङ्गब्रह्मशब्दवाच्य ईश्वर
 इत्यवसीयते । नह्यन्यथाऽग्निरस्तृणं दग्धुं नोत्सहते वायुर्वाऽऽदातुम् । ईश्वरे-
 च्छया तृणमपि वज्री भवतीत्युपपद्यते । तत्तिसिद्धिर्जगतो नियतप्र-
 वृत्तेः । श्रुतिस्मृतिमसिद्धिभिर्नित्यसर्वविज्ञान ईश्वरे सर्वात्मनि सर्वशक्तौ

य. सुराणां जये हेतुरसुराणां पराजये ।
 सत्त्वप्रधानया शक्त्या संपन्नः सोऽहमीश्वरः ॥

इति ब्रह्म हेत्याद्याख्यायिकायास्तात्पर्यं संगृहीतं विवृणोति—समाप्तेत्यादिना ।
 तात्पर्यान्तरमाह—शमाद्यर्थो वेति । संप्रहवाक्यं विवृणोति—शमादि वेति ।
 अभिप्रायान्तरमाख्यायिकायाः संगृहाति—सगुणोति । संगृहीतं विवृणोति—नेदमि-
 त्यादिना । कृत्स्नाख्यायिकायास्तात्पर्यमुक्त्वा ब्रह्मशब्दार्थमाह—ब्रह्मेति । परो-
 लिङ्गादिति । एतद्व्याख्याति—नह्यन्यत्रेत्यादिना । कथं तर्हीश्वरसिद्धिरित्याकाङ्-
 क्षायामाह—तत्तिसिद्धिरिति । ननु श्रुत्यादिभिरेवेश्वरे सिद्धे किमिति जगतो नियतप्र-
 वृत्तिलिङ्गकानुमानं सूचितं तत्राऽऽह—श्रुतिस्मृतिमसिद्धिभिरिति । यावत्तर्कं संप-
 द्यो नानुगृह्यते तावच्छास्त्रमतिपन्नोऽपीश्वरो न निश्चीयतेऽर्थवादत्वशङ्कापतिवन्नादतः
 शास्त्रार्थेश्वरस्य निश्चयाय नियमाय सामान्यतो दृष्टमनुमानं शास्त्रानुग्राहकरूपं सूत्रे-

सिद्धेऽपि शार्त्तार्थनिश्चयार्थमुच्यते । तस्येश्वरस्य सञ्ज्ञावसिद्धिः कुतो भवती-
त्युच्यते । यदिदं जगदेवमगर्ध्वयक्षरक्षःपितृपिशाचादिलक्षणं द्युवियत्पृ-
थिव्यादिरथचन्द्रग्रहनक्षत्रविचित्रं विविधमाणुपभोगयोगस्थानसाधनसंवन्धि
वदत्यन्तकुशलशिल्पिभिरपि दुर्निर्माणं देशकालनिमित्तानुरूपनिषत्तमवृ-
त्तिनिवृत्तिप्रभेदसञ्ज्ञावत्कर्मविभागज्ञप्रयत्नपूर्वकं भवितुमर्हति । कार्य-
स्ये सति यथोक्तलक्षणत्वात् । गृहपासादरयशयनासनादिवद्विपक्ष आत्मा-
दिवत् । कर्मण एवेति चेत् । न परतन्त्रस्य निमित्तमात्रत्वात् । यदिद-

णोच्यते । एतद्व्याख्याति—तस्येश्वरस्येत्यादिना । अनादिप्रसिद्धकर्तृव्यतिरिक्तं
जगद्धर्माकृत्य यद्यपीश्वरः सिषाधयिषितस्तथाऽपि जगतो बहूनि विशेषणानि संसारि-
विलक्षणकर्तृसंभावनाय, नैयायिकास्तु व्याप्यस्य पक्षधर्मताबलाद्व्यापकविशेषः पक्षधर्मः
सिध्यति ततः स्वतन्त्रमनुमानमीश्वरनिश्चायकमाहुः । तद्दूषणं प्रकटार्थे द्रष्टव्यम् ।
सामान्यतो दृष्टं रचयति । एतज्जगद्भोक्तृणां कर्मणां च विभागं यो जानाति तत्पू-
र्वकं भवितुमर्हतीति प्रतिज्ञा । अत्र जगन्निमित्तादृष्टनिष्पत्त्यर्थो यो जीवानां प्रयत्न-
स्तत्पूर्वकत्वं जगतः सिद्धमिति सिद्धसाधनत्वं वदतां निरीश्वरवादिनां निरासाय विशेष-
णं भोक्तृकर्मविभागज्ञेति । न हि जीवानामेते भोक्तारोऽस्मिन्देशे काले वाऽस्य कर्म-
फलस्येति विभागज्ञानं संभवति । विशेषणानभिज्ञत्वादित्यर्थः । यथोक्तलक्षणत्वादिति ।
विचित्रत्वादित्युक्ते व्यभिचारः स्यात् । आत्मादिस्वभाववैचित्र्यस्य प्रयत्नपूर्वक-
त्वाभावात्तदर्थं कार्यत्वे सतीति विशेषणम् । कार्यत्वादित्युक्तेऽनुद्धिपूर्वकारिकार्ये
विभागज्ञप्रयत्नपूर्वकत्वं नास्तीत्यनैकान्तिकत्वं स्यात्तदर्थं यथोक्तलक्षणत्वादिति । यद्वि-
षेत्रं तद्विभागज्ञप्रयत्नपूर्वकं यथा गृहादि । जानात्येव हि तत्सादिरयं गृहादिरस्य स्वा-
मिनो द्रव्यदानादिपूर्वकं वाऽस्य निर्माणमित्थं चेति ततो न साध्यवैकल्यं यथाशब्दं
हि साधनदूषणे । नाभिप्रायवशात् । विपक्षे व्यतिरेक आत्मादिवदित्युदाहरणम् ।
यद्विभागज्ञप्रयत्नपूर्वकं न भवति तद्विशिष्टकार्यमपि न भवति । यथाऽऽत्माकाशादी-
त्यन्वयव्यतिकरेकप्रयोग इत्यर्थः । विचित्रकार्यत्वमस्तु विभागज्ञप्रयत्नपूर्वकत्वं न भवि-
ष्यति किं बाधकं जगद्वैचित्र्यस्य कर्मवैचित्र्यादेव संभवादतः पक्ष एव साध्याभाव-
शङ्कया शङ्कितविपक्षे वर्तमानो हेतुः शङ्कितव्यभिचार इत्यभिप्रेत्याऽऽह—कर्मण
एवेति चेदिति । परिहरति—न परेति । कर्तृपरतन्त्रस्य कर्मणो निमित्तमात्रत्वा-
त्स्यातन्त्रेण निमित्तत्वासंभवात्कार्यवैचित्र्यस्य भङ्गप्रसङ्गो बाधकः कर्तारमन्तरेण ।
अतः पक्षे साध्याभावशङ्कानुपपत्तेर्न शङ्कितव्यभचारित्वमिति बाधः । संप्र-
ह्यावपस्य पूर्वपक्षमागं निवृणोति—यदिदमित्यादिना । यदिरमीश्वरवादिभिरपि

२४ आनन्दगिरिकृतटीकासंवलितशांकरवाक्यभाष्योपेता- [३ तृतीयः खण्डः]

मुपभोगवैचित्र्यं प्राणिनां तत्साधनवैचित्र्यं च देशकालनिमित्तानु-
रूपनियतप्रवृत्तिनिवृत्तिक्रमं च तन्न नित्यसर्वज्ञकर्तृकम् । किं तर्हि कर्मण
एव तस्याचिन्त्यप्रभावत्वात्सर्वेश्वर फलहेतुत्वाभ्युपगमात् । सति कर्मणः
फलहेतुत्वे किमीश्वराधिककल्पनयेति न नित्यस्येश्वरस्य नित्यसर्वज्ञशक्तेः
फलहेतुत्वं चेति चेत् । न कर्मण एवोपभोगवैचित्र्याद्युपपद्येत । कस्मात् ।
कर्तृत्वन्त्रत्वात्कर्मणः । चित्तिमत्प्रवृत्तिनिवृत्तिं हि कर्म तत्प्रयत्नोपरमादुपरतं
सदृशान्तरे कालान्तरे वा नियतनिमित्तविशेषापेक्षं कर्तुः फलं जनयिष्यतीति
न युक्तमनपेक्ष्यान्यदात्मनः प्रयोक्तुं कर्तव्यं फलकाले प्रयोक्तेति चेन्मया
निर्वर्तितोऽसि त्वां प्रयोक्ष्ये फलाय यदात्मानुरूपं फलमिति न देशकाल-
निमित्तविशेषानभिज्ञत्वात् । यदि हि कर्ता देशविशेषाभिज्ञः सन्स्वातन्त्र्येण
कर्म नियुञ्ज्यात्ततोऽनिष्टफलस्याप्रयोक्ता स्यात् । न च निर्निमित्तं तदनि-
च्छयाऽऽत्मसमवेतं तच्चर्मवद्विकरोति कर्म । नचाऽऽत्मकृतमकर्तृसमवेतमप-
स्कान्तमणिबदाक्रष्टुं भवति प्रधानकर्तृसमवेतत्वात्कर्मणः । भूताश्रयमिति

वैषम्यनैर्घृण्यदोषपरिहाराय कर्मणो जगद्वैचित्र्यहेतुत्वमिष्टं तत्संप्रतिपन्नं विहायापूर्वं ईश्वरः
कल्प्यते धर्मां तस्य फलहेतुत्वं च धर्मः कल्पनीय इति गौरवं स्यादित्याह-न नित्य-
स्येश्वरस्येति । सति लाघवे गौरवं दूषणं स्यात्नेह तदस्तीत्यभिप्रेत्य सिद्धान्तं विवृ-
णोति-न कर्मण एवेत्यादिना । आत्मनोऽन्यं प्रवर्तकमनपेक्ष्य कर्म चेन्न फलं
जनयति तर्हि कर्ता जीव एव प्रयोजकोऽस्त्विति शङ्कित्वा परिहरति-कर्तृवेत्यादिना ।
अनिष्टफलमोगातिप्रभयपानुपपत्त्या कर्तुः कर्मनियोक्तृत्वं न संभवति चेत्तर्हि निर्नि-
मित्तमेव कर्म फलाकारेण परिणमत इति जरत्कर्ममिमांसकानां मतमाशङ्क्याऽऽह-
न च निर्निमित्तमिति । कर्तुरनिच्छया कर्म विकरोतीत्यत्र दृष्टान्ताभावाच्चर्मणोऽपि
विकारस्य सनिमित्तत्वादित्यर्थः । यच्च सौगतेनोच्यते फलकालपर्यन्तं कर्तुरवस्थाना-
भावात् कर्तृममवेतं कर्म किंतु क्षणिकविज्ञानेनाऽऽत्मना कृतं कदाचित्फलस्याऽऽ-
क्रष्टुं भवति । यथाऽयस्कान्तो मणिः कदाचिच्चेतनेन प्रयुक्तोऽन्यदाऽपि लोहस्य प्रेरको
भवति तद्वदिति तत्राऽऽह-न चाऽऽत्मकृतमिति । करणादीनि कारकाणि यः प्रेर-
यन्करोति स प्रधानकर्ता । तत्समवेतं कर्म प्रसिद्धं तस्य च फलकालपर्यन्तं स्थायि-
त्वमेष्टव्यम् । अन्यथाऽकृताभ्यागमकृतविप्रगाशप्रसङ्गात्प्रत्यभिज्ञाप्राप्त्याचेत्यर्थः ।
लोकपतिकामिप्रायमुद्भास्य दूषयति-भूताश्रयमित्यादिना । आधुनिककर्ममिमांसकानां

चैष साधनत्वात् । कर्तृक्रियायाः साधनभूतानि भूतानि क्रियाकालेऽनुभूत-
व्यापाराणि समाप्तौ च हलादिबत्कर्त्रा परित्यक्तानि न फलं कालान्तरे
कर्तृमुत्सहन्ते न हि इलं क्षेत्राद्व्रीहीन्गृहं प्रवेशयति भूतकर्मणोश्चाचेतनत्वा-
त्स्वताः प्रवृत्त्यनुपपत्तिः । वायुवदिति चेन्नासिद्धत्वात् । न हि वायोरचिति-
मतः स्वतः प्रवृत्तिः सिद्धा स्यादिष्वदर्शनात् । शास्त्रात्कर्मण एवेति चेच्छास्त्रं
हि क्रियातः फलसिद्धिमाह नेश्वरादेः स्वर्गकामो यजेतेत्यादि । न च प्रमा-
णाधिगतत्वादानर्थक्यं युक्तम् । न चेश्वरास्तित्वे प्रमाणान्तरमस्तीति चेत् ।
न ह्यष्टन्यायहानानुपपत्तेः । क्रिया हि द्विविधा दृष्टफलाऽदृष्टफला च । दृष्टफ-
लाऽपि द्विविधाऽनन्तरफलाऽऽगामिफला च । अनन्तरफला गतिभुजिल-
क्षणा । कालान्तरफला च कृपिसेवादिलक्षणा । तत्रानन्तरफला फलापवर्गि-
ण्येव कालान्तरफला तत्पक्षमध्वंसिनी । आत्मसेव्यायधीनं हि कृपिसेवादेः
फलं यतो न चोभयन्यायव्यतिरेकेण स्वतन्त्रं कर्म ततो वा फलं दृष्टम् । तथा
च कर्मफलमाप्तौ न ह्यष्टन्यायहानमुपपद्यते । तस्माच्छान्ते यागादिकर्मणि
नित्यः कर्तृकर्मफलविभागश्च ईश्वरः सेव्यादिवयागाद्यनुरूपफलदातोपपद्यते स

मतमुद्भावयति—शास्त्रादित्यादिना । यजेतेत्याख्यातपदात्सामान्येन समीहितसाधनं
यागः प्रतीयते । कस्य समीहितस्य साधनमिति विशेषाकाङ्क्षायां स्वर्गकामपदसंनि-
धानात्काम्यमानस्वर्गसाधनत्वं यद्यप्यवगम्यते तथाऽपि क्षणिकस्य यागस्य कालान्त-
रीयस्वर्गसाधनत्वासंभवात्त्रिष्वलंशशङ्केत्याशङ्क्याऽह—न चेति । औषधपानादेः
कर्मणः स्थायिसंस्कारद्वारेण कालान्तरीयारोग्यादिकलहेतुत्वप्रसिद्धेर्यागस्य श्रुतसाध-
नत्वनिर्वाहाय स्थाय्यवान्तरापूर्वं परिकल्प्यते तेन न त्वानर्थक्यं निर्दोषवाक्याधिगतत्वा-
दित्यर्थः । श्रुतसाधनत्वसिद्धयन्यथानुपपत्त्या किमतिश्वर एव नेष्यते तत्राऽह—
न चेश्वरेति । नेयमर्पाप्तिरीश्वरास्तित्वे प्रमाणमन्यथाऽप्युपपन्नत्वात् । न च मानान्त-
रमस्ति । तद्विषयश्रुत्यादेरर्थवादत्वादित्यर्थः । नापूर्वद्वारेण श्रुतनिर्वाहः कल्पनीयः ।
यद्व्यवहितफलं कर्म तच्चैतन्यप्रयुक्तफलमिति दृष्ट्या व्याप्तेर्हानिप्रसङ्गादतः श्रुतसाधन-
त्वसिद्धयन्यथानुपपत्त्येश्वरः फलदाता कल्पनीय इत्याह—न दृष्टेति । संग्रहवाक्यं
विधृणोति—क्रिया हीत्यादिना । फलोदयेनापवर्गो नाशो यस्याः सा फलापव-
र्गिणी न फलदातारं पृथगपेक्षत इत्यर्थः । उत्पन्नमध्वंसिनीति । उत्पन्ना सती
फलमदत्तैव प्रध्वंसते ततस्तत्र फलदातारं कालान्तरेऽपेक्षत इत्यर्थः । यागादिफलं
कर्मोद्यमिज्ञेन दीयमानं व्यवहितफलत्वात्सेवाफलवदित्याह—तस्माच्छान्ते यागा-
दीति । ननु जीवस्तावत्स्वोपभोगसाधननियन्ता, तस्यापीश्वरः फलदानेन नियन्ता

२६ आनन्दगिरिकृतटीकासंवलितशंकरवार्क्यभाष्योपेता- [३ तृतीयः खण्डः]

चाऽऽत्मभूतः सर्वस्य सर्वक्रियाफलप्रत्ययसाक्षी नित्यविज्ञानस्वभावः संसार-
धर्मैरसंस्पृष्टः श्रुतेश्च । “न लिप्यते लोकदुःखेन बाह्याः” “जरामृत्युमत्येति”
“विजरो विमृत्युः” । “सत्यकामः सत्यसंकल्प एव सर्वेश्वरः पुण्यं
कर्म कारयति” । “अनश्नन्नन्यो अभिचाकशीति” । “एतस्य वा
अक्षरस्य प्रशासने” इत्याद्या असंसारिण एकस्याऽऽत्मनो नित्यमुक्तस्य
सिद्धौ श्रुतयः । स्मृतयश्च सदृशशो विद्यन्ते । न चार्थवादाः श्रव्यन्ते
कल्पयितुम् । अनन्ययोगित्वे सति विज्ञानोत्पादकत्वात् । न चोत्पन्नं
विज्ञानं बाध्यते । अप्रतिषेधाच्च । न चेश्वरो नास्तीति निषेधोऽस्ति ।

चेद्विद्यते तर्हि नियन्तुः स्वव्यतिरिक्तनियम्यत्वाङ्गीकारादीश्वरस्याप्यन्यो नियन्ता
प्रसज्येत नियन्तृत्वाविशेषात् । अतोऽनवस्थाप्रसङ्गमाधितमनुमानमित्याशङ्क्याऽऽह-
स चाऽऽत्मभूतः सर्वस्येति । कल्पितभेदमात्रेण नियम्यनियामकभावोपपत्तेर्न
सात्त्विकभेदावकाशः । तात्त्विकभेदैवत्वे च घटादिवत्कार्यत्वादिप्रसङ्गस्ततोऽतिरिक्तनिय-
म्यत्वव्याप्त्यमावाप्तानवस्थाप्रसङ्ग इत्यर्थः । राजवदीश्वरः फलदाता चेत्तर्हि निम-
हानुग्रहकर्तृत्वाद्वागादिमान्स्यात्तत्राऽऽह—सर्वक्रियाफलेति । यथा लौकिकसाक्षी
कस्यचिज्जनयहेतुरन्यस्य पराजयहेतुरपि न रागादिमान्कथ्यते । यथोपलब्धभाषि-
त्वात् । तथेश्वरः क्रियादिसाक्षी रागादिमान्न भविष्यति । अननुरूपादातृत्वात् ।
राजाऽप्यसाधून्दण्डयन्साधून्परिरक्षन्न रागादिमान्कथ्यत इति भावः । साक्षि-
त्वे तर्ही(सती)श्वरस्येक्षणक्रिया स्यात्तत्राऽऽह—नित्येति । नित्यविज्ञानस्वभावस्या-
निर्वाच्यविषयवच्छेदेन साक्षित्वं कल्पितमित्यर्थः । सर्वस्य जीवस्याऽऽत्मभूतश्चेदीश्वर-
स्तर्हि संसारधर्मैर्लिप्येत संसारभेदादित्याशङ्क्याऽऽह—संसारोति । न केवलमुपपत्ते-
रीश्वरसिद्धिः श्रुतेरपीत्युक्तं ताः श्रुतीरुदाहरति—न लिप्यत इत्यादिना । स्मृत-
यश्च—“यथा सर्वगतं सौक्ष्म्यादाकाशं नोपलिप्यते” । “समं सर्वेषु भूतेषु” ।
“ईश्वरः सर्वभूतानां” इत्याद्याः । यदुक्तमर्थवादत्वादप्रमाण्यं तत्राऽऽह—
न चेति । ईश्वरविषयाणि वाक्यानि न कर्मविधिसंनिधिसमाप्नोतानि । अतोऽनन्य-
शेषत्वे सति बोधकत्वात्स्वार्थे प्रमाणानि कर्मविधिवाक्यवादित्यर्थः । किंचार्थवाद-
त्वेऽपि नाप्रामाण्यं पदसमन्वयवशेन जायमानस्य ज्ञानस्य बाधादर्शनात्स्वतःप्रामाण्या-
दस्य बाधयिता नोपपद्यत इत्याह—नचोत्पन्नमिति । इतश्च नाप्रामाण्यमित्याह—अप्रति-
षेधाच्चेति । यथा द्वे वायव्यप्रमाणौ रूपे मूर्तं चैवामूर्तं चेति प्रस्तुत्य नेति नेतीति परस्तात्प्रति

भाष्यभावादिति चेन्नोक्तत्वात् । न हि स्यादितिवत्भाष्यभावात्प्रतिषेधो
नाऽऽरभ्यत इति चेन्न । ईश्वरसद्भावे न्यायस्योक्तत्वात् । अथवाऽप्रतिषे-
धादिति कर्मणः फलदान ईश्वरकालादीनां न प्रतिषेधोऽस्ति । न च निमि-
त्तान्तरनिरपेक्षं केवलेन कर्त्रेव प्रयुक्तं फलदं दृष्टम् । न च विनष्टोऽपि
यागः कालान्तरे फलदो भवति । सेव्यबुद्धिबत्सेवकेन सर्वज्ञेश्वरबुद्धौ तु
संस्कृतायां यागादिकर्मणा विनष्टेऽपि कर्मणि सेव्यादिवेश्वरात्फलं कर्तु-
र्भवतीति युक्तम् । न तु पुनः पदार्था वाक्यशतेनापि देशान्तरे कालान्तरे
वा स्वं स्वं स्वभावं जहति नहि देशकालान्तरेषु चाग्निरनुष्णो भवति ।
एवं कर्मणोऽपि कालान्तरे फलं द्विपकारमेवोपलैभ्यते । बीजक्षेत्रसंस्कार-
परिरक्षाविज्ञानवत्कर्त्रपेक्षफलं कृष्यादि विज्ञानवत्सेव्यबुद्धिसंस्कारापेक्ष-

षेवति नैवमीश्वरं प्रक्षुप्त्य प्रतिषेध उपलभ्यत इत्यर्थः । प्रतिषेधभावः सत्त्वात् भवति
किंत्वप्राप्तत्वात् । यथा रागतः प्राप्ता भूताहिंसा निषिध्यते नैवमीश्वरस्य प्राप्तिरस्ती-
त्यन्यथासिद्धिमाशङ्क्य परिहरति-प्राप्तीत्यादिना । अप्रतिषेधादिति संप्रहवाक्यं
प्रकारान्तरेण व्याचष्टे-अथवेति । स्वर्गकामो यजतेत्यादिशास्त्रं यागस्य फलदायिनी
शक्तिं द्योतयति न सहकार्यन्तरं निषेधयति । वाक्यभेदप्रसङ्गादित्यर्थः । इतश्च
शास्त्रमयोग्यवच्छेदकं वाच्यं नान्ययोग्यवच्छेदकम् । स्रक्चन्दनवनितादिनिमित्त-
निरपेक्षस्य कर्मणः फलहेतुत्वानुपलम्भात् । अतो यथा मानान्तरसिद्धं स्रक्चन्दनव-
नितादेर्निमित्तत्वमिष्टं तथेश्वरस्याप्येष्टव्यमित्याह-न च निमित्तान्तरनिरपेक्षामिति ।
इतश्चेश्वरः फलदाता वक्तव्यः प्रवृत्तस्य यागस्य कारणत्वासंभवात् । नियतपूर्व-
क्षणसत्त्वं हि कारणत्वम् । न चापूर्वद्वारेणोपपद्यते । असति द्वारवाति द्वारैवानुपपत्तेः ।
न चौषधपानादिदृष्टान्तः । औषधाद्यवयवानां संस्कृतानां फलकालपर्यन्तमनुवर्तमानामा-
मेव कालान्तरपि फलहेतुत्वादित्यभिप्रेत्याऽऽह-न च विनष्ट इति । कथं तर्हीश्वरो
मिव कालान्तरपि फलहेतुत्वादित्यभिप्रेत्याऽऽह-न च विनष्ट इति । एतत्कर्मानेमानुष्ठित-
वाऽपि नष्टस्य फलदातोपपद्यते तत्राऽऽह-सेव्यबुद्धिबदिति । एतत्कर्मानेमानुष्ठित-
मिति कर्मणेश्वरस्य बुद्धावारोह एव कर्मणां संस्कारस्तद्वशाद्विनष्टेऽपि कर्मणीश्वरात्फलं
युक्तम् । यथाऽनेनाहं सेवित इति सेव्यबुद्धौ संस्कृतायां कालान्तरे विनष्टायामपि सेवायां
सेव्याद्वाजादेः फलं भवति तद्वदित्यर्थः । यद्यपि लौकिकानां कर्मणां फलसाधनत्वं चेतना-
धीनं दृष्टं तथाऽपि वैदिकस्य यागादेः फलं दातारं विनाऽपि वाक्यप्रामाण्याद्भविष्यतीति
नाऽऽशङ्कनीयमित्याह-न तु पुनरिति । अवयवोत्पत्त्यां पदार्थानां संसर्गबोधक्रमेव वाक्यं
न तु तद्वलाद्दृष्टः पदार्थस्वभावस्त्यक्तुं शक्यत इत्यर्थः । बीजक्षेत्रयोः संस्कारस्तपरिरक्षा

२८ आनन्दगिरिकृष्णार्कासंवलितशंकरवाक्यभाष्योपेता— [३तृतीयः खण्डः]

फलं च सेवादि । यागादेः कर्मणस्तथाऽविज्ञानवत्कर्त्रपेक्षफलत्वानुपपत्तौ
कालान्तरफलत्वात्कर्मदेशकालनिमित्तविपाकविभागवृद्धिसंस्कारापेक्षं फलं
भावेतुमर्हति । सेवादिकर्मानुरूपफलज्ञसेव्यवृद्धिसंस्कारापेक्षफलस्येव ।
तस्मात्सिद्धः सर्वज्ञ ईश्वरः सर्वजन्तुवृद्धिकर्मफलविभागसाक्षी . सर्व-
भूतान्तरात्मा । यत्साक्षादपरोक्षाय आत्मा सर्वान्तर इति श्रुतेः । स एव
चात्राऽऽत्मा जन्तूनां नान्योऽसौऽस्ति द्रष्टा श्रोता मन्त्रा विज्ञाता नान्यदतोऽस्ति
विज्ञात्रित्याद्यात्मान्तरप्रतिषेधश्रुतेस्तत्त्वमसीति चाऽऽत्मत्वोपदेशात् । नहि
मृत्पिण्डः काश्चनात्मत्वेनोपदिश्यते । ज्ञानशक्तिकर्मोपास्योपासकशुद्धाशुद्ध-
मुक्तामुक्तभेदादात्मभेद एवेति चेन्न । भेददृष्ट्यपवादात् । यदुक्तं संसारिण-
ईश्वरादनन्य इति । तत्र किं तर्हि भेद एव संसार्यात्मनाम् । कस्मालक्षणभेदा-
दश्वमहिषवत् । कथं लक्षणभेद इत्युच्यते । ईश्वरस्य तावान्नित्यं सर्वविषयं
ज्ञानं सवितृप्रकाशवत् । तद्विपरीतं संसारिणां खद्योतस्येव । तथैव शक्तिभे-
दोऽपि । नित्या सर्वविषया चेश्वरशक्तिर्विपरीतेतरस्य । कर्म च चित्स्वरूपा-
त्मसत्तामात्रनिमित्तमीश्वरस्य । औण्यस्वरूपद्रव्यसत्तामात्रनिमित्तदहनकर्मवत् ।
राजायस्कान्तप्रकाशकर्मवच्च स्वात्माविक्रियारूपम् । विपरीतमितरस्य । उपा-
सीतेतिवचनादुपास्य ईश्वरो गुरुराजवत् । उपासकश्चेतरः शिष्यमृत्यववत् ।
अपहृतपाप्मादिश्रवणान्नित्यशुद्ध ईश्वरः । पुण्यो वै पुण्येनेतिवचनाद्विपरीत
इतरः । अत एव नित्यमुक्त एवेश्वरो नित्याशुद्धियोगात्संसारितरः । अपि च

च तद्विज्ञानवान्यः कर्ता तदपेक्षफलं कृष्णादि दृष्टम् । सेवादिकं च विज्ञानवान्यः सेव्य-
स्तद्वृद्धिसंस्कारापेक्षं दृष्टम् । यथा यागादेः कर्मणः कालान्तरफलत्वादाविज्ञानवत्कर्त्र-
पेक्षफलत्वानुपपत्तौ कर्मादिविभागज्ञकर्त्रपेक्षफलत्वं भावेतुमर्हतीत्यर्थः । लौकिककर्मस्व-
नेकविधेष्वपि मध्ये सेवा यागादेरुत्तमो दृष्टान्तः इत्यभिप्रेत्य पुनराह—सेवादीति ।
सेवादिकर्मानुरूपं फलं जानाति यः सेव्यस्तद्वृद्धौ यः संस्कारस्तदपेक्षफलस्य सेवादे-
र्यथा न स्वातन्त्र्यं तद्वदित्यर्थः । एवं तावान्निरीश्वरवादिनां प्रतीश्वरं प्रसाध्य सेश्वरवा-
दिनाममिमत्वास्तवभेदनिरासाय प्रक्रमते—स एवेति । जीव ईश्वराद्विवरतद्विरुद्ध-
धर्माकान्तत्वात् । यो यद्विरुद्धधर्माकान्तः स ततो भिन्नः । यथाऽध्यात्महिप इत्यनुमान-
मुद्भाष्यः तस्य भेदनिन्दानुपपत्त्यनुगृहीताभेदश्रुतिविरोधात्कालात्ययापादित्तमाह—
ज्ञानशक्तीत्यादिना । संग्रहवाक्यं विवृणोति—यदुक्तमित्यादिना । स्वात्मनोऽ-
विक्रियारूपं जगदुपादानादित्यल्लक्षणं कर्मेश्वरस्येत्यर्थः । दूषणान्तराभिधित्तयाऽनुवदति—

यत्र ज्ञानादिलक्षणभेदोऽस्ति तत्र भेदो दृष्टः । यथाऽध्वपद्विषयोऽस्या ज्ञाना-
दिलक्षणभेदादीश्वरादात्मनां भेदोऽस्तीति चेन्न । कस्मात् । अन्योऽसावन्योऽ-
हमस्मीति न स वेद ते क्षयलोका भवन्ति । मृत्योः स मृत्युमाप्नोतीति भेद-
दृष्टिर्लोकोद्यते । एकत्वमतिपादिन्यथ श्रुतयः सहस्रशो विद्यन्ते । यदुक्तं ज्ञाना-
दिलक्षणभेदादित्यत्रोच्यते नानभ्युपगमात् । बुद्ध्यादिभ्यो व्यतिरिक्ता विल-
क्षणाश्वराद्भिन्नलक्षणा आत्मानो न सन्ति । एक एवेश्वरश्चाऽऽत्मा सर्वभू-
तानां नित्यमुक्तोऽभ्युपगम्यते । बाह्यशुर्बुद्ध्यादिसमाहारसंतानाहंकार-
ममत्वादिविपरीतप्रत्ययप्रबन्धाविच्छेदलक्षणो नित्यशुद्धबुद्धमुक्तविज्ञानात्मे-
श्वरगर्भो नित्यविज्ञानावभासश्चित्तवैत्यधीजवीजिस्वभावः कल्पितोऽनित्यवि-
ज्ञान ईश्वरलक्षणविपरीतोऽभ्युपगम्यते । यस्याविच्छेदे संसारव्यवहारः ।
विच्छेदे च मोक्षव्यवहारः । अन्यथ मूर्धलेषवत्प्रत्यक्षप्रध्वंसो देव-
पितृपनुष्यादिलक्षणो भूतविशेषसमाहारो न पुनश्चतुर्योऽन्यो भिन्न-
लक्षण ईश्वरादभ्युपगम्यते । बुद्ध्यादिकल्पितात्मन्यतिरेकाभिप्रायेण
तु लक्षणभेदादित्याश्रयासिद्धो हेतुः । ईश्वरादन्यस्याऽऽत्मनोऽ-

यदुक्तमिति । जीवाः किं बुद्ध्यादिविशिष्टाश्चित्प्रतिबिम्बा धर्मित्वेन गृह्यन्ते किंवा
देवमनुष्यादिशब्दवाच्याः सचित्तिका देहाः किंवा तृतीयो विलक्षणनिरुपाधिकभेद-
भिन्नश्चेतनः । आद्ये सिद्धसाधनत्वमाह—नानभ्युपगमादित्यादिना । चित्तं
ज्ञानं चेत्याः सुखादयो बीजमविद्यादि बीजशरीरं तत्स्वभावविशिष्टस्य विशेषणता-
दात्मादित्यर्थः । यस्य विशिष्टरूपस्याविच्छेदे तत्प्रविष्टचित्स्वरूपस्य संसारव्यव-
हारो, यस्य च विच्छेदे प्रतिबिम्बरूपस्य बिम्बसंपत्त्या मोक्षव्यवहारो भवति स
साधनत्वमाह—अन्यश्चेति । तृतीयविकल्पे बुद्ध्यादिकल्पितेभ्यो विशिष्टात्मन्यो
व्यतिरेकेण निरुपाधिकारूपाभिप्रायेण पक्षीकरणे हेतुराश्रयासिद्धस्तादृ-
शस्याऽऽश्रयस्य मानविकलत्वादित्यर्थः । ईश्वरादन्य आत्मा नास्तीति वदता सर्वोपा-
धिस्य ईश्वर एवाऽऽत्मेत्युक्तं भवति । तदा च बद्धत्वमुक्तत्वादिविरुद्धवर्मत्वं सुखदुः-
खादियोगश्चासङ्गत्य विरुद्धः प्रसज्येतेत्यतो वास्तवमसंसारित्वं कल्पितेन संसारित्वेन न
विरुध्यत इति दर्शयितुं यस्य यस्यान्तःकरणादिविकारस्योदयादेः संनिधिमात्रेणाऽऽत्मा-
निमित्तं तस्य तस्य लोकैरहंकारादिभिर्विपरीतरूपस्याध्यारोपणादात्मनः संसारित्वमि-

सत्त्वात् । ईश्वरस्यैव विरुद्धलक्षणत्वमप्युक्तमिति चेत्सुखदुःखादियोग-
 गश्च । न । निमित्तत्वे सति लोकाविपर्ययाध्वारोपणात्सवितृत्वं । यथा
 हि सवित्रा नित्यमकाशरूपत्वाद्धोकाभिन्दवत्पनभिव्यक्तिनिमित्तत्वे सति
 लोकदृष्टिविपर्ययेणोदयास्तमयाहोरात्रादिकर्तृत्वाध्वारोपभागमवर्त्येवमीश्वरे नि-
 त्यविज्ञानशक्तिरूपे लोकज्ञानापोऽसुखदुःखसृष्ट्यादिनिमित्तत्वे सति लोक-
 विपरीतबुद्ध्याऽऽध्वारोपितं विपरीतलक्षणत्वं सुखदुःखादयश्च न स्वताः ।
 आत्मदृष्ट्यनुरूपध्वारोपाच्च । यथा घनादिविमर्शनेऽप्येव येनैव सवितृष-
 काशो न दृश्यते स आत्मदृष्ट्यनुरूपमेवाध्वारोपाति सवितेदानीमिह न प्रका-
 शपत्तीति सत्येष प्रकाशेऽप्यत्र भ्रान्त्या । एवमिह बौद्धादिदृष्ट्युद्भवाभिप-
 र्थाकुलभ्रान्त्याऽध्वारोपितः सुखदुःखादियोग उपपद्यते । अतस्परगाय तस्यै-
 वेश्वरस्यैव हि स्मरणम् । “मत्तः सृष्टिर्ज्ञानमपोहनं च” “नाऽऽदत्ते कस्य-
 चित्पापम्” इत्यादि । अतो नित्यमुक्त एकस्मिन्सवितरीव लोकाविषाध्या-
 रोपितमीश्वरे संसारित्वम् । शास्त्रादिमाध्याप्यादभ्युपगमनसंसारित्वमित्पावि-
 रोध इति । एतेन मत्तेकं ज्ञानादिभेदः मत्पुक्तः । सौख्यस्यैवत्यस्यैव-

ब्रह्म ह देवेभ्यो विजिग्ये तस्य ह ब्रह्मणो विजये
देवा अमहीयन्त । त ऐक्षन्तास्माकमेवायं विज-
योऽस्माकमेवायं महिमेति ॥ १४ ॥ १ ॥

स्वाद्यविशेषे च भेदहेत्वभावात् । विक्रियावत्त्वे चानित्यत्वात् । मोक्षे च
विशेषानभ्युपगमादभ्युपगमे चानित्यत्वमसङ्गात् । अविद्यावदुपलभ्यत्वाच्च
भेदस्य तत्क्षयेऽनुपपत्तिरिति सिद्धमेकत्वं तस्माच्छरीरेन्द्रियमनोबुद्धिविषय-
वेदनासंतानस्याहंकारसंबन्धादज्ञानबीजस्य नित्यविज्ञानान्यनिमित्तस्याऽऽ-
त्मतत्त्वयायात्म्यविज्ञानाद्विनिवृत्तावज्ञानबीजस्य विच्छेद आत्मनो मोक्षसंज्ञा
विपर्यये च बन्धसंज्ञा । स्वरूपापेक्षत्वादुभयोः । ब्रह्म ह, इत्येतिह्यर्थः ।
पुरा किल देवासुरसंग्रामे जगत्स्थितिपरिपालयिषयाऽऽत्मानुशासनोन्व-
र्तिभ्यो देवेभ्योऽर्थिभ्योऽर्थाय विजिग्येऽजैपीदसुरान्ब्रह्मण इच्छानिमित्तो
विजयो देवानां वभूवत्यर्थः । तस्य ह ब्रह्मणो विजये देवा अमहीयन्त ।
यज्ञादिलोकस्थित्यपहारिष्वसुरेषु पराजितेषु देवा वृद्धिं पूजां वा प्राप्तवन्तः ॥
॥ १४ ॥ १ ॥

दुःखी कश्चित्सुखी दुःखादिविक्रियाव्यवस्थान्यधानुपपत्त्याऽऽश्रयभेदस्तात्त्विकः कल्प्यते
तथाऽऽह—विक्रियावत्त्वे चेति । सुखादिविक्रियाणामुपाधिधर्मत्वात्ताऽऽत्मभेदसा-
धकत्वं व्यधिकारणासिद्धत्वादित्यर्थः । किंच न सर्वत्रैव मोक्षे विक्रियादिविशेष इष्यते ।
स्वरूपावस्थानं च मोक्षस्ततः सविशेषत्वं न स्वाभाविकमित्याह—मोक्षे चेति । किंच
आप्तत्वप्रयोरविद्यावद्विभ्रान्तरूपलभ्यात्सुप्तिमगद्योर्भ्रान्त्यभावेऽनुपलभ्यान्मिथ्यात्वं
भेदस्य सिद्धमित्याह—अविद्यावदिति । जीवानां क्रमेणानेकशरीरानुयायित्वात्मा-
तिमासिकस्य शरीरादिसंतानस्य मिथ्याभिमानविषयत्वाच्छ्रुतिरूपवदज्ञानबीजस्य
विच्छेद आत्मनो मोक्षसंज्ञेति संबन्धः । आत्मन इति कस्मादुच्यते विशिष्टस्य
बन्धमोक्षो किं नेष्येते तत्राऽऽह—स्वरूपापेक्षत्वादिति । विशिष्टस्य मोक्षेऽन्यथा-
संभवादन्वये वा संसारानिवृत्तिप्रसङ्गादन्यस्य च बन्धेऽन्यस्य च मोक्षे साधनवैयर्थ्या-
दुपाधिविशिष्टाद्वारेण स्वरूपस्यैवोपाधिप्रतिबिम्बकल्पस्य बन्धमोक्षो । प्रतिबिम्बो हि
वाच्यरूपेण मिथ्या लक्ष्यरूपेण तु बिम्बमेव स्वरूपावस्थानं मुक्तिरुपपद्यते ।
तदुक्तम्—

“उपाधिना सार्धमुपाविन्यमोपाधिकं सर्वमवेहि मिथ्या ।
मायंमुपाचित्प्रतिबिम्बकेऽपि बिम्बं पुनः सत्यमशेषमेव” इति ॥ १४ ॥ १ ॥

तद्वैषां विजज्ञौ तेभ्यो ह प्रादुर्बभूव तन्न व्यजा-
नत किमिदं यक्षमिति ॥ १५ ॥ २ ॥

तेऽग्निमब्रुवञ्जातवेद एतद्विजानीहि किमिदं
यक्षमिति तथेति ॥ १६ ॥ ३ ॥

तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्र-
वीज्जातवेदा वा अहमस्मीति ॥ १७ ॥ ४ ॥

तस्मिंस्त्वायि किं वीर्यमित्यपीदं सर्वं दहेयं यदिदं
पृथिव्यामिति ॥ १८ ॥ ५ ॥

तस्मै तृणं निदधावेतद्वहेति । तदुपमेयाय सर्वजवेन
तन्न शशाक दग्धुं स तत एव निववृते नैतदशकं
विज्ञातुं यदेतयक्षमिति ॥ १९ ॥ ६ ॥

त ऐसन्तेति मिथ्याप्रत्ययत्वाद्धेयत्वरूपापनार्थमाश्रितः । ईश्वरनिमित्ते
विजये स्वसामर्थ्यनिमित्तोऽस्माकमेवायं विजयोऽस्माकमेवायं महिमेत्यात्मनो
जयादि श्रेयोनिमित्तं सर्वात्मानमात्मस्थं सर्वकल्याणास्पदमीश्वरमेवाऽऽत्म-
त्वेनाबुद्ध्वा पिण्डमात्राभिमानाः सन्तो यं मिथ्याप्रत्ययं चक्रुस्तस्य पिण्ड-
मात्रविषयत्वेन मिथ्याप्रत्ययत्वात्सर्वेश्वरयाथात्म्यावबोधेन हातव्यत्वाख्या-
पनार्थस्तद्वैषामित्याद्याख्यायिकाश्रितः । तद्वत् ह किलैषां देवानामभि-
मायं मिथ्याहंकाररूपं विजज्ञौ विज्ञातवत् । ज्ञात्वा च मिथ्याभिमानशातनेन
तदनुजिघृक्षया देवेभ्योऽर्थाय तेषामेवेन्द्रियगोचरे नातिदूरे प्रादुर्बभूव ।
महेश्वरशक्तिमापोपात्तेनात्यन्ताद्भुतेन प्रादुर्भूतं किल केनचिद्रूपविशेषेण ।
सत्कलोपलभमाना अपि देवा न व्यजानन् न विज्ञातवन्तः । किमिदं यदे-
तद्यक्षं पूजयामिति ॥ १५ ॥ २ ॥

तद्विज्ञानायामिदं ब्रुवन् । तृणनिधानेऽयमभिमायोऽत्यन्तसंभावितयोर-

त ऐसन्तेति देवानामीक्षणस्य मिथ्याप्रत्ययत्वाद्मिथ्याभिमानस्य हेयत्वरूपापनार्थो
प्रक्षणः प्रादुर्भाव इति योजना । सूत्रमिदं व्याख्याति—ईश्वरनिमित्त इत्यादिना ।
जयादि श्रेष्ठार्थे निमित्तं मध्यमाना इति शेषः ॥ १५ ॥ २ ॥

अथ वायुमद्भवन्वायवेतद्विजानीहि किमेतयक्षमिति
तथेति ॥ २० ॥ ७ ॥

तदभ्यद्रवत्तमभ्यवदत्कोऽसीति वायुर्वा अहमस्मीत्य-
ब्रवीन्मातरिश्वा वा अहमस्मीति ॥ २१ ॥ ८ ॥
तस्मिन्स्त्वायि किं वीर्यमित्यपीदम् सर्वमाददीय
यदिदं पृथिव्यामिति ॥ २२ ॥ ९ ॥

तस्मै तृणं निदधावेतदादत्स्वेति तदुपभेषाय सर्व-
जयेन तन्न शशाकाऽऽदातुं स तत एव निववृते
नैतदशकं विज्ञातुं यदेतयक्षमिति ॥ २३ ॥

॥ १० ॥ अथेन्द्रमद्भवन्मघान्नेतद्विजानीहि
किमेतयक्षमिति तथेति तदभ्यद्रवत्तस्मात्तिरोदधे
॥ २४ ॥ ११ ॥ स तस्मिन्नेवाऽऽकाशे स्त्रिय-

भिमारुतं योस्तृणदहनादानाशक्त्याऽऽत्मसंभावना श्रुतिता भवेदिति । इन्द्र-
आदित्यो वज्रमृदा । अविरोधात् । इन्द्रोपसर्पणे ब्रह्म तिरोदध इत्यत्रायम-
भिषायाः—इन्द्रोऽहमित्यधिकतमोऽभिमानोऽस्य सोऽहमग्न्यादिभिः प्राप्तं
वाक्संभाषणमात्रमप्यनेन न मातोऽस्मीत्यभिमानं कथं न नाम जगदादिति ।
तदनुग्रहायैवान्तर्हितं तद्ब्रह्म बभूव ॥ १६ ॥ ३ ॥ १७ ॥ ४ ॥ १८ ॥ ५
॥ १९ ॥ ६ ॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥
॥ २४ ॥ ११ ॥

स शान्ताभिमान इन्द्रोऽत्यर्थं ब्रह्म विजिज्ञासुर्यस्मिन्नाकाशे ब्रह्मणः प्रादु-
र्भाव आसीत्तिरोधानं च तस्मिन्नेव स्त्रियमतिरूपिणीं विद्यामाजगाम ।

॥ १६ ॥ ३ ॥ १७ ॥ ४ ॥ १८ ॥ ५ ॥ १९ ॥ ६ ॥ २० ॥ ७ ॥ २१
॥ ८ ॥ २२ ॥ ९ ॥ २३ ॥ १० ॥ २४ ॥ ११ ॥

* यद्यपि बहुषु पुस्तकेष्ववाददीयमिति पाठस्तथापि स लेखकप्रमादान् । अथवा " इदोऽन् " इति प्राप्ते छान्दस्यवादमादेशः । + अथ तदभ्यद्रवत्तस्मादिति पाठो भाष्यतः प्रतीयते ।

३४ आनन्दगिरिकृतटीकासंवलितशांकरवाचस्पत्याप्योपेता- [३ तृतीयः खण्डः]

माजगाम बहुशोभमानामुमा ५ हैवमती ता ५
होवाच किमेतयक्षमिति ॥ २५ ॥ १२ ॥

इति तृतीयः खण्डः ॥ ३ ॥

सा * ब्रह्मेति होवाच ब्रह्मणो वा एतद्विजये मही-
यध्वमिति ततो हैव विदांचकार ब्रह्मेति ॥ २६ ॥

॥ १ ॥ तस्माद्वा एते देवा अतितरामिवान्पान्देवा-
न्यदग्निर्वायुरिन्द्रस्ते ह्येनन्नेदिष्टं पस्पृशुस्ते ह्येनत्प्र-
थमो विदांचकार ब्रह्मेति ॥ २७ ॥ २ ॥

तस्माद्वा इन्द्रोऽतितरामिवान्पान्देवान्स ह्येनन्नेदिष्टं
पस्पर्श स ह्येनत्प्रथमो विदांचकार ब्रह्मेति ॥ २८ ॥

॥ ३ ॥ तस्यैष आदेशो यदेतद्विद्युतो व्यद्युतदा ३

अभिषायोद्घोषहेतुत्वादुदपस्पृमा हेमवतीव सा शोभमाना विधेव विरूपोऽपि
विषावान्वह्यु शोभते ॥ २५ ॥ १२ ॥ इति तृतीयः खण्डः ॥ ३ ॥

तां च पृष्ट्वा तस्या एष वचनाद्विदांचकार विदितवान् । अत इन्द्रस्य
घोषहेतुत्वाद्विधेयोमा । विषासहायवानीश्वर इति स्मृतिः । यस्मादिन्द्रवि-
ज्ञानपूर्वकमग्निवाय्विन्द्रास्ते ह्येनन्नेदिष्टमिति सीपं ब्रह्मविद्यया ब्रह्म माप्ताः
सन्तः पस्पृशुः स्पृष्टवन्तः । ते हि मयमा मयमं विदांचकार विदांचक्रुरित्ये-
तत् । तस्मादतितरामनीत्यान्यानि जयेन दीप्यन्तेऽन्यान्देवास्ततोऽपीन्द्रोऽति-
तरां दीप्यते । आदौ ब्रह्मविज्ञानात् ॥ २६ ॥ १ ॥ २७ ॥ २ ॥ २८ ॥ ३ ॥

तस्यैष आदेशस्तस्य ब्रह्मण एष यक्षमाण आदेश उपासनोपदेश
इत्यर्थः । यस्मादेवेभ्यो विद्युदिव सहस्रैव मादूर्ध्वं ब्रह्म धुतिमचस्माद्विद्युतो
विद्योतनं यथा यदेतद्ब्रह्म व्यद्युतद्विद्योतिववत् । आ इत्युपमार्थ
आशब्दः । यथा मनान्वकारं विदार्थं विद्युस्तर्जिता मका-

॥ २५ ॥ १२ ॥ इति तृतीयः खण्डः ॥ ३ ॥ विधेति सत्त्वमयानां शक्ति-

व्यिक्तत्वात्प्राप्त्या योयदेतः ॥ २६ ॥ १ ॥ २७ ॥ २ ॥ २८ ॥ ३ ॥

तस्मादिदमप्येतिर्न पठ्यमाणेन द्वापठ्ये—यस्मादिदमप्यदिना । अर्थ-

* स्पृष्टुं अग्निं विदुर्न ॥ २३ ॥

१ प. छ. पठ्ये ३४ ।

इतीन्यमीमिपदा ३ इत्यधिदैवतम् ॥ २९ ॥ ४ ॥
 अथाध्यात्मं यदेतद्गच्छतीव च मनोऽनेन चैत-
 दुपस्मरत्यभीक्षणं संकल्पः ॥ ३० ॥ ५ ॥ तद्ध
 तद्वनं नाम तद्वनमित्युपासितव्यं स य एतदेवं

शत एवं तद्ब्रह्म देवानां पुरतः सर्वतः प्रकाशवद्व्यक्तीभूतमतो व्यद्युतादिवे-
 त्युपास्यम् । यथा संकृद्द्विद्युतमिति च वाजसनेयके । यस्माच्चेन्द्रोपसर्पण-
 काले न्यमीमिपत् । यथा कश्चिच्चक्षुर्निमेषणं कृतवानिति । इतीदित्यनर्थकौ
 निपातौ । निमिषितवदिव तिरोभूतमित्येवमधिदैवतं देवताया अधि यदर्श-
 नमधिदैवतं तत् ॥ २९ ॥ ४ ॥

अथानन्तरमध्यात्ममात्मनोऽध्यात्मैमुच्यत इति वाक्यशेषः । यदेतद्ययो-
 क्तलक्षणं ब्रह्म गच्छतीव प्राप्नोतीव विषयी करोतीवेत्यर्थः । न पुनर्विषयी
 करोति मनसोऽविषयत्वाद्ब्रह्मणोऽतो मनो न गच्छति । येनाऽऽहुर्मनो
 मतमिति हि चोक्तम् । गच्छतीवेति तु मनसोऽपि मनस्त्वात् । आत्मभूत-
 त्वाच्च ब्रह्मणस्तत्समीपे मनो वर्तत इत्युपस्मरत्यनेन मनसैव तद्ब्रह्म विद्वान्यस्मा-
 च्चस्माद्ब्रह्म गच्छतीवेत्युच्यते । अभीक्षणं पुनः पुनश्च । संकल्पो ब्रह्ममेवित्यस्य
 मनसः । अत उपस्मरणसंकल्पादिभिर्लिङ्गैर्ब्रह्म मनोऽध्यात्मभूतमुपास्यमि-
 त्यभिप्रायः ॥ ३० ॥ ५ ॥

तस्य चाध्यात्ममुपासने गुणो विधीयते तद्ध तद्वनं तदेतद्ब्रह्म तच्च
 तद्वनं च तत्परोक्षं वनं संभजनीयम् । वनतेस्तत्कर्मणस्तस्मात्तद्वनं नाम ।
 ब्रह्मणो गौणं हीदं नाम । तस्मादनेन गुणेन तद्वनमित्युपासितव्यम् । स
 यः कश्चिदेतद्योक्तमेवं योक्तेन गुणेन वनमित्यनेन नाम्नाऽभिधेयं ब्रह्म
 वादोपसंहारोऽयं विध्युपक्रमार्थम् । विद्युद्दृष्टान्तेनात्यन्तशीसिमस्त्रं निमेषणदृष्टान्तेन
 देवैरपि दुर्ज्ञेयत्वमिति गुणद्वयं देवानधिकृत्य विवक्षितम् । अत एव तद्गुणद्वयाभिधि-
 श्टोपासनमाधिदैविकमुच्यते ॥ ३१ ॥ ४ ॥

अहं ब्रह्मैवेति तत्कर्तव्यमित्यभिप्रेत्याऽऽध्यात्मिकब्रह्मरूपमाह—आत्मेत्यादिना

॥ ३० ॥ ५ ॥

वनतेस्तत्कर्मण इति । वन संभजन इत्यस्य घातोः संभजनार्थस्य रूपं वन-
 मिति । तत्परोक्षं वनं न गृह्यत इत्यर्थः । गौणमिति । अवयवशक्तिः ।

वेदाभिहैनः सर्वाणि भूतानि संवाञ्छन्ति ॥ ३१ ॥
 ॥ ६ ॥ उपनिषदं भो ब्रूहीत्युक्ता त उपनिषद्ब्राह्मी
 वाव त उपनिषदमब्रूमेति ॥ ३२ ॥ ७ तस्यै तपो
 दमः कर्मेति प्रतिष्ठा वेदाः सर्वाङ्गानि (णि ?)
 सत्यमायतनम् ॥ ३३ ॥ ८ ॥ यो वा एतामेवं वेदा-
 पहत्य पाप्मानमनन्ते स्वर्गे लोके ज्येये प्रति-

वेदोपास्ते । तस्यैतत्फलमुच्यते । सर्वाणि भूतान्येनमुपासकप्रभिसंवाञ्छ-
 न्तीहाभिसंभजन्ते सेवन्ते स्मेत्यर्थः । यथागुणोपासनं हि फलम् ॥ ३१ ॥ ६ ॥

उपनिषदं भो ब्रूहीत्युक्तायामप्युपनिषदि द्विष्येणोक्त आचार्य आह-
 उक्ता कथिता ते तुभ्यमुपनिषदात्मोपासनं च । अधुना ब्राह्मी वाव ते तुभ्यं
 ब्रह्मणो ब्राह्मणजातेरुपनिषदमब्रूव वक्ष्याम इत्यर्थः । वक्ष्यति हि । ब्राह्मी
 नोक्ता । उक्ता त्वात्मोपनिषत् । तस्मान्न भूताभिप्रायोऽब्रूमेत्ययं शब्दः
 ॥ ३२ ॥ ७ ॥

तस्या वक्ष्यमाणाया उपनिषदस्तपो ब्रह्मचर्यादि दम उपशमः कर्मा-
 ग्रहोपादीत्येतानि प्रतिष्ठाऽऽश्रयाः । एतेषु हि सत्सु ब्राह्मोपनिषत्प्रतिष्ठिता
 भवति । वेदाश्चत्वारोऽङ्गानि च सर्वाणि । प्रतिष्ठेत्यनुवर्तते । ब्रह्माश्रया हि
 विद्या । सत्यं यथाभूतवचनमपीडाकरमायतनं निवासः सत्यवत्सु हि सर्व
 यथोक्तमायतन इवावस्थितम् ॥ ३३ ॥ ८ ॥

तामेतां तपआद्यङ्गानां तत्प्रतिष्ठां ब्राह्मीमुपनिषदं सायतनामात्मज्ञानहे-
 तुभूतामेवं यथावयो वेदानुवर्ततेऽनुष्ठिति । तस्यैतत्फलमाह—अपहत्य
 पाप्मानम् । अपहृत्य (क्षीय) घर्माघर्मादित्यर्थः । अनन्तेऽपारेऽविद्यमा-
 नान्ते । स्वर्गे लोके सुखमाये निर्दुःखात्मानि परे ब्रह्मणि । ज्येये महति

लभ्यं न रुदथा समुदायनाकयेत्यर्थः ॥ ३१ ॥ ६ ॥

ब्राह्मणजातेरुपनिषदमिति । ब्राह्मणजात्यनुष्ठेया विद्यामात्मज्ञानसाधनमूता-
 विदग्धः ॥ ३२ ॥ ७ ॥ असेति वेदस्तन्मूलायाश्चाश्रया ॥ ३३ ॥ ८ ॥

तत्रादीनि वेदाङ्गान्गदाङ्गानि यस्याः ॥ ३४ ॥ ९ ॥

सायतनः तपः सिद्धः सर्वेद्यो यः स्वयच्छितः ।

स वाऽन्तःप्रविष्टोऽहमुपास्यः सर्वदेहिनाम् ॥ १ ॥

१ चतुर्थः खण्डः]

केनोपनिषत् ।

तिष्ठति प्रतितिष्ठति ॥ ३४ ॥ ९ ॥ इति चतुर्थः
खण्डः ॥ ४ ॥

इति सामवेदीया तलवकारशाखोक्ता केनोप-
निषत्समाप्ता ॥

सर्वमहत्तरे प्रतितिष्ठति सर्ववेदान्तवेद्यं ब्रह्माऽऽत्मत्वेनावगम्यं तदेव ब्रह्म
प्रतिपद्यत इत्यर्थः ॥ ३४ ॥ ९ ॥

चतुर्थः खण्डः ॥ ४ ॥

=====

इति श्रीमत्परमहंसपरिव्राजकाचार्यगोविन्दभगवत्पादपूज्यशिष्य-
श्रीमत्परमहंसपरिव्राजकाचार्यश्रीमच्छंकरभगवतः कृतौ
तलवकारोपनिषदपरपर्यायकेनोपनिषद्भाष्ये सुद-
गणवाक्यविवरणं समाप्तम् ।

इति चतुर्थः खण्डः ॥ ४ ॥

इति श्रीमत्परमहंसपरिव्राजकाचार्यश्रीमद्गोविन्दभगवत्पूज्यपादंशिष्यश्री-
मत्परमहंसपरिव्राजकाचार्यश्रीमच्छंकरभगवतः कृतौ सामवेदप्रतिष्ठ-
वकारशाखोपनिषत्सुद्रगणे वाक्यविवरणे भाष्ये श्रीमत्परमहंस-
सपरिव्राजकाचार्यश्रीमदानन्दज्ञानविरचिता व्याख्या
समाप्ता ॥

=====

ॐ तत्सद्ब्रह्मणे नमः ।

शंकरानन्दकृता केनोपनिषद्दीपिका ।

केनेषितोपनिषदं व्याकरिष्ये पदाध्वना ।

रम्यां तलवकाराणां शाखीयामात्मबोधिनीम् ॥ १ ॥

ब्रह्मणः मत्तयादिप्रमाणैरनवगम्यत्वात्तदस्तित्वस्य च प्रमाणसिद्धत्वा-
च्चित्रेणापि कर्मणा प्राणाद्युपासनेन ब्रह्मज्ञानोत्पादमन्तरेण ब्रह्मावाप्तेः संपा-
दयितुमशक्यत्वादशुद्धान्तःकरणस्य च ब्रह्मज्ञानोत्पादस्यासंभावितत्वादतः
कर्माणि प्राणाद्युपासनानि चोक्त्वा ब्रह्मविद्यागुपकमते । तत्रापि प्रतिपत्ति-
सौकर्यार्थं गुरुशिष्यसंवादमिवाऽऽह । शिष्यः पृच्छति—केनासता सता
केनाचेतनेन चेतनेन वा भिन्नेनाभिन्नेन वेधितमिष्टं कस्येच्छानिमित्तमित्यर्थः ।
पतति सर्वासु दिक्षु गच्छति मन इति वक्ष्यमाणेन संबन्धः । सामान्यतः
भेरयितारं पृष्ट्वा विभेपतस्तं पृच्छति—प्रेषितं प्रेरितं धनुष्मतेव ज्याघाताद्वा-
णजातं को ह्येतद्देशाद्देशान्तरं नयतीत्यर्थः । मनःसंकल्पविकल्पोपलक्षितम-
न्तःकरणं ज्ञानशक्तिरित्यर्थः । केन व्याख्यातम् । प्राणः पञ्चवृत्तिरध्यात्मा-
दिभेदभिन्नः क्रियाशक्तिरित्यर्थः । प्रथमोऽव्याकृताभिमानिन ईश्वरस्य चेत-
नाचेतनात्मकं विभेपं जनयतः सर्वप्रवृत्तिनिमित्तं प्रथमः पुत्रः प्रैति प्रकर्षेणो-
र्ध्वादिदिक्षु गच्छति युक्तः संबद्धः केन प्रेषित इत्यर्थः । केन व्याख्यातम् ।
इषितां प्रेरितां वाचं वागिन्द्रियरूपायनेकशब्दजननीमिमां तात्वाद्यष्टस्था-
नस्यां वदन्ति । अस्य वागिन्द्रियस्य वक्तुमशक्यत्वेऽपि केनचिन्नुन्नवागि-
न्द्रियास्तदुच्चार्यमाणां वर्णपदवाक्यात्मिकां वाचं व्यक्तमुच्चारयन्ति । चक्षुः-
श्रोत्रं चक्षुश्च श्रोत्रं च क उ को नाय देवः सर्वव्यवहारकारणभूतो युनक्ति
सेनद्धं करोति भेरयतीत्यर्थः ॥ १ ॥

गुरुराह—श्रोत्रस्य शब्दोपलब्धेरसाधारणकारणस्य श्रोत्रं यथाऽस्माकम-
साधारणव्यवहारस्य कारणं श्रोत्रं तथा श्रोत्रस्यापि शब्दग्रहणसामर्थ्यस्यासा-
धारणं कारणम् । मनसः सर्वोपलब्धौ साधारणकारणस्य मनः साधारणका-
रणत्वसामर्थ्यकारणम् । यद्धेतुवर्थमुक्तैः श्रोत्रादिभिर्वक्ष्यमाणैश्चक्षुरन्तैः संब-
ध्यते । अथवा यद्यो वचो वागिन्द्रियस्य वर्णोच्चारणशक्तेर्हं सतिदस्य वाचं

वाग्वाग्निन्द्रियसामर्थ्यकारणम् । यदुक्तं च स उ एव प्राणस्य पञ्चवृत्तैर्जी-
वनकारणस्य प्राणो जीवनकारणत्वसामर्थ्यकारणम् । चक्षुषो रूपोपलब्धे-
रसाधारणकारणस्य चक्षुश्चक्षुःसामर्थ्यकारणम् । एवंभूतो यः स एवेत्य-
न्वयः । मनआदेः सामान्यतो विशेषतश्च प्रेरयितेति शेषः । अयमर्थः—
अस्ति मनआदीनां प्रेरयिता मनआदिविलक्षणश्चेतनश्चेतनानां भेदगन्धशून्य
इति । अतो ज्ञात्वाऽविद्यां सकार्यामितिमुच्य सर्वात्मना परित्यज्य धीरा
बुद्धिमन्तो ब्रह्मचर्यादिसाधनसंपन्नाः । अपवोपसर्गयोगे धातोरन्यार्थत्वं
प्रापेणेति न्यायेन धीरा अतिमुच्याहं ब्रह्मास्मीति तमवगत्य प्रेत्यास्माल्लोका-
ल्लोकशब्दाभिधेयकार्यकारणसंघाताभिमानादस्मात्प्रतिप्राणिप्रत्यक्षात्प्रेत्य प्र-
कर्षेण गत्वा तदभिमानं परित्यज्येत्यर्थः । अमृता मरणकारणाविद्यातत्कार्य-
शून्याः । भवन्ति स्पष्टम् ॥ २ ॥

ननु येन प्रेरितं मनआदिकं गच्छति तदिदमिति शृङ्गग्राहिकया कस्मान्न
प्रदर्शयत इत्यत आह—न तत्र चक्षुर्गच्छति रूपादिहीनत्वात्तस्य तस्मिन्वि-
षये चक्षुर्न न गच्छति । ननु चक्षुरग्राह्याणामपि स्वर्गापूर्वादीनां धाग्विष-
यत्वं दृष्टमित्यत आह—न वागच्छति । स्पष्टम् । तत्रेत्यनुवर्तते । ननु
धागग्राह्याणामपि चम्पककेतव्यादिगन्धभेदानां मनसा ग्रहो दृष्ट इत्यत आह—
नो मन उक्तम् । गच्छति तत्रेत्यनुवर्तते । यत एवं ततः श्रोत्रस्य श्रोत्र-
मित्याद्युक्तोपदेशमन्तरेणाऽऽस्याऽऽत्मनो दर्शनं उपायान्तरं न विद्याः स्वगु-
द्वया न जानीमः । नापि विविषशास्त्रगुर्वाद्युपदेशेभ्य इत्याह—न विजा-
नीमो विशिष्टेभ्यः शास्त्रेभ्यः शास्त्रगुर्वादिभ्य इदानीमपि नापिगच्छामः ।
यथा येन प्रकारेणैतच्छ्रोत्रस्य श्रोत्रमित्यादिनोक्तं मन आदेः प्रेरकमनु-
श्रित्वाग्मादृशो गुरुर्भवाद्यं शिष्यं श्रोत्रस्य श्रोत्रमित्यादिनोपादिदयानु पद्या-
च्छेत्तो वर्तुलभृङ्गो गौरितिबिद्विशेषणं कुर्याद्यमुपायं न विद्वो न विजानीम
इत्यन्वयः । ननु लोके द्रुपी मतिर्ज्ञातमज्ञातं च तत्र आप्यामन्यतरविशेषणेन
विशेषणीयमित्यत आह—अन्यदेव तदिदितात्तच्छ्रोत्रस्य श्रोत्रमित्यादिनोक्तं
विदिताज्ञानविषयात्सर्वस्वादन्त्यदेर वृथगेव न तु ज्ञानविषयः । ननु तर्थाभि-
दितमज्ञातस्वरूपमित्यत आह—अथो अप्यविदिताज्ञानाविषयादज्ञाता-

दन्यदेव । नन्विदं भवदयुद्धिकल्पितमित्यत आह—इत्यनेन प्रकारेण शुश्रूषं
 श्रुतवन्तो वयम् । पूर्वेषां पित्रादीनाम् । ते च न मूर्खा इत्येवमाह—ये
 प्रसिद्धाः शमदमादिसाधनसंपन्नाः शास्त्रहृदयज्ञा नोऽस्माकं सहाध्यायिनां
 शिष्याणां तच्छ्रोत्रस्य श्रोत्रमित्यादिनोक्तं व्याचक्षिरे विस्पष्टमा समन्ता-
 त्कथितवन्तः । अनेन गुरुमुखादेवाऽऽत्मावगतिर्भवति न तु प्रकारान्तरे-
 णेत्यर्थादुक्तम् ॥ ३ ॥

अतो वागाद्यगम्यत्वेनैवावगन्तव्यं न त्वन्यथेत्येतन्मन्त्रपञ्चेकेनाऽऽह—
 यत्प्रसिद्धमात्मस्वरूपं ताचा वर्णपदादिरूपया वेदलोकवाक्यात्मिकयाऽनभ्यु-
 दितमप्रकाशितं शृङ्गग्राहिकया । येन प्रसिद्धेन वाग्वागिन्द्रियं वर्णादिवाक्स
 हितमभ्युद्यते सर्वत उच्यते स्वव्यवहारक्षमा भवतीत्यर्थः । केनेपितां वाच-
 मित्यस्येदमुत्तरम् । तदेव वाचा प्रकाशितं वाचः प्रेरकं न त्वन्यत् । ब्रह्म
 घृहदेशकालवस्तुपरिच्छेदशून्यं त्वमस्मच्छिष्यो ब्रह्मणो भेदरहितो विद्धि
 जानीहि । ननु किमर्थं तदेव ज्ञातव्यं यतो बहुविधभेदमहमनहं वा तदित्यु-
 पासते जनाः । तद्वदहमपि भवदुक्तादन्यज्ज्ञास्यामीत्यत आह—नेदमिदं बहु-
 विधभेदमहमनहं वा गृहीतं वागादिविषयभूतं न ब्रह्मेति शेषः । इदंशब्दार्थ-
 माह—यत्प्रसिद्धमुपासकानामिदं प्रसिद्धं ज्ञातृज्ञानज्ञेयभेदवदुपासत उपासनं
 कुर्वते यथावत्स्वरूपावबोधशून्याः ॥ ४ ॥

वागगम्यस्यापि चम्पककेतव्यादिगन्धभेदस्य मनसा ग्रहो दृष्ट इत्यत
 आह—यत्प्रसिद्धं मनसो मनो मनसाऽन्तःकरणेन न मनुते कोऽपि नाधि-
 गच्छति । न च तदकिञ्चित्करमित्याह—येन मनसाऽविज्ञातेनाऽऽहुः कथ-
 यन्त्यस्माकं व्याख्यातारो मन उक्तं मतं ज्ञातं सर्वकार्यक्षममित्यर्थः । अनेन
 केनेपितामित्यादिप्रथमप्रश्नस्योत्तरं सिद्धम् । यद्यपि बाह्यनसयोरगोचरत्वे-
 नेव चक्षुःश्रोत्रप्राणानामगोचरत्वं सिद्धं तथाऽपि पञ्चप्रश्नानां मल्येकमुत्तरं
 दातुं वक्ष्यमाणं पर्यायत्रयमवगन्तव्यम् । तदेव ब्रह्म त्वं विद्धि नेदं यदिद-
 मुपासते व्याख्यातम् ॥ ५ ॥

यत्प्रसिद्धं चक्षुषश्चक्षुषक्षुषा रूपग्राहकेणेन्द्रियेण न पश्यति नाबलो-
 कयति येन चक्षुषश्चक्षुषा चक्षूंष्यक्षिणी पश्यत्यवगच्छति चक्षुषः सर्व-

कार्यकारणमित्यर्थः । चक्षुःश्रोत्रं क च देवो पुनर्कौतियोगस्य विभागेनाऽऽ-
द्यस्पोत्तरं दत्तम् । तदेव ब्रह्म त्वं विद्धि नेदं यदिदमुपासते व्याख्यातम् ॥ ६ ॥

यत्प्रसिद्धं श्रोत्रस्य श्रोत्रं श्रोत्रेण शब्दोपलब्धिं साधनेन न शृणोति
नाधिगच्छति । येन श्रोत्रस्य श्रोत्रेण श्रोत्रं शब्दोपलब्धिकारणमिदमाका-
शस्य प्रदेशविशेषात्मकं श्रुतमधिगतम् । स्वकार्यक्षमं कृतमित्यर्थः । चक्षुः-
श्रोत्रं क इत्यस्याविशिष्टस्यानेनोत्तरं दत्तम् । तदेव ब्रह्म त्वं विद्धि नेदं
यदिदमुपासते व्याख्यातम् ॥ ७ ॥

यत्प्रसिद्धं प्राणस्य प्राणरूपं प्राणेन पञ्चवृत्तिना न प्राणिति प्राणचेष्टां
न करोति येन प्राणस्य प्राणेन प्राणः प्रसिद्धपञ्चवृत्तिः प्रणीयते प्रकर्षेण
नीयते स्वचेष्टां कार्यत इत्यर्थः । अनेन केन प्राण इत्यादेरुत्तरं दत्तम् ।
श्रोत्रस्य श्रोत्रमित्यादिना तु सामान्यतः । अत्र तु विशेषत इति न पुनरु-
क्तम् । अथवा तदुत्तरं तत्रैव कण्ठतः । अत्र तु वागाद्यविषयत्वमविपाद-
नेनार्थमिति न पुनरुक्तम् । तदेव ब्रह्म त्वं विद्धि नेदं यदिदमुपासते व्या-
ख्यातम् ॥ ८ ॥

इति श्रीशंकरानन्दभगवतः कृतौ केनोपनिषद्दीपिकायां प्रथमः खण्डः ॥ १ ॥

पूर्वं यथावत्स्थितमात्मस्वरूपं गुर्वाद्युपदिष्टमुपदिश्येदानीं शिष्यबुद्धिपनुसर-
न्नाह-यदि पक्षान्तरे मन्यसे वस्तुनो विद्यमानमपि × जानामि सुवेदं सुष्ठु
भवदादिभिरुक्तं ममाऽऽत्मस्वरूपं जानामि । इत्यनेन प्रकारेण यदि मन्यसे
इत्यन्यथः ! तथा ब्रह्मतत्त्वं जानीष इत्याह-दहरमेवापि नूनम् । अपि संभाव-
नायाम् । नास्त्येव भवतो ब्रह्मज्ञानम् । अथ च चेतनत्वाऽज्ञानवानहमस्तीति
संभावयसि तथाऽपि नूनं निश्चितं तद्विषयस्यात्यन्तत्वादत्यमेव न तु बृहत् ।
त्वं ज्ञानिस्वाभिमानी चेत्यात्यमेव जानीषे । किम् । ब्रह्मणो रूपं देवकाल-
वस्तुपरिच्छेदगुणस्य स्वरूपं दहरज्ञानमेव हेतुर्गुणस्यादस्य विविधपरिच्छे-
दगुणस्य त्वं कार्यकारणसंघाताभिमानी परिच्छिन्नो ज्ञानिकः । एवंभूताद्य-
तोऽन्यथाप्रसिद्धं त्वया श्रेयं कार्यब्रह्मस्वरूपमस्य ब्रह्मणः सर्वपरिच्छेदगुणस्य
देवेष्विन्द्राग्न्यादिषु । अथ तु यस्मादस्य देवेषु यामप्रसिद्धमस्परं चेति

× इदं पदमधिकमिव भाति ।

भेदस्तस्मादेव मीमांस्यमेव विचारणीयमेव ते तत्र त्वयेत्यर्थः । एवमुक्तो मीमांसां कृत्वा शिष्य आह—मन्येऽद्यगच्छामि विदितमवगतं मयेति शेषः ॥ १ ॥

स्वयंविदि[त]त्वे हेतुमाह—नाहं मन्ये सुवेदेति नो न वेदेति वेद च । अहं सुवेदेति नैव मन्ये । यदि सम्यङ्न ज्ञातं तर्हि किं न ज्ञातमेवेत्यत आह—नो न वेदेति । तर्हि किं संदिग्धमित्यत आह—वेद च । जानाम्यपि चकाराज्जानन्नपि भेदबुद्धेरभावात् जानामि । न सुवेदेत्यनेन ब्रह्मणोऽतिदुर्वोधत्वं दर्शितम् । नो न वेदेत्यनेन शास्त्रैकगम्यत्वमुक्तम् । वेदेत्यनेन संशयादिराहित्यमुक्तम् । चकारेण सर्वभेदभक्षकः साक्षात्कार उक्तः । अतिदुर्वोधशास्त्रैकगम्यासंदिग्धसर्वभेदशून्यब्रह्माहमस्मीत्यर्थः । यो मत्तोऽन्योऽपि नोऽस्माकं शिष्याणां मध्ये तन्मयोक्तं सुवेदेति न न वेदेत्यपि न वेद चेति वेद जानाति स तद्ब्रह्म श्रोत्रस्य श्रोत्रमित्यादिनोक्तं वेद जानाति यस्मादयमवगन्ता मदुक्तं वेद भवानेतमवगच्छति । नो न वेदेति वेद च न जानामीति न जानामीत्यपि न । चकार इतिनोकारयोरनुवृत्त्यर्थः । दर्शिता च तयोर्व्योजना । तस्माद्ब्रह्म वेदेत्यभिप्रायः ॥ २ ॥

ननु न जानामीति ज्ञानवता ज्ञेयं जानामीति ज्ञानवता चाज्ञेयं भवद्वाचो भङ्ग्या ब्रह्म सिध्यति न चैवं प्रामाणिकमित्यत आह—यस्य ब्रह्म विदुषोऽमतमनधिगतं कर्तृकर्मादिभावेन तस्य कर्तृकर्मादिभावानधिगतवतो मतमधिगतम् । इदानीं वैपरीत्यमाह—मतं कर्तृकर्मादिभावेनाधिगतं यस्य ब्रह्म विदुषो न वेद न जानाति स कर्तृकर्मादिभेदज्ञानवान् । तत्रैव हेतुमाह—यतोऽविज्ञातमनधिगतं विजानतां विविधज्ञातृज्ञानज्ञेयादियुद्धिमतां देशकालवस्तुपरिच्छेदशून्यरूपत्वाद्ब्रह्मणस्ततः । विज्ञातं विशेषेण यथाविद्यमानस्वरूपेणाधिगतमविजानतां विविधज्ञात्रादिभेदबुद्धिरहितानाम् ॥ ३ ॥

अविजानतां विज्ञातं चेत्तर्हि सुषुप्तिपूर्णादौ सर्वोऽपि कृतकृत्यः स्यादित्यत आह—प्रतिबोधविदितं सर्वपत्ययसाक्षित्वेनावगतं मतं विज्ञातं न तु सर्वपत्ययोपरमे सुषुप्त्यादौ । ननु किमनेन ज्ञानेनेत्यन आह—अमृतत्वं हि विन्दन्त आत्मना हि यस्मादात्मनाऽऽत्मज्ञानेनामृतत्वमविद्यातत्कार्यादिमरण-

क्षुत्पत्यं स्वयंप्रकाशमानन्दात्मस्वरूपमित्यर्थः । विन्दते लभते । हेतुत्वर्थ-
स्याऽऽत्मनेति व्याख्यानम् । विन्दते वीर्यं सामर्थ्यमविद्यामिदृत्तिकारणं
चरमसाक्षात्काररूपं लभते । उक्तवीर्यकाभादुक्तामृतत्वमाप्तिः मसिद्धैवेत्याह-
विद्ययाऽधिष्ठानयायात्म्यसाक्षात्कारेण कर्मगन्धानपेक्षेण विन्दतेऽमृतमाधिष्ठा-
नविपरीतग्रहणतज्जदुःस्वरूपपरणकारणशून्यमविक्रियमाधिष्ठानं लभने ॥ ४ ॥

ननु विद्या चेच्छरीरान्तर एव न त्वत्रैव सति शरीर इत्यत आह-इहा-
स्मिन्नेवाधिकारिशरीरे चेद्यद्यवेदीज्ज्ञातवान् । अथ तदा सत्यं सच्चिदानन्द-
रसं ब्रह्मास्ति विद्यते न चेदिहावेदीदिहांधिकारिशरीरे यद्यहं ब्रह्मास्मीति
शरीरे साक्षात्कारं न कृत्यांस्तदा महत्यतिमौढा त्रिविधदुःखसंतानजननी
विनष्टिर्विमाशरूपा । श्रुत्या सानुक्रोशमेतदुक्तम् । एतच्छरीरमन्तरेण सम्-
लघोरसंसारविनाशकात्मज्ञानस्य दुर्लभत्वात्ततोऽस्मिन्सत्येव तदर्थं यत्न
आस्थेयोऽन्यथा सततं संसारसागरे निमज्जनमेव स्यादिति । इदानी-
मात्मनः सर्वत्राहमस्मीत्यवलोकनं करणीयमित्येतदात्मज्ञानस्य संसारव्या-
ध्यापधस्य स्वरूपमाह सा । भूतेषु भूतेषु प्राणिषु । वीप्सा निखिलचतु-
र्विधप्राणिसंग्रहार्था । विचित्य वयं स्म इत्यधिगत्य धीरा बुद्धिमन्तो विद्वा-
सः । मेत्यास्माल्लोकादमृता भवन्ति व्याख्यातम् ॥ ५ ॥

इति श्रीशंकरानन्दभगवतः कृतौ केनोपनिषद्दीपिकायां द्वितीयः खण्डः ॥२॥

विशुद्धान्तःकरणैरेव ब्रह्मविद्ययैव सर्वातिशयवत्सर्वात्मभूतं ब्रह्म विज्ञेयं न
स्वन्ययेत्येतदर्थमियमाख्यायिकाऽऽरभ्यते-ब्रह्म सत्यज्ञानानन्दादिलक्षणं ह
किञ्च देवेभ्यो देवानामनुग्रहार्थाय विजिग्ये विविधं देवानां लोकद्वयमतिकूल-
मसुगृह्यं जितघत् । तस्य देवानुग्रहमष्टतस्य ह किञ्च ब्रह्मणः सत्यज्ञानानन्दा-
दिलक्षणस्य विजये विविधजयनिमित्तं देवा इन्द्राग्निवायुप्रभृतयोऽमहीयन्त
पूजिता अयूवन् । सेऽविज्ञातब्रह्मप्रभावा ऐशन्त प्रत्यक्षं वक्ष्यमाणप्रकारेणैक्षण-
मकुर्यन् । तदीक्षणप्रकारमाह-अस्माकमेव कार्यकरणसंघाताभिमानिनामिन्द्रा-
न्यादीनामेव न त्वन्यस्य कस्यचित् । अयमस्मत्प्रत्यक्षविषयो विजयो विवि-

षोऽसुरपराभवलक्षण उत्कर्षः । अस्माकमेवायं व्याख्यातम् । महिषा महत्स्वरूपा सर्वजन्तुभ्यः स्तुतिपूजादिलाभलक्षणः । इत्यनेन प्रकारेण ॥ १ ॥

तद्ब्रह्म देवानां विजयकृद् किलैषां देवानामज्ञानिनां गर्वरूढमभिप्रायं विजज्ञौ विशेषेण ज्ञातवत्तेभ्यस्तेषां गर्वरूढानां देवानामज्ञानिनामनुग्रहार्थं ह किल प्रादुर्बभूव किमपि रूपं धृत्वा नयनपंथमागतं तद्ब्रह्म न व्यजानत देवा इदं तदिति विशेषेण न ज्ञातवन्तः । तदज्ञातमाह—किं विचारे । इदं मत्पक्षं यक्षं पूज्यमतिदिव्यरूपत्वात् । इत्यनेन प्रकारेण ॥ २ ॥

एवं संशयाविष्टहृदयास्ते गर्वाविष्टा देवा अग्निं देवानामग्रेसरं बह्निमब्रुवन्तु-
क्तवन्तः । तदुक्तिमाह—जातवेदो जातानि वेदांसि विविधानि ज्ञानानि सर्व-
वेदात्मकानि यस्मादग्रेः स जातवेदास्तस्य संवोधनं हे जातवेद एतदस्माभि-
रुच्यमानं पुरःस्थितं विजानीहि विशेषेणावगच्छ । किमेतद्यक्षमेतत्पुरतः
स्थितं यक्षं किं देवादिषु कतमदित्यर्थः । इत्यनेन प्रकारेण । एवं तैरुक्तः स
तथा देवोक्ताङ्गीकारे । यद्भवद्भिरुच्यते तत्कारिण्यामीत्यर्थः । इत्यनेन प्रका-
रेणोक्त्येति शेषः ॥ ३ ॥

तत्पुरःस्थितं यक्षमवगन्तुमभ्यद्रवत्संमुखत्वेन समीपं गतवान् । तद्यक्षं च
समीपं प्राप्तं जिज्ञासुं सावज्ञमभ्यवददाभिमुख्येनोक्तवत् । तदुक्तिमाह—कः
प्रश्ने । मत्समीपमागतस्त्वमसि भयासि । इत्यनेन प्रकारेण । एवं पृष्ठः स
आह अग्निरग्निनामा वै प्रसिद्धः सर्वेषामहं त्वत्समीपमागतोऽस्मि भवामि ।
इत्यनेन प्रकारेणाग्रवीदुक्तवान् । विशेषनाम्ना पुनरात्मानमाह—जातवेदा
वा अहमस्मीति स्पष्टम् ॥ ४ ॥

एवमुक्ते पुनः सावज्ञं तद्यक्षमाह—तस्मिन्नुक्तनाम्नि त्वयि मत्पुरतो वर्त-
माने वराके । किमाक्षेपे । न किमपीत्यर्थः । वीर्यं सामर्थ्यमित्यनेन प्रकारेण ।
एवमाक्षिप्तोऽपि स स्वगर्ववशात्तदीयं प्रश्नं मन्वान आह—अपि संभावना-
याम् । इदं शुष्कमार्द्रं च जगत्सर्वं निखिलं दहेयं दहनं कुर्याम् । अत्युक्ति-
धारणार्थं सर्वशब्दार्थमाह—यत्प्रसिद्धमिदं स्यावरजङ्गमात्मकं मूर्तं पृथिव्या
ब्रह्माण्डकटाहभुवि । इत्यनेन प्रकारेण ॥ ५ ॥

तस्मै तस्याग्रेसरनुग्रहार्थं तृणमत्पक्षं शुष्कं स्यावररूपं निदधौ नितरां पुरतः
स्थापितवत् । तत्स्थापयित्वेदं जगौ । एतच्छुष्कं तृणं मया पुरतः स्थापितं
द्रुह भस्मी कुरु । इत्यनेन प्रकारेण यक्षेणोक्तोऽग्निः पुरतः स्थितं तृणमुपभे-

याय सभोषं प्रकर्षेण गतवान्सर्वजवेन स्वकीयेन सर्वजवेन तद्यज्ञस्थापितं
शुष्कं तृणं न शशांकं दग्धुं भस्मीकर्तुं शक्तो न बभूव । सोऽग्निर्जातिवेदा
अपगतगर्वस्तव एव शुष्कतृणादहनादेव निमित्तात्प्राप्तकृज्जो निववृते झटि-
त्येव देवान्गन्तुं तस्मान्निवृत्तिं चकार । आगत्य च देवानुवाच । तदुक्ति-
माह-नैतदशकं विज्ञातुं यदेतद्यज्ञमेतत्पुरतः स्थितं यत्प्रसिद्धं सामान्यतस्त-
देतादिति विशेषतो विज्ञातुं शक्तो नाभवम् । इत्यनेन प्रकरेण ॥ ६ ॥

अथाग्नेर्निवृत्तस्य वाक्यश्रवणानन्तरं वायुं सर्वजगतः प्राणं प्रमञ्जनमनुव-
क्षुक्तवन्तः । वायो हे वायो । एतद्विजानीहि किमेतद्यज्ञमिति तथेति तदभ्य-
द्रवत्तमभ्यवदेत्कोऽसीति । वायुर्वा अहमस्मीत्यब्रवीन्मातरिश्वा वा अहमस्मीति ।
तस्मिंस्त्वयि किं वीर्यमित्यपीदं सर्वमाददीय यदिदं पृथिव्यामिति तस्मै तृणं
निदधावेतदादत्स्वेति तदुपमेचाय सर्वजवेन तन्न शशांकाऽऽदातुं स तव एव
निववृते नैतदशकं विज्ञातुं यदेतद्यज्ञमिति । वायुर्वायुनामा । इदं सामान्यम् ।
विशेषरूपं त्वाह-मातरिश्वा मातर्याकाशे श्वसि(या)मि गच्छामीति मातरि-
श्वनामा । आददीयाऽऽदायान्तरिक्षे गमनं कुर्याम् । आदत्त्वाऽऽदायैतस्या
भूमेरस्य तृणस्य च कस्याचिदत्यल्पमप्यन्तरं कुरु । आदातुं सर्वतः स्वीकर्तुं
व्यारूपातमन्यत् ॥ ७ ॥ ८ ॥ ९ ॥ १० ॥

अथ निवृत्तस्य विगतगर्वस्य वायोर्वचनश्रवणानन्तरमिन्द्रं परमैश्वर्यसंपन्नं
त्रिलोकनाथमनुवक्षुक्तवन्तः । मघवन्मो इन्द्र । एतद्विजानीहि किमेतद्यज्ञ-
मिति तथेति तदभ्यद्रवत् । व्यारूपातम् । तस्मात्स्वसभोषप्राप्तादिन्द्रा-
त्तिरोदधेऽन्तर्धानं चकार । शुद्धान्तःकरणैरपि स्वस्वकर्मभिरनवगम्यं
दर्शयितुमिन्द्रो हि ब्रह्मसभोषं प्राप्यः करग्रहणावसरे तन्न दृष्टवानित्यर्थाः ॥ ११ ॥

स विस्मयमना इन्द्रस्तस्मिन्नेव यत्र यक्षं स्थितं तत्रैव न त्वन्यत्राऽऽ-
काशेऽवकाशे तदेव यक्षं ध्यायंस्तस्याचेति शेषः । एवं स्थिते मघोनि
विशुद्धान्तःकरणे यक्षदर्शनोत्सुके तदन्तर्धानादपगतान्तर्धानाद्यैश्वर्याभिमाने
संपन्नापि कारिणो स्त्री मादुर्वभूव । स तां स्त्रियं ब्रह्मविद्यां मूर्ति-
मयीं ददर्शेति शेषः । ततो निरीक्ष्य तामाजगाम यज्ञस्य वातीं प्रपु-
मागमयान् । आगत्य च यदुशोभमानां सकलाविद्यापिशाचीवैलक्षण्ये-

नाधिककान्तिमतीशुमां सकलसंसारवृक्षोच्छेदकत्वेनोत्कृष्टां ममां ब्रह्मविद्यामित्यर्थः । हैमवती हिमरूपः सर्वदा शीतलः स्वयंपकाशमान आनन्दात्माऽन्तर्हितयज्ञस्वरूपः स यस्य नित्यमस्त्युपनिषद्भिर्भागस्य स हिमवांस्तस्येयं दुहिता हैमवती ताम् । अयबोमा भगवतः पिनाकबाणेः प्राणमिया सा हि कान्दिशीकान्भृशं विपण्णाञ्जन्तून्मातेव नानारूपैराश्रासयति । तदुचितमिन्द्रस्यापि तादृशस्य तस्या दर्शनम् । सा च हिमवतो गिरिराजस्य दुहितृ प्रसिद्धा ताम् । अथवा हैम कनकं तस्याऽऽभरणानि हैमानि कटकमुकुटादीनि तानि यस्याः सन्ति सा हैमवती तां प्रसिद्धां विदुषामुमां ह किलोवाचोक्तवान् । तदुक्तिमाह—किमेतद्यज्ञमिति व्याख्यातम् ॥ १२ ॥

इति श्रीशंकरानन्दभगवतः कृतौ केनोपनिषद्दीपिकायां

तृतीयः खण्डः ॥ ३ ॥

सा तं ब्रह्म बृहद्वेशकालवस्तुपरिच्छेदजन्यं भवतां विजयकारणमित्यनेन प्रकारेण ह किलोवाचोक्तवती । ब्रह्मेति नामधेयमुक्त्वा तस्य महिमानमप्याह—ब्रह्मण उक्तस्य वै प्रसिद्धस्यैव द्विजये महीयध्वं विजयनिमित्तमेतन्महीयध्वमिदं भवतां महत्त्वं येन लोके स्तुतिपूजादिमन्त एतादृशाः स्युरित्यनेन प्रकारेण । शिक्षा चेयं ब्रह्मणो विजये सति यूयं महीयध्वं मा स्वातन्त्र्याभिमानं कुर्वतेत्यर्थः । एवमुपयोक्त इन्द्रस्ततस्तस्या उमाया वचनाद् किञ्चैव तव एव न त्वन्यस्माद्दिवाचकार ज्ञातवान् । तज्ज्ञानप्रकारमाह—ब्रह्म यद्यज्ञमन्तर्हितं तद्ब्रह्मेत्यनेन प्रकारेण ॥ १ ॥

तस्माद्यतो वायवमी संवादं कृतवन्तौ ब्रह्मणेन्द्रश्चोमावचनेन निश्चिकायततो वै प्रसिद्धा एते [देवा अ] भीन्द्रवायवोऽतितराभिवाञ्छिकमतिक्रम्येव वर्तन्तेऽप्यनभीन्द्रवायुव्यतिरिक्तान्देवाश्चन्द्रवरुणादीन् । एत इत्युक्ताश्रामत आह—यद्यः प्रसिद्धोऽग्निर्वायुरिन्द्रः प्रसिद्धानि ग्रीष्वापि नामानि त्रयाणां तेऽग्नीन्द्रवायवः सर्वेभ्योऽत्यधिका हि यस्मादेनयस्वरूपमात्मानं नेदिष्ठमतिशयेन समीपं पस्पृशुः स्पर्शनं चक्रुर्ब्रह्मणः समीपं गता इत्यर्थः । तेऽग्नीन्द्रवायवः सर्वदेवाधिका हि यस्मादेनदेवानां पुरतः स्थितं यत्तं ब्रह्म प्रथमः

प्रथमा देवेभ्यो मुख्या इत्यर्थः । विदांचकार विदांचक्रुः । छत्रिन्यायं दर्श-
यितुमेकवचनेन निर्देशः । तज्ज्ञानानुकरणं ब्रह्मेति स्पष्टम् ॥ २ ॥

इदानीं छत्रिन्यायं विवृणोति—तस्माद्यतोऽग्नीन्द्रवायुषु ब्रह्मसमीपगामि-
ष्विन्द्र एवोपोपदेशाद्ब्रह्म ज्ञातवान्, ततो वै प्रसिद्ध इन्द्रः परमैश्वर्यसंप-
न्नोऽतितरामिवातिशयेनातिक्रामत्यन्यान्स्वव्यतिरिक्तान्देवानग्निवायुममुखान् ।
स इन्द्रः । ह्येनमेदिष्टं परस्परं स ह्येतत्प्रथमो विदांचकार ब्रह्मेति स्पष्टम् ॥ ३ ॥

तस्येन्द्रेणावगतस्य ब्रह्मण एव वक्ष्यमाण आदेश उपदेशः । यत्प्रसिद्धं
ब्रह्मरूपं शास्त्रेषु स्वयंप्रकाशमेतद्बुद्धेर्द्रष्टुं वक्ष्यमाणस्वरूपं विद्युतः प्रसिद्धा-
यास्तडितः । व्यद्युतद्विशेषेण द्योतनमकरोत् । आ३ । आकारप्लुतिराश्व-
र्यार्था । आश्वर्यं तेजोधातुविलक्षणमपि ब्रह्म विद्युतः सकाशाद्विस्पष्टं प्रकाशं
कृतवदिव स्वयंप्रकाशमित्यर्थः । इत्यनेन प्रकारेणाऽऽदेश इत्यन्वयः । यथा
स्वयं विद्युतोऽपि विशेषप्रकाशवदिव । इदित्थं चक्षुरादीनि सान्तःकरणानि
न्यमीभिषन्निमेषोपलक्षितं स्वस्वव्यापारं कारितवत् । आ३ । आकारप्लुतिः
पूर्ववदाश्वर्यं सर्वक्रियाहीनोऽपि सर्वदेवनिष्ठायां क्रियां कर्तितवानिवेत्यनेन
प्रकारेणाऽऽदेश इत्यन्वयः । अधिदेवतं हिरण्यगर्भमाधेकृत्प्रेतिद्वयाभ्यां वाक्या-
भ्यामुपदिष्ट आदेशोऽधिदेवतम् ॥ ४ ॥

अपाधिदेवतादेशकयनानन्तरमध्यात्ममात्मानमधिकारिशरीरमुररीकृत्यो-
च्यमान उपदेशोऽध्यात्मं यत्प्रसिद्धमधिदेवं विद्युतोऽपि विशेषप्रकाशवदिवे-
तद्बुद्धेर्द्रष्टुं सर्वगतं प्रति गच्छतीव च यातीव चकारात्स्पृशतीव च मनोऽन्तः-
करणमनेन चान्तःकरणेनैवेतद्विद्युतोऽपि विशेषप्रकाशवदिव ब्रह्मोपस्मरत्यहं
ब्रह्मास्मीति साभीप्सेन शास्त्रोक्तं स्मरत्यभीक्ष्णं निरन्तरं संकल्प इदं ब्रह्माहं
साक्षात्करोमीत्येवंरूपोऽभिलाषः सोऽप्यनेनेत्यभिप्रायः ॥ ५ ॥

एतत्कं ब्रह्म इ किल तद्वनं नाम तस्य तस्य प्राणिजातस्य वननीयं
संभजनीयमेतदेव नामधेयम् । तस्येदानीं नामानुगुणोपासनमाह—तद्वनं
नामधेयमित्यनेन प्रकारेण तदुपासितव्यं विजातीयप्रत्ययशून्येन सजातीय-
प्रत्ययप्रवाहेण साक्षात्कर्तव्यम् । इदानीं गुणोपासनस्य फलमाह—स उपा-
सकलक्षणसंपन्नो यः कथनेतरस्वयंप्रकाशं सर्वव्यापारनिमित्तं मनःसंकल-

स्मरणगमनेषु कारणं ब्रह्म । एवमुक्तेन प्रकारेण तद्वनं नामधेयमिति वेद-
ज्ञानाद्युपास्त इत्यर्थः । अभिहैनं सर्वाणि भूतानि गच्छन्ति ह किलैनं
तद्वन(नं)नामोपासकं निखिलानि स्थावरजंगमानि भूतानि दर्शनस्पर्शनादि-
नाऽभिगच्छन्ति संगच्छन्ति संवाञ्छन्ति सर्वत इच्छां कुर्वन्ति ॥ ६ ॥

इदानीमाख्यायिकां परित्यज्य पुनः शिष्यमश्रमवतारयति—उपनिषदं
ब्रह्मविद्यां विद्यया विन्दतेऽमृतमिति भवत्वैवोक्तं भो हे गुरो ब्रूहि कथय
किमु ब्रह्मविद्याऽऽहोस्विदन्त्याऽपीति प्रश्नार्थः । इत्यनेन प्रकारेण । ब्रह्म-
विद्या चेदुक्तैव तस्याः साधनानि चेत्तपआदीनि वक्ष्यामीत्यनेनाभिप्रायेण
गुरुराह—उक्ता श्रोत्रस्य श्रोत्रमित्यारभ्याभीक्षणं संकल्प इत्यन्तेन गुणोपा-
सनासाहितेन वाक्यसंदर्भेण कथिता । ते तुभ्यम् । उपनिषत्, तादात्म्यलक्ष-
णेन सामीप्येन नितरां ब्रह्म गमयित्वाऽहंममादिग्रन्थीञ्छियिलीकृत्याविद्यां
ससंस्कारां सादयति विनाशयतीत्युपनिषद्ब्रह्मविद्या । ब्राह्मी वाव ब्रह्मणा
सत्यज्ञानलक्षणेन संबद्धा ब्राह्मी तामेव न तु तत्संबद्धां तपआदिकाम् ।
अत उपनिषदं व्याख्यातम् । अग्रमोक्तवन्तः । अतोऽन्यां कथयिष्याम इत्य-
भिप्रायः ॥ ७ ॥

तस्यै, उक्ताया ब्राह्म्या उपनिषद उत्पत्त्यर्थम् । तपस्तपःशब्दाभिधेयं
स्वधर्मानुगुणशरीरसंतापकरं मनइन्द्रियैकाग्र्यादिषु । दम इन्द्रियनिग्रहः ।
कर्म स्ववर्णाश्रमोचितं श्रौतं स्मार्तं चेत्यादिकमन्यदपि शमब्रह्मचर्यादि ।
इदानीमस्या उपनिषदः स ब्राह्म्युपनिषदः (?) उपासनमाह—प्रतिष्ठाः
प्रतिष्ठित्यन्त्येतैरिति प्रतिष्ठा इयं तपआद्युपनिषत्कामधेनुर्ब्रह्मविद्योपनिषद्वत्सा
चतुष्पादित्यर्थः । ततः प्रतिष्ठाः पादाः । इदानीं तान्विशेषत आह—वेदा
ऋगाद्याश्चत्वारः । वेदानां षड्(सर्वा)ङ्गानि(णि) विद्याकामधेनोः परि-
शिष्टानि निखिलाङ्गानि । सत्यं कालत्रयेऽपि बाधशून्यं ब्रह्म भूरिवेतरस्या
गोरायतनं प्रचारोपवेशनादिस्थलम् ॥ ८ ॥

यो मुमुक्षुर्ब्रह्मविद्यार्थी तपआदिसंपादनोद्यतो वै प्रसिद्धोऽनुत्पन्नब्रह्मसा-
क्षात्कारः श्रद्धालुरेतां तपआदिकामधेनुं ब्रह्मविद्यावत्सामेवं वेदपादादिरूपेण

* इदं पदमविक्रमिव भाति ।

वेद जानात्युपास्त इत्यर्थः । सोऽपहत्य स्वस्मादपच्छेदपुरःसरं विनाशप-
पाप्मानं ब्रह्मविद्योत्पत्तिप्रतियन्धहेतुमनग्रे विनाशरहिते स्वर्गे स्वर्गवासिभि-
र्गेय आनन्दात्मानि लोके स्वयंप्रकाशे ज्येष्ठे ज्यायसि सर्वस्माद्भ्याधिके
ब्रह्मणीत्यर्थः । मतिविधृति संज्ञातचरमसासात्कारः मकर्षेण पुनरुत्थानशु-
न्यत्वेनावस्थानं करोति । मतिविधृति व्याख्यातम् । पदाभ्यास उपनिषत्स-
माख्यर्थः ॥ ९ ॥

इति श्रीशंकरानन्दमठवतः कृतौ केनोपनिषद्दीपिकायां चतुर्थः

खण्डः ॥ ४ ॥

समाप्तेषं शंकरानन्दकृता बलवकारोपनिषदपरपर्याय-
केनोपनिषद्दीपिका ॥

ॐ तत्सद्ब्रह्मणे नमः ।

नारायणविरचिता केनोपनिषद्दीपिका ।

—:ॐ:—

केनोपनिषदि-खण्डाश्चत्वार ईप्सिताः ।

क्षुद्रग्रन्थसमाहारे सा द्वात्रिंशच्चमी मता ॥

तलवकारशाखा सामवेदे नवाध्याय्याम् । तत्र प्राक्कर्माण्युक्तानि ततः सम्-
स्तकर्माश्रयस्य प्राणस्योपासनानि ततः कर्माङ्गसामोपासनानि ततो गायत्र-
सामविषयं दर्शनं वंशान्तमुक्तमष्टाभिः । ततस्तेः शुद्धसत्त्वं प्रति केनेषित-
मित्याद्या ब्रह्मविषयोपनिषन्नवमाध्याय आरभ्यते । दृष्टादृष्टार्थेभ्यो बाह्यसाध-
नेभ्यो विरक्तस्य प्रत्यगात्मविषया जिज्ञासेयम् । केनेषितमित्यादि । शिष्या-
चार्य[प्रश्न]प्रतिवचनरूपेण कथनं सुखप्रतिपत्त्यर्थं केवलतर्कागम्यत्वदर्शनार्थं
च । केन कर्त्रेषितमिष्टमभिप्रेतं सत्कस्येच्छामात्रेण मनः पतति स्वविषयं प्रति
गच्छति । इपेराभीक्ष्ण्यार्थस्य गत्यर्थस्य चेहासंभवादिच्छार्थस्यैतद्रूपम् । इडा-
गमश्छान्दसः । तस्यैव प्रपूर्वस्य नियोगार्थं प्रेषितमिति । न यथाप्रसिद्धमेव
कार्यकारणसंघातस्य प्रेरयितृत्वं किंतु संघातव्यतिरिक्तस्य स्वतन्त्रस्वेच्छा-
मात्रेण मनआदिप्रेरयितृत्वमित्यस्यार्थस्य प्रदर्शनार्थं केनेषितं प्रेषितमिति
विशेषणद्वयम् । ईश्वरविषयोऽयं प्रश्नः ।

यदुक्तम्— ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ॥ इति ।

प्रवृत्तिलिङ्गाच्च विशेषार्थः प्रश्न उपपन्नः । रथादीनां हि चेतनावदाधिष्णि-
तानां प्रवृत्तिर्दृष्टा तद्धि लिङ्गं चेतनावतोऽधिष्ठातुरस्तित्वे । मनआदीनि
चेतनावदाधिष्ठितानि करणत्वाद्वासीवादिति प्रयोगः । मनुवेऽनेनेति मनोऽ-
न्तःकरणम् । इषितं प्रेषितमित्युपमार्थे न त्वनयोरर्थाविह संभवतः । नहि
शिष्यानिव मनआदीनि विषयेभ्यः प्रेरयत्यात्मा । विविक्तनित्यचि-
त्स्वरूपमात्रतया तु निमित्तमात्रं प्रवृत्तौ । प्राण इति नासिक्यः । प्रक-
रणात् । केन युक्तो निवृत्तः प्रेरितः सन्मैत्रि गच्छति स्वव्यापारं
प्रति । प्रथम आद्यः । तत्प्रवृत्तिपूर्वकं चात्सर्वेन्द्रियप्रवृत्तीनाम् ।
चलिक्रिया हि सर्वेषां प्राणनिमित्तैव । तेन प्राणस्य मायम्वयम् ।

स्वतस्त्विन्द्रियाणां विषयावभासकत्वमात्रं न चलिक्वियारूपा प्रवृत्तिः । सा तु प्राणनिमित्तैव तेषाम् । केन देवेनेपितादिष्टां कस्येच्छामात्रेण वाचं शब्द-
लक्षणं वदन्ति लौकिकवाचा वदनं किंनिमित्तं प्राणिनाम् । चक्षुः श्रोत्रमि-
न्द्रियम् । क उ प्रश्ने । देवो युनाक्ति प्रेरयति । करणानामधिष्ठाता चेतना-
धान्यः स किंलक्षण इत्यर्थः ॥ १ ॥

प्रतिवचनं श्रोत्रस्य श्रोत्रमित्यादि । अयमत्र पदार्थः । श्रोत्रे तावत्स्ववि-
षयव्यञ्जनसमर्थं (सामर्थ्यं) दृष्टम् । तच्च सामर्थ्यं श्रोत्रस्य चैतन्ये ह्यात्मज्यो-
तिषि नित्येऽसंहते सर्वान्तरे सति भवति नासतीति । “ आत्मनैवायं
ज्योतिषाऽऽस्ते शेते ” “ तस्य भासा ” “ येन सूर्यस्तपाति ” इत्यादिश्रुतेः
श्रोत्राद्येव सर्वस्याऽऽत्मभूतं चेतनमिति प्रसिद्धम् । तदिह निवर्त्यते । अस्ति
किमपि विद्वद्बुद्धिगम्यं सर्वान्तरतमं कूटस्थमजरममृतमभयं श्रोत्रादेरपि
श्रोत्रादि तत्सामर्थ्यनिमित्तमिति प्रतिवचनम् । शब्दार्थश्रोतृपक्षः । कथं शृणो-
त्यनेनेति श्रोत्रं तस्य शब्दावभासकत्वं श्रोत्रतत्त्वम् । ततश्च शब्दोपल-
ब्धरूपतयाऽवभासकत्वं न स्वतः श्रोत्रस्याचिद्रूपत्वात् । आत्मनश्च चिद्रूपत्वा-
द्यच्छ्रोत्रस्योपलब्धत्वेनावभासकत्वं तदात्मनिमित्तमिति श्रोत्रात्मेत्युच्यते ।
पयोदकस्यौष्ण्यमग्निनिमित्तमिति दग्धुरप्युदकस्य दग्धाऽग्निरुच्यते । उदकम-
प्यग्निसंयोगादाग्निरुच्यते । तद्वत् । अनित्यं यस्यान्यसंयोगादुपलब्धत्वं तत्क-
रणं श्रोत्रादि । उदकस्येव दग्धृत्वम् । तत्र हि तन्नित्यं यत्र नित्यमुपलब्ध-
त्वमप्राविबौध्यं स नित्योपलब्धिस्वरूपत्वाद्गन्धेषोपलब्धोच्यते । श्रोत्रादिषु
श्रोत्रत्वाद्युपलब्धिरनित्या । नित्या चाऽऽत्मनि । अतः श्रोत्रस्य श्रोत्रमित्याद्यस-
रार्थानुगमादुपपन्नं निर्विशेषस्योपलब्धिरूपस्याऽऽत्मनो मनआदिप्रवृत्ति-
निमित्तत्वम् । मनसोऽन्तःकरणस्य मना न ह्यन्तःकरणमन्तरेण चैतन्यज्यो-
तिषा दीपित्रं स्वविषयसंकल्पाध्यवसानादिसमर्थं स्यात् । तस्मान्मनसोऽपि
मनः । शुद्ध्यादिप्रयमप्यन्तर्भाव्य मनस इति निर्देशः । यद्वाचो ह वाचम् ।
यच्छब्दो यस्मादर्थः श्रोत्रादिभिः सर्वैः संवध्यते । यस्माच्छ्रोत्रस्य श्रोत्रं
यस्मान्मनसो मनो यस्माद्वाचो वाक्तस्माच्छब्दात्वा घनभाद्यतिमुच्योऽज्ञित्वाऽ-
सृता यवज्जीव्यन्वयः । वाचमिति द्वितीया प्रथमार्थे । स उ प्राण इत्यनु-
रोपात् । पृष्टस्याऽऽत्मनः प्रधानविभवस्या प्रथमया निर्देशमुचितत्वात् । स
यस्त्वया पृष्टः स प्राणारूपस्य वृत्तिविशेषस्य प्राणः । तत्कृतं हि प्राणस्य
प्राणसामर्थ्यम् । न ह्यात्मनाऽनाधिष्ठितस्य प्राणनश्वरपक्षिपत् । “ को तेवान्पा-

त्कः प्राणप्राणदेव आकाश आनन्दो न स्यात्” “ऊर्ध्वं प्राणमुन्नयत्यपानं
प्रत्यगस्यति” इत्यादिश्रुतिभ्यः । ननु श्रोत्रादीन्द्रियमस्तावाद्व्याणमाणस्य
ग्रहणं युक्तं न त्वविशेषेण । सत्यम् । सामान्यग्रहणे तस्याप्यन्तर्भावोद्देशः ।
सर्वस्यैव हि करणकलापस्य यदर्थपयुक्ता मृत्तिस्तद्ब्रह्मेति प्रकरणाद्यो
विवक्षितः । तथा चक्षुषो रूपप्रकाशकस्य यद्ग्रहणसामर्थ्यं तदात्मचैतन्याधि-
ष्ठितस्यैव । अतश्चक्षुषश्चक्षुः । मृदुः पृष्ठस्पर्शस्य ज्ञातुमिष्टत्वादत्र तज्ज्ञात्वमेति
शेषः । अतिमुच्योज्झित्वा सामर्थ्याच्छ्रोत्रादिकरणकलापम् । यत्कृतः संसा-
रस्तं श्रोत्रादावात्मभावं त्यक्त्वा श्रोत्रादेः श्रोत्रादिलक्षणं ब्रह्माऽऽत्मेति
ज्ञात्वाऽत्र एव ते धीरा धीमन्तो न हि विशिष्टधीमत्त्वमन्तरेण श्रोत्राद्यात्म-
भावः शक्यः परित्युक्तम् । प्रेत्य व्यावृत्त्यास्माल्लोकान्ममाहंभावलक्षणात्य-
क्तसर्ववैषणा भूत्वेत्यर्थः । अमृता अमरणवर्माणो भवन्ति । अथवाऽतिमुच्ये-
त्यनेनैवैषणात्यागस्य सिद्धत्वादस्माल्लोकात्प्रेत्यास्माच्छरीरादपेत्य मृत्वे-
त्यर्थः ॥ २ ॥

यस्माच्छ्रोत्रात्मात्मभूतं ब्रह्मातो न तत्र तस्मिन्ब्रह्मणि चक्षुर्गच्छति । स्वात्मनि
गमनासंभवात् । अत एव न वागगच्छति । येषाऽग्निर्दाहकः प्रकाशकश्चापि
सन्न ह्यात्मानं दहति प्रकाशयति वा तद्वत् । श्रोत्रस्य श्रोत्रमित्यादिनोक्तेऽ-
प्यात्मवत्त्वे सूक्ष्मत्वेनाप्रतिपन्नत्वात्तृणः पर्यनुयुयुता वाक्चक्षुषोः सर्वेन्द्रिया-
र्थत्वाच्चक्षुषादीनि तत्र स्वात्मभूते न ज्ञानगुत्पादयन्तीत्यर्थः । तर्हि सुखादि-
बन्तःकरणेन गृह्यतामत आह—नो मनो गच्छति । अतो न विज्ञो बाह्य-
करणैर्न विजानीमोऽतःकरणेन सुखादिवचयेतन्मन आदिकरणजातमनुशि-
ष्यादुपदिशेद्ब्रह्म । यदि करणगोचरं तदन्यस्मा उपदेष्टुं शक्यं जातिगुणाक्रि-
यादिविशेषणैः । न तु जात्यादिविशेषणवद्ब्रह्म तस्माद्विषयं शिष्यानुपदेशेन
प्रत्यापयितुं तस्मादुपदेशे तदर्थग्रहणे च यत्नातिशयः कर्तव्य इति भावः ।
अथवा श्रोत्रादीनां श्रोत्रादिलक्षणं ब्रह्म विशेषेण दर्शयेत्युक्त आह—न तत्र
चक्षुरित्यादि । पूर्ववत्सर्वमत्र तु विशेषः । यथैतदनुशिष्यात्प्रतिपादयेदन्योऽपि
शिष्यमितोऽन्यविधिनेति भावः । सर्वथा ब्रह्म बोधयेत्युक्ते यद्यपि प्रत्यक्षा-
दिभिर्न शक्यते प्रत्यापयितुमागमेन तु शक्यम् इत्याशयेनाऽऽह—अन्यदेवं
तद्विदितादयोः आवदितादधीति । विदितं व्यक्तं व्याकृतं ततोऽन्यदविदित-
मव्याकृतमविद्या ततोऽन्यद्व्युपरि लक्षणयाऽन्यदित्यर्थः । यदि यस्मादुपरि

भवति तत्ततोऽन्यदिति प्रसिद्धम् । यद्विदितं तदल्पं मर्त्यं तु स्वात्मकं चेति हेयम् । अविदितमुपादेयं कार्यार्थं हि कारणमुपादीयते । तेन हेयोपादेयाभ्यामन्यद्वह्म । एतेन स्वात्मव्यतिरिक्तब्रह्मविषया या जिज्ञासा सा निवर्तिता भवति । न हि स्वात्मा हेयो नाप्युपादेयोऽन्यद्व्यन्येनोपादीयते न तु स्वयमेव स्वयं हीयते वोपादीयते वा । तेन स्वात्मैव ब्रह्मेत्युपदिष्टम् । इति श्रुमेति । ब्रह्मैवमाचार्योपदेशपरम्परयैवाधिगन्तव्यं न तर्कतः प्रवचनमेधावहुश्रुतवपोयज्ञादिभ्यश्चेत्येवं श्रुतम् श्रुतवन्तो वयं पूर्वंपामाचार्याणां वचनम् । य आचार्या नोऽस्मभ्यं तद्वह्म व्याचक्षिरे विस्पष्टं कथितवन्तः ॥ ३ ॥

अन्यदेवेत्यनेनाऽऽत्मा ब्रह्मेति प्रतिपादिषे शुद्धा स्यात् । कथमात्मा शरीरी ब्रह्म ततोऽन्य उपास्यो विष्णुरीश्वर इन्द्रः प्राणो वा ब्रह्म भवितुमर्हति न त्वात्मा लोकप्रत्यय विरोधादिति तामपनेतुमाह—यद्वाचेति । यच्चैतदन्यमात्रं स्वसत्ताकं वाचा वागिति जिह्वमूलादिस्वष्टसु स्थानेषु विपक्तमात्रेण वर्णानामभिव्यञ्जकं करणं वर्णाश्वार्थसंकेतपरिच्छिन्ना एतावन्त एवं क्रमयुक्ता इत्येवं तदभिव्यञ्जक्यः शब्दः पदं वाक्यं वागित्युच्यते । “अकारो वै सर्वा वाक्सैवा स्वरस्पर्शान्तःस्थोऽन्मर्धिर्यज्यमाना वाङ्मनानारूपा भवति” इति श्रुतेः । मितमामितं स्वरः सत्पानृते एव विकारो यस्यास्तस्या वाचा पदत्वेन परिच्छिन्नया करणवत्याऽनभ्युदितमप्रकाशितम् । येन ब्रह्मणा विवक्षितेऽर्थे सफरणा वागभ्युच्यते चैतन्यज्योतिषा प्रकाश्यते सा हि वक्तृवक्तिरूपा नित्या चैतन्यरूपा “न हि वक्तृर्वाचो विपरिलोपो विद्यते” इति श्रुतेः तदेवाऽऽत्मस्वरूपं ब्रह्म निरविशयं भूमाख्यं बृहत्स्वाद्ब्रह्मेति विद्धि जानीहि त्वम् । चक्षुश्चक्षुरित्यादिश्रौतव्यवहारान्व्युदस्याऽऽत्मानमेव निर्दिशेत् ब्रह्म विद्धीत्येवशब्दार्थः । नेदं ब्रह्म यदिदमुपाधिभेदविशिष्टमनात्मेश्वराद्युपासतेध्यायन्ति । उक्तं हीश्वरेण वसिष्ठं प्रति—

तृण ब्रह्मविदा श्रेष्ठ देवार्चनमनुत्तमम् ।

न देवः पुण्डरीकाक्षो न च देवस्त्रिलोचनः ॥

न देवो देवरूपो हि न देवश्चित्तरूपकः ।

अकृत्रिममनाद्यन्तं देवर्षं देव उच्यते ॥

आकारादिपरिच्छिन्ने भित्ते वस्तुनि तत्कृताः ।

अकृत्रिममनाद्यन्तं देवर्षं चिच्छिन्नं विदुः ॥ इति ।

अज्ञातशिवतत्त्वानामाकाराद्यर्चनं कृतम् ।

योजनाध्वन्यशक्तस्य क्रोशाध्वा परिकल्पते ॥ इति च ।

तत्र पूजाविधिरप्युक्तः—

बोधः साम्यं शुभ इति पुष्पाण्यग्रेषाणि तत्र च ।

शिवं चिन्मात्रममलं पूज्यं पूजाविदो विदुः ॥ इति ।

तदेव विद्धीत्युक्तेऽपि नेदं ब्रह्मेत्यनात्मनोऽग्रह्यत्वं पुनरुच्यते नियमार्थ-
मन्यब्रह्मबुद्धिपरिसंख्यानार्थं च ॥ ४ ॥

अन्यदेव तदिति ब्राह्मणोक्तार्थो यद्वाचेत्यादिमन्त्रे दृढी क्रियते—यन्मनसेति ।
कामादिष्टुत्तिमन्मनस्तेन यच्चैतन्यज्योतिर्मनसोऽवभासकं न मनुते न संकल्पयति
नापि निश्चिनोति मनसोऽवभासकत्वेन नियन्तृत्वात्सर्वविषयं प्रति प्रत्यगे-
वेति स्वात्मानि न प्रवर्ततेऽन्तःकरणम् । अन्तःस्थेन हि चैतन्यज्योतिषाऽ-
वभासितस्य मनसो मननसामर्थ्यं तेन सर्ववृत्तिकं मनो येन ब्रह्मणा मतं
विषयीकृतं व्याप्तमाहुः कथयन्ति ब्रह्मविदः । तस्मात्तदेव मनस आत्मानं
प्रत्यवचेतयितारं त्वं ब्रह्म विद्धि ॥ ५ ॥

न पश्यति न विषयी करोति येनान्तःकरणवृत्तिसंयुक्तेन चक्षुषि तद्दृष्टीः
पश्यति चैतन्यात्मज्योतिषा विषयी करोति व्याप्नोति लोकः ॥ ६ ॥

यच्छ्रोत्रेण दिग्देवताधिष्ठितेनाऽऽकाशकार्येण मनोवृत्तिसंयुक्तेन न विषयी
करोति लोकः । यच्चैतन्यात्मज्योतिषा च श्रोत्रं श्रुतं विषयीकृतं तदेव ॥ ७ ॥

यस्त्राणेन पार्थिवेन नासापुटस्थेनान्तःकरणपाणवृत्तिभ्यां सहितेन न
प्राणिति गन्धवन्न विषयी करोति लोकः । येन चैतन्यात्मज्योतिषाऽवभास्य-
त्वेन स्वविषयं प्रति प्राणः प्रणीयते तदेव ॥ ८ ॥

इति नारायणविरचितायां केनोपनिषद्दीपिकायां प्रथमः खण्डः ॥ १ ॥

एवं हेयोपादेयविपरीतस्त्वमात्मा ब्रह्मेति प्रत्यायितः शिष्योऽहमेव ब्रह्मेति
सुष्ठु वेदाहं मामिति गृहीयादित्याशङ्क्याऽऽचार्यः शिष्यबुद्धिविचालनार्थमाह-
यदिति । अहं सुष्ठु वेदेति चेन्मन्यस नेतव्यं सर्वस्य हि वेदितुरात्मा ब्रह्म
नहि वेदिता वेदितुर्वेदितुं शक्योऽग्निरिव दग्धुमग्नेः । न चान्यो वेदिता
ब्रह्मणोऽस्ति यस्य वेद्यमन्यस्याद्ब्रह्म “नान्यदतोऽस्ति विज्ञातृ” इत्यन्यस्य
विज्ञातुर्निषेधात् । तस्मात्सुष्ठु वेदाहं ब्रह्मेति प्रतिपत्तिर्भिद्यैव । तस्मात्सुक्तमे-
षाऽऽहाऽऽचार्यो यदीत्यादि । कदाचिन्नयाश्रुतदुर्विज्ञेयमपि सीणदोषः सु-
मेधाः कश्चित्प्रतिपद्यते कश्चिन्नेति साशङ्क्युक्तं यदीत्यादि । महतीह सूक्ष्मे-
सिका वर्तते । ब्रह्मणा बोधितोऽपि विरोचनो यथावन्न प्रतिपेदे । इन्द्रवज्रः

र्थपर्याये प्रथमोक्तमेव ब्रह्म प्रतिपेदे लोकेऽप्येकस्माद्गुरोः शृण्वतां कश्चिद्यथावत्प्रतिपद्यते कश्चिदयथावत्कश्चिद्विपरीतं कश्चिन्न प्रतिपद्यते । किं पुनर्वक्तव्यमतीन्द्रिय आत्मतत्त्वे । सर्वे चात्र तार्किका विप्रतिपन्नाः । तस्मादविदितं ब्रह्मेति सुनिश्चितोक्तेऽपि विपगपतिपत्तित्वाद्यादि मन्यस इति साशङ्कं वचनं युक्तमेवाऽऽचार्यस्य । दहरं दभ्रमल्पमेवापि नूनं त्वं वेत्थ जानीषे ब्रह्मणो रूपम् । किमनेकानि रूपाणि महान्ति दभ्रहाणि च येनाऽऽह-दभ्रमेवेत्यादि । वाढम् । अनेकानि हि नामरूपोपाधिकृतानि ब्रह्मणो रूपाणि न स्वतः । स्वतस्तु “ अशब्दमस्पर्शमरूपपव्ययं तथाऽरसं नित्यमगन्धवच्च यत् ” इति शब्दादिभिः सह रूपाणि प्रतिपिध्यन्ते । न केवलं श्रोत्रस्य श्रोत्रमित्याद्यध्यात्मोपाधिपरिच्छिन्नमुपादिष्टमेव ब्रह्मणो रूपमल्पं वेत्थ । किंतु यदस्य ब्रह्मणो देवेषु रूपमधिदैवमिति यावत् । अदिधैवोपाधिपरिच्छिन्नस्य ब्रह्मणो यद्रूपं वेत्थ तदपि दभ्रमेव वेत्थेत्यहं मन्ये । यदध्यात्मं यदपि च देवेष्वधिदैवतोपाधिपरिच्छिन्नं तदपि तत्त्वतो न सहसा वेदितुं शक्यम् । यत्तु विध्वस्तसर्वोपाधिविशेषं शान्तमनन्तमेकमद्वैतं भूमाख्यं नित्यं ब्रह्म तत्कथं सुवेद्यमित्यभिप्रायः । यत एव मथ तु हीनं तस्मान्मन्येऽद्यापि मीमांस्यं विचार्यमेव तव ब्रह्म । एवमाचार्योक्तः शिष्य एकान्त उपविष्टः सन्यथोक्तपाचार्येणाऽऽगममर्थतो विचार्य तर्कतश्च निर्धार्य स्वानुभवं कृत्वाऽऽचार्यसकाशमुपगम्योवाच-मन्ये विदितमिति । अथ त्वं मन्यसे मया विदितं ब्रह्मेति । अथवा देवेष्वग्न्यादिषु सूक्ष्मबुद्धिष्वपि यो मन्यते सुवेदाहमिति सोऽस्य ब्रह्मणो रूपं दभ्रमेव वेत्ति नूनं किं पुनर्वक्तव्यमल्पबुद्धिषु मानवेषु । तस्मान्मीमांस्यमेवेत्युक्तः शिष्य आह मन्ये विदितमित्येवं योज्यम् । अथवाऽध्यात्ममधिदैवं च यदस्य ब्रह्मणो रूपं सोपाधिकं त्वया विदितं तद्दहरमल्पमेव न तु परं भूमाख्यं तत्तु ते मीमांस्यमेवास्तीत्युक्तः शिष्य उपार्थि परित्यज्यानुभवेन निश्चित्याऽऽह मन्ये विदितमित्येवं योज्यम् । अयं न्विति हेतुमीमांसायाः । सुविदितरूपं कस्मादभ्रमन्यदेव तद्विदितादित्युक्तत्वात् । मन्ये विदितमिति शिष्यमीमांसानन्तरोक्तिरागमाचार्यानुभवलक्षणप्रत्ययत्रयस्यैकविषयत्वेन संगत्यर्थम् ॥ १ ॥

आचार्यात्मानुभवयोस्तुल्यत्वे हेतुमाह-मन्ये सुवेदेति । * अहेत्यवधारणे । नैव मन्ये सुवेद ब्रह्मेति । नैव तर्हि त्वया विदितं ब्रह्मेत्युक्त आह-नो न

षदेति वेद चेति । नाह मन्ये सुवेदेति विदितादन्यत्वमुक्तं नो न वेदेति चाविदितादन्यत्वमुक्तं वेद चेति वेदैव । ननु विमतिपिद्धमिदं न सुवेद वेद चेति । एकस्मिन्विषये वेदनावेदनयोर्विरोधात् । नैष दोषः । विदिताविदिताभ्यस्त्वेन स्वप्रकाशावेदनपरत्वात् । फलव्याप्यत्वासंभवेऽपि चरमान्तःकरणवृत्तिव्याप्तत्वाङ्गीकारात् । आत्मप्रकाशे प्रकाशान्तरानपेक्षणात् । विषयाकारान्तःकरणवृत्तिप्रतिबिम्बितं चैतन्यं फलं घट इवाऽऽत्मप्रकाशे स्वप्रकाशत्वेन प्रतिबिम्बानपेक्षणात् । इदानीमात्मने (नो) ब्रह्माविद्याया दृढनिश्चयतां दर्शयन्गजति यो न इति । नोऽस्माकं सत्रह्यचारिणां मध्ये य उक्तं तद्वचनं तत्त्वतो वेद स एव तद्वह्य वेद नान्यः । किं पुनस्तद्वचनमत आह— नो न वेदेति वेद चेति । अन्यदेवेत्यादिनोक्तं वस्त्वनुमानानुभवाभ्यां संयोज्य निश्चितं नो न वेदेति वेद चेत्यनेन वाक्येनाऽऽचार्यबुद्धिसंवादार्थं मन्दबुद्धिग्रहणव्यपोहार्यं च मयोक्तं ब्रह्म । एतद्वाक्यमप्यतो यो वेद स एव ब्रह्म वेद नान्य इत्यर्थः ॥ २ ॥

आख्यायिकोपसंहारार्थं श्रुतिः स्वेन रूपेण समस्तसंवादनानिर्वृत्तमर्थमवधारयति—यस्यामतमिति । यस्यामतमात्मतत्त्वनिश्चयफलावसानावबोधतया विविदिषा निवृत्ता तस्य मतं तेन ज्ञातम् । “ मतिबुद्धिपूजार्थेभ्यश्च ” इति क्तः । “ क्तस्य च वर्तमाने ” इति कर्तरि षष्ठी । विद्वद्विदुषोर्ययोक्तौ पक्षावधारयति—अविज्ञातमिति । अविज्ञातं विज्ञाताद्विदितादन्यदेव ब्रह्म विज्ञानतां सम्यग्दर्शनाम् । विज्ञातं विदितं ब्रह्माविज्ञानतामसम्यग्दर्शनाम् । इन्द्रियमनोबुद्ध्युपाधिष्वात्मदर्शिनां ब्रह्मोपाधिविवेकानुपलम्भाद्बुद्ध्युपाधेश्च विज्ञातत्वाद्विज्ञातं ब्रह्मेत्युपपद्यते भ्रान्तिः । न त्वत्यन्तमूढानामपि भ्रान्तिरतोऽसम्यग्दर्शनपूर्वपक्षत्वेनोपन्यस्यते । हेत्वर्थे वोत्तरार्थः ॥ ३ ॥

यादि ब्रह्मात्यन्तमेवाविज्ञातं तर्हि लौकिकानां ब्रह्मविदां चाविशेषः प्राप्तोऽविज्ञातं विज्ञानतामिति च परस्परविरुद्धम् । कथं, च ब्रह्म सम्यग्विदितं भवतीत्येवमर्थमाह—मतिबोधेति । बोधं बोधं प्रति विदितं बोधशब्देन बोद्धाः प्रत्यया उच्यन्ते । यस्य सर्वे प्रत्यया विषयी भवन्ति स आत्मा सर्वबोधान्प्रतिबुध्यते सर्वप्रत्ययदर्शी चिच्छक्तिस्वरूपमात्रः प्रत्ययैरेव प्रत्ययेष्वविशिष्टतया लक्ष्यते नान्य*द्वारान्तरमात्मविज्ञानाय । अतः प्रत्ययप्रत्यगात्मतया यदा विदितं ब्रह्म तदा तन्मतं तत्सम्यग्दर्शनमित्यर्थः । यदा गुरुरूपदेशः प्रतिबोधस्त्वेन विदितं मतम् । अमृतत्वं हि बिन्दत इति हेतुवच-

मम् । विषयात्मविज्ञाने(न?) हि मृत्युमारभत इत्यात्मविज्ञानममृतत्वनिमित्त-
मिति युक्तं हेतुवचनम् । कथमात्मविज्ञानेनामृतत्वं विन्दतेऽत आह-आत्म-
नेति । स्वेन रूपेण विन्दते लभते वीर्यं वल्लं सामर्थ्यम् । घनसहायमन्त्रौप-
धितपोयोगकृतं वीर्यं मृत्युं नाभिभवितुं शक्नोति । अनित्यवस्तुकृत्वत्वात् ।
आत्मविद्याकृतं तु वीर्यमात्मनैव विन्दते नान्येनेत्यतस्तदेव वीर्यं मृत्युं शक्नो-
त्यभिभवितुम् । यत एवमात्मविद्याकृतं वीर्यमात्मनैव विन्दतेऽनो विषयाऽऽ-
त्मविषयया विन्दतेऽमृतम् । “नायमात्मा बलहीनेन लभ्यते(भ्यः)”
इति श्रुतेः सामर्थ्यं हेतुमृतत्वे ॥ ४ ॥

कष्टा खलु संसारगनिरत इहैव चेद्यदि मनुष्योऽधिकृतः समर्थः सन्नवेदी-
दात्मानं यथोक्तलक्षणं विदितवान् । अथ सत्यं परमार्थतत्त्वमस्त्यवाप्तं तस्य
जन्म सफलमिति भावः । चेन्नावेदीन्महती विनाष्टिर्भहान्विनाशो जन्मपरण-
मयन्धाविच्छेदलक्षणः स्यात् । ज्ञाते किं स्यादत आह-भूतेषु भूतेषु चरा-
चरेषु विचिंत्य पृथक्कृत्यैकयात्मनस्त्वमात्मभावेनोपलभ्य घोरं भीमन्तो
विषेकिनः प्रेत्य व्यावृत्त्यास्माद्धोकाच्छरीराद्व्यावृत्तमपत्वाहंकाराः सन्तोऽ-
मृता नित्यविज्ञानामृतत्वस्वभावा भवन्ति ॥ ५ ॥

इति नारायणविरचितायां केनोपनिषद्दीपिकायां द्वितीयः खण्डः ॥ २ ॥

समाप्ता ब्रह्मविद्याऽत ऊर्ध्वपर्यवादेन ब्रह्मणो दुर्भिक्षेयतोऽप्यवेऽधिकव-
त्तनाय । शमाद्यर्थो वाऽऽज्ञापोऽभिमानश्चावनात् । व्यावृत्तयाद्यभिध्यामस्तप-
प्राप्तत्वाद्ब्रह्मणः । “नेदं यदिदमुपामने” इत्यपोदितत्वात्सगुणब्रह्मोपास-
नार्थो वा । तस्यैव ब्रह्मणः सगुणत्वेनाध्यात्ममेधिदेवं चोपासनं विषादश्च-
मिरपर्यः । ब्रह्म, ईश्वरः । को ह्यन्यस्तुणं वक्षीकर्तुं तपः । ६, ऐतिष्ठे ।
देवागुरसंग्राये देवेभ्योऽर्घ्योव विजिग्येऽनेयीदगुरान् । ब्रह्मण इच्छानिमित्तो
देवानो विजयो यमुवेत्पर्यः । तस्येति ब्रह्मणो विजये ब्रह्मकर्तृकं स्वीकर्षं
मनि यद्वादिलोकविश्वरूपपरास्वगुरोः पराजितेषु देवा इदि पुनो वा प्राप्त-
यन्तः । ७ ऐतन्नाऽऽलोपितवन्तो पिध्यामस्तपःपरादेवगुणानागोऽपमात्रा-
यः । किमालोपितवन्त ईश्वरनिमित्ते विजये मनि स्वमायार्थनिमित्तोऽस्मा-
कपेक्षार्थं विजयोऽस्माकपेक्षार्थं परिपोनि सर्वजनवाणाश्चक्षीश्वरमात्रानव-
मुदृष्ट्वा विष्टमावाभिमानाः गन्तः ॥ १ ॥

अहम् २ विजयो देवानामभिमानं पिध्याहंकारकं विजयो ब्राह्मणम् ।
हावा च पिध्याभिमानवाग्नेन गदगुणिपृगवा नेभ्यो देवेभ्योऽर्घ्यो वेदा-

मेवेन्द्रियगोचरे नातिदूरे प्रादुर्बभूव महेश्वरशक्तिमायोपात्तेनात्यन्ताद्भुतेन
केनचिद्रूपेण प्रादुर्भूतं तत्कलोपलभमाना अपि देवा न व्यजानन्त न विज्ञा-
न्वन्तः । किमिदं यदेतद्यक्षं पूज्यामिति । यजेरौणादिकः सः ॥ २ ॥

ते तद्विज्ञानायाग्निसम्युवन् । अभ्यद्रवच्छीघ्रं गतः । तमभ्यवदद्ब्रह्म ।
किम् । कोऽसीति । पृष्टेऽग्निर्वै जातवेदा वा इति नामद्वयेनाऽऽत्मानं
श्लाघयन्नग्निरब्रवीत् । एवमुक्तवन्तं ब्रह्मोवाच । तस्मिन्नेवं प्रसिद्धगुणनाम-
वति त्वयि किं वीर्यं सामर्थ्यमिति । सोऽब्रवीदपीदमित्यादि । पृथिव्यामि-
त्युपलक्षणमन्तरिक्षस्यस्यापि । एवमाभिमानवते ब्रह्म तृणं निदधौ पुरः
स्यापितवत् । एतत्तृणमात्रं ममाग्रतो दह न चेद्दग्धं समर्थो मुञ्च सर्वत्र-
दग्धृत्वाभिमानमित्युक्तस्तत्तृणमुपमेयाय तृणसर्पीपं गतवान्सर्वजनेन सर्वो-
त्साहकृतेन वेगेन । गत्वा न शशाक नाशकदग्धं सोऽग्निस्तत एव तृणदाहाश-
कैरेव ग्रीहित्वा निववृत्ते निवृत्तः सन्देवानवोचन्नैतदिति ॥ ३ ॥ ४ ॥ ५ ॥ ६ ॥

अथानन्तरं वायुमम्युवन्नित्यादि पूर्ववत् । वानाद्ब्रह्मनाद्वायुः । मातर्यन्तरिक्षे
भवेति वर्धत इति मातरिश्वा । आददीय गृह्णीयाम् । तृणनिधानेऽयमभि-
प्रायः । अत्यन्तसंभावितयोरग्निमारुतयोस्तृणदहनादानाशक्त्याऽऽत्मसंभा-
वना शातिता भवेदिति । तस्मादिन्द्रात्तिरोदधे । तिरोधानेऽप्ययमाभिप्राय
इन्द्रोऽहमित्यधिकतमोऽभिमानो यस्य सोऽहमग्न्यादिभिः प्राप्तं वाचा संभा-
षणमात्रमप्यनेन न माप्तोऽस्मीत्यभिमानं कथं न नाम जह्यादिति । तदनु-
ग्रहयैवान्तर्हितं बभूव । स शान्ताभिमान इन्द्रोऽत्यर्थं ब्रह्म जिज्ञासुर्यस्मि-
न्नाकाशे ब्रह्मणः प्रादुर्भाव आसीत्तिरोधानं च तस्मिन्नेवाऽऽकाशे तस्यो किं
व्यक्षमिति ध्यायन्न निववृत्तेऽग्न्यादिवत् । तत इन्द्रस्य यक्षे भर्क्ते दृष्ट्वा
विद्या प्रादुरासीत् । स स्त्रियमतिरूपिणीं विद्यामाजगाम । रुद्रस्योमा हेमवती
बहुशोभमानाऽभिप्रायवोधेतुत्वाद्विद्यैव सा तां ह प्रसिद्धामुवाच किमिदं
यक्षम् । इति वाक्यसमाप्तिः ॥ ७ ॥ ८ ॥ ९ ॥ १० ॥ ११ ॥ १२ ॥
इति नारायणविरचितायां केनोपनिषद्दीपिकायां तृतीयः खण्डः ॥ ३ ॥

सा तं ब्रह्मेति होवाच । सा हि नित्यमेवेश्वरेण सर्वज्ञेन सह वर्तत इति
ज्ञातुं समर्था । ब्रह्मण ईश्वरस्य वै विजये महीयष्वमीश्वरेण हि जिता अमुरा-
युयं तत्र निमित्तमात्रं तस्यैव विजये महिमानं प्राप्नुय । एतदिति क्रिया-
विशेषणम् । युष्माकं तु मिथ्याभिमानोऽस्माकमेवायं विजय इति । ततस्त्वं
स्मादेवोमावाक्याद्वै विदांचकार ब्रह्मेतीन्द्रः । ततो हेवेत्यवधारणं ब्रह्मा-
ववाये स्वातन्त्र्यनिरासाय ॥ १ ॥

तस्माद्वा इति । यस्मादग्निवाय्विन्द्रा ब्रह्मणा संवाददर्शनादिना साप्ती-
प्यमुपगतास्तस्मात्स्वैर्गुणैरतितरामिव शक्तिगुणादिमहाभागैरन्यान्देवानाति-
शेरेत् इव । इवशब्दोऽवधारणे । आतिशेरेत् एते हि देवा यस्मादेनद्ब्रह्म नोदि-
ष्टमन्तिकतमं पस्पृशुः स्पृष्टवन्तः । यथोक्तैर्ब्रह्मणः संवादादिप्रकारैस्ते हि
यस्माच्च हेतुरेतद्ब्रह्म प्रथमः प्रथमाः प्रधानभूताः सन्तो विदांचकार विदांच-
कुरेतद्ब्रह्मोति ॥ २ ॥

यस्मादग्निवायू अपीन्द्रवाक्यादेव विदांचकतुः । इन्द्रेण ह्युमावाक्यात्प्रथमं
श्रुतं ब्रह्म । तस्माद्वा इन्द्रोऽतितरामिवातिशयेन श्रेत इवान्यान्देवान्स ह्येनन्ने-
दिष्टं पस्पृश । यस्मात्स ह्येनत्प्रथमो विदांचकार ब्रह्मेत्युक्तार्थम् ॥ ३ ॥

तस्य प्रकृतस्य ब्रह्मण एव आदेश उपदेशो निरुपमस्य ब्रह्मणो येनोपमा
स एव पदार्थ इत्यर्थः । किं तत् । यदेतत्प्रसिद्धं लोके विद्युतो व्यद्युतत्प्रत्य-
यायोऽविवक्षितो देवेभ्यो ब्रह्म तिरोभूतम् । अथवा विद्युतस्तेज इत्यध्याहार्यम् ।
व्यद्युताद्विद्योतिवत्तदा इव विद्युतस्तेजः सकृद्विद्योतिवदिवेत्यर्थः । इतिशब्द
आदेशप्रतिनिर्देशार्थः । इत्ययमादेश इति । इच्छब्दः समुच्चयार्थः । अयं
चापरस्तरयोऽऽदेशः । कः । न्यमीमिषत् । स्वार्थे णिच् । उपमार्थ एवाऽऽ-
कारः । अक्षुषो विषयं माति प्रकाशतिरोभाव इवेत्यर्थः । अथवोपमानद्वयेन
ब्रह्मणो ज्ञानशक्तिप्रियाशक्ती क्रमेण दर्शिते । इत्यभिदैवतं देवताविषयं ब्रह्मण
उपमानदर्शनम् ॥ ४ ॥

अथाध्यात्मं प्रत्यगात्मविषय आदेश उच्यते । यदेतद्ब्रह्म गच्छतीव च
मनं उपलोक्य इव विषयी करोतीव चैव आदेशः । तस्यापिष्ठवन्मनोवृत्ति-
मात्रस्य स्फुरणाविष्टत्वात् । अन्यथाऽऽकारमात्रस्य जडत्वेनैव मानानुपपत्तेः ।
साधकस्य विषयासक्तावपि ब्रह्माविस्मरणेऽयं हेतुरित्याह-अनेन च मनसो
ब्रह्मगमनेनैतद्ब्रह्मोप एव समीप एव स्मरति चिन्तयति न विस्मरत्यभीक्ष्णं
निरन्तरम् । संकल्पः संकल्पयतीति संकल्पः । संकल्पविकल्पो मनोवृत्ती कुर्व-
न्नापि साधक एवोऽध्यात्ममुपदेशः । यद्वैपोऽभीक्ष्णं संकल्पो मनसो ब्रह्म-
विषय इत्युपदेशः । अभिदैवं विद्युदुन्मेषणवद्वृत्तं प्रकाशधर्मि ब्रह्माध्यात्मं च
मनःप्रत्ययसमकालाभिष्पत्तिधर्मित्येष आदेशः । एवमादिश्यमानं हि ब्रह्म
मन्दबुद्धिगम्यं भवति । न हि निरुपाधिकमेव ब्रह्म मन्दबुद्धिभिराकलयितुं
शक्यम् ॥ ५ ॥

तस्य नामाऽऽह-तद् तद्वत्त्वं नाम ब्रह्म । ततः किमत आह-तद्वन्मित्यु-
पाक्षितव्यमिति । नाम्नोपासनायायमुपदेशः । तस्य प्राणिजातस्य चनं संभ्रम-

नीयम् । “वन संभक्तौ ” संभक्तिः सम्यक्सेवा । तद्गुणोपासनेन तदेव फलं भवतीत्याह—स य एतदेवमिति । वेदोपास्ते । अभिसंवाञ्छन्ति ह मार्चयन्त एव यथा ब्रह्म ॥ ६ ॥

एवमनुशिष्टः शिष्य आह—उपनिषदं भो इति । आचार्य आह—उक्तेति । का पुनः सेत्यत आह—ब्राह्मीमिति । ब्रह्मणः परमात्मन इयं ताम् । एतावत्वेवेयमुपनिषदनिरपेक्षाऽमृतत्वायोक्ता । इतिशब्दे विद्यासमाप्ता ॥ ७ ॥

उपनिषदं भो ब्रूहीति प्रश्नसार्थकत्वायोक्ताया उपनिषदः प्राप्त्युपायभूतानि तपआदीनि विद्याङ्गरूपकेणाऽऽह—तस्या इति । कायेन्द्रियमनसां समाधानं तपः । उपशमो दमः । अग्निहोत्रादि कर्म । इतिशब्द आद्यर्थे । अमानित्वमदम्भित्वमित्यादीन्यपि । प्रतिष्ठा पादौ पादविवास्या विद्यायास्तेषु हि सत्सु प्रतितिष्ठति ब्रह्मविद्या पद्भ्यामिव पुरुषः । तपआदीनां विद्यासाधनत्वं श्वेताश्वतरमन्त्र उक्तम्—

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥ इति ।

स्मृतौ च—ज्ञानमुत्पद्यते पुंसां स्यात्पापस्य कर्मणः ॥ इति ।

वेदाः साङ्गश्चत्वारः सर्वाणि शिरापाण्यादीन्यङ्गानि । सत्यमर्मावेताऽफौटिल्यं च बाङ्मनःकायानां तदायतनमाश्रयो विद्यायास्तपआदिष्वेव प्रतिष्ठित्वेन प्राप्तस्य सत्यस्य पुनरायतनत्वेन ग्रहणं साधनातिशयत्वमदर्शनार्थम् ।

अश्वमेधसहस्रं तु सत्यं च तुलया धृतम् ।

अश्वमेधसहस्राञ्च सत्यमेकं विशिष्यते ॥ इति स्मृत्यैः ॥ ८ ॥

अमृतत्वं हि विन्दत इत्युक्तमपि ब्रह्मविद्याफलमन्ते निगमयादि—यो वा इति । एतां केनेषितमित्याद्यां ब्रह्म देवेभ्य इत्यादिना स्तुताम् । पाप्मानमविद्याकामकर्मलक्षणं संसारबीजम् । अतन्तोऽप्यन्ते स्वर्गे लोके सुखात्मनि ब्रह्मणि ज्येये ज्वायसि सर्वमहत्तरे । स्व आत्मानि प्रतिनिष्ठति न पुनः पुनः संसारमापद्यते । द्विराक्तिः समाप्त्यर्था ॥ ९ ॥

इति नारायणविरचितायां केनोपनिषद्दीपिकायां चतुर्थः खण्डः ॥ ४ ॥

नारायणेन रचिता शंकरोक्त्युपजीविना ।

अष्टपष्टपदवाक्यानां केनेषितमदीपिका ॥

समाप्तेयं नारायणकृता तलवकारोपनिषदपरपर्यायकेनोपनिषद्दीपिका ॥

९१ गौतमप्रणीतन्यायसूत्राणि-भाष्यवृत्तिभ्यां समेतानि ।...	४	८
९२ श्रीमद्भगवद्गीता-सटीकरामानुजभाष्ययुता । ...	७	८
९३ दर्शपूर्णमासप्रकाशः-किंजवडेकरोपाह्वामनशास्त्रिरुतः ।	६	१२
९४ संस्कारपद्धतिः-अभ्यंकरोपाह्वभास्करशास्त्रिविरचिता ।	२	८
९५ काश्यपशिल्पम्-महेश्वरोपदिष्टम् ।	३	१
९६ करणकौस्तुभः-कृष्णदैवज्ञविरचितः ।	०	९
९७ मीमांसादर्शनम्-सतन्त्रवार्तिकशाबरभा० भागपट्टकात्मकम् । २५	२	९
९८ धर्मतत्त्वनिर्णयः-अभ्यंकरोपाह्ववासुदेवशास्त्रिप्रणीतः ।	०	९
९८ धर्मतत्त्वनिर्णयपरिशिष्टम्- " " "	०	१३
९९ भास्करीयबीजगणितम्-नवाङ्कुराटीकासहितम् । ...	२	०
१०० प्रायश्चित्तेन्दुशेखरः-नागेशभट्टविरचितः । कुण्डार्कयुतः । १	१	१०
१०१ शांकरपादभूषणम्-पर्वतेइत्युपाह्वरघुनाथशास्त्रिरुतं द्विभा० ८	८	५
१०२ ब्रह्मवैवर्तपुराणम्-भागद्वयात्मकम् ।	९	४
१०३ श्रुतिसारसमुद्धरणम्-गिर्यपरनामकतोडकाचार्यप्रणीतम् ।	०	१३
१०४ त्रिंशच्छ्लोकी-टिप्पणीविवृतिभ्यां समेता । धर्मशास्त्रग्रन्थः । २	२	१५
१०५ आश्वलायनगृह्यसूत्रम्-आश्वलायनाचार्यप्रणीतम् ।	२	१२
१०६ दशोपनिषदः-मूलमात्राः ।	२	०
१०७ लीलावती-श्रीमद्भास्कराचार्यप्रणीता । टीकाद्वयोपेता द्विभागा । ३	३	०
१०८ व्या० महाभाष्यम्-(अङ्ग.) । पतञ्जलिवि.प.उ.यु.द्विभागम् । ४	४	४
१०९ श्रीमद्भगवद्गीताप्रथमाध्यायौ-म. अभ्यंकरटीकायुतौ । २.	२	३
११० ग्रहगणिताध्यायः-(पूर्वार्धः)भास्क० रूतः । भाष्यटीकोपेतः । २	२	८
१११ कायपरिशुद्धिः-म. अभ्यंकरोपाह्ववासुदेशास्त्रिप्रणीता । १	१	४
श्रीमत्पद्मपुराणम्-महापुराणान्तर्गतं चतुर्भागात्मकम् । ... २०	२०	०
सिद्धान्तदर्शनम्-महर्षिवेदव्यासप्रणीतं-निरञ्जनभाष्ययुतम् । १	१	४
आधानपद्धतिः-किंजवडेकरोपाह्वामनशास्त्रिभिः रूता । १	१	१४
पञ्चालम्भमीमांसा-किंजवडेकरोपाह्वामनशास्त्रिविरचिता । ०	०	१०
शिवभारतम्-कैवाण्डपरमानन्दविरचितम् ।	१	०

BHAVAN'S LIBRARY

This book should be returned within a fortnight from the date last marked below

क्र	Date of Issue	Date of Issue	Date of Issue	Date of Issue	पृष्ठ
४	12 JUL 1968				१२
८	27 DEC 1912				०
८६					४
५५					१५
५८	10 JUL 1971				८
१०					१०
८१					१
६२					१२
७६					२
५					१२
२९					१५
३२					१२
३८					०
११					०
९६					४
७					९
११					१३
६६					४
८९					४
९५	काव्यपाशिलम्	३	१	८८ निरुक्तम्	१६ ४
६	केनोपनिषत्	१	०	३० नृसिंहपूर्वोत्तरतापनीयोप०	१ १२
५२	गणेशगीता	२	०	९१ न्यायसूत्राणि	४ ८
१	गणेशार्थवर्दीपम्	०	६	पद्मपुराणम्	२० ०
७३	गायत्रीपुरश्चरणपद्धतिः	१	८	पञ्चालम्भपीमांसा	० १०
६९	गीतमसूत्रम्	२	८	७२ परिभाषेन्दुशेखरः	२ ०
११०	महगणिताध्यायः	२	८	४७ पानञ्जलयोगमूत्राणि	३ ६
१४	छान्दोग्योपनिषद्(शां०)	५	०	३ पुरुषसूक्तम्	० ०
६३	छान्दोग्योपनि०(राजा०)	३	१२	५५ पुरुषार्थचिन्तामणिः	४ ४
७९	छान्दोग्योप०(विवाहारा०)	२	०	८ मञ्जोपनिषद्	१ ०

ग्रन्थाङ्कनः

मूल्यम्

ग्रन्थाङ्कनः

मूल्यम्

रु०

आ०

रु०

आ०

१०० पापशितेन्दुशेखरः १

१०

१०७ सीलावती

३

९९ बीजगणितं सटीकम् २

१५ बृहदारण्यकोपनिषत् ८

३४ „ (रामानुजटी०) ३

३१ „ (मिवाक्षरा) २

१६ बृहदारण्यकोपनिषद्भा०

७१ बृहद्योगविरहिणी १०

६८ बृहद्ब्रह्मसंहिता १

२८ ब्रह्मपुराणम् ६

१०२ ब्रह्मवैवर्तपुराणम् १

२१ ब्रह्मसूत्राणि (शां०) १२

६७ „ ब्रह्माभूतवर्षिणी-
दीपिकासमेतानि ४

८२ ब्रह्मसूत्रवृत्तिः २

३४ भगवद्गीता (शां०भा०) २

३४ „ (सटीकशां०भा०) ६

४४ „ (पैशाचभाष्य०) १

४५ „ (मधुसूदनीश्वरीटी०) ५

९२ „ (रामानुजीया) ७

१०९ „ (अद्वैताङ्कुराटीका) २

७५ भाष्यार्थरत्नमाला ४

५४ मत्स्यपुराणम् ६

१० माण्डूक्योपनिषत् २

९७ मीमांसादर्शनम् २५

९ मुण्डकोपनिषत् ०

६० यतिधर्मसंग्रहः १

५० यतीन्द्रमतदीपिका ४

४६ याज्ञवल्क्यस्मृति ११

४ योगरत्नाकर ३

१९ रसरत्नसमुच्चयः ५

२ रुद्राध्यायः १

२६ हस्त्यायुर्वेदः ७

Sa 2 Vake / SAN / AGA / 11013

Bharatiya Vidya Bhavan's Granthagar

Not to be Issued

Call No. 11013 Title 11013

के गोपनिषत् with Shankar

Bhasya

Author: B. Agastya

Date of issue

Borrower's No.

Date of issue

Borrower's No.

14/10/53

2 Kshitaraj

12 JUL 1960

Santosh Vaidya

27-DEC-1918

Shri R. A. Kashyap

13 JAN 19

Jansu

Ans.

Ans.

समुच्चयः

हस्त्यायुर्वेदः